

+

संभल में हुए हादसे में छह लोगों की मौत

नामकरण संस्कार में शामिल होकर लौट रहा था परिवार, हादसे से गांव में मचा कोहराम

CMYK

शाह टाइम्स संवाददाता

हसनपुर। जनपद संभल में अचानक बने गंगा एक्सप्रेसवे पर गुरुवार शाम भीषण सड़क हादसे में एक ही परिवार के छह लोगों की मौत हो गई थी। इनमें मां बेटा बेटी भाभी नंद और भांजे शामिल थे। जबकि चार लोग घायल हुए थे। कार और पिकअप की आमने-सामने की टक्कर हुई थी। हादसा इतना भीषण था कि पिकअप का अगला हिस्सा पूरी तरह पिचक गया था। वहीं ऑल्टो कार के परखच्चे उड़ गये थे। ऑल्टो कार सवार परिवार आदमपुर कस्बे का रहने वाले थे। सभी लोग थाना बहजोई के गांव विसारू में बच्चों के नामकरण संस्कार में शामिल होकर घर लौट रहे थे। गुरुवार की शाम 7:30 बजे गंगाएक्सप्रेस वे पर कार सही लेन पर चल रही थी। सामने से रॉन्ग साइड से आ रही सब्जी से भरी पिकअप बोलेरो ने टक्कर मार दी थी। हादसे में मां बेटा बेटी भाभी नंद और भांजे की मौत हुई थी। इनमें



आदमपुर निवासी रोहित खड्कवंशी की पत्नी 35 वर्षीय रेनु, बेटी रिया 10 वर्ष, बेटा भास्कर 7 वर्ष, भाभी गीता 28 वर्ष पत्नी सुनील, बहन देवती 46 वर्ष की मौत पर मौत हो गई थी। वहीं भांजे कपिल 12 वर्ष पुत्र किशन पाल निवासी बांगड़पुर छोईया निवासी भाई रोहित और उनके भाई सुनील 20 साल से आदमपुर में रहे थे। मां-बाप समेत परिवार के अन्य लोग गांव विसारू में ही रहते हैं। शुक्रवार की शाम पोस्टमार्टम के बाद बांगड़पुर छोईया निवासी कृष्णपाल के नौ वर्षीय बेटे कपिल तथा सतपाल की 46 वर्षीय पत्नी देववती निवासी आदमपुर के शिव पोस्टमार्टम के बाद घर पहुंच गये। जबकि मृतका रेनु, रिया, भास्कर और गीता के शव पोस्टमार्टम के



हसनपुर घटना के बाद मृतकों के घरों के बाद जमा ग्रामीणों की भीड़।

बाद उनके गांव विसारू जनपद संभल पहुंच गये थे। कपिल व देववती के शवों के घर पहुंचते ही पूरे गांव में मातम छा गया। शवों को देखने के लिए आसपास के गांव की भीड़ मृतकों के घर पहुंच गई। आलम यह था कि मकान की छतों से लेकर पेड़ों तक घर भीड़ दिखाई दी। हर आंख नम थी। दोनों के परिजनों द्वारा शवों को गंगा घाट पर अंतिम संस्कार के लिए ले जाने की तैयारी चल रही है। सूचना मिलने पर क्षेत्रीय विधायक महेंद्र सिंह खड्गवंशी भी मृतकों के घर पहुंच गये थे।

पत्नी न आने पर पति ने जहर खाकर जान दी

कई महीने से अपने मायके में रही थी पत्नी

शाह टाइम्स ब्यूरो

अमरोहा। पत्नी को मनाने के लिए ससुराल आए युवक ने अनबन के बीच अचानक कीटनाशक पी लिया। तबियत बिगड़ने के बाद उपचार के लिए अस्पताल ले जाते समय रास्ते में उसकी मौत हो गई। परिजनों ने पोस्टमार्टम कराए बिना शव को सुपुर्देखाक कर दिया है। पुलिस को सूचना नहीं दी गई है। युवक के आत्मघाती कदम से परिजनों का रोते-बिलखते बुरा हाल है। बिजनौर जिले के शिवाला कलां थाना क्षेत्र के एक गांव निवासी युवक की शादी करीब छह साल पहले नीगावां सदात थाना क्षेत्र के एक गांव में रहने वाली युवती के साथ में हुई थी। दंपति के दो बेटियां और एक बेटा है। ससुराल में विवाद के चलते बीते करीब दो महीने से विवाहिता बच्चों को लेकर मायके में पिता के घर पर रह रही थी। इस बीच दोनों परिवारों में पंचायतें भी हुईं लेकिन किसी सूरत मसला हल नहीं हो सका। बताया जा रहा है

पत्नी और बच्चों से दूर होकर युवक काफी दिन से तनाव में था। लिहाजा, गुरुवार सुबह वह रूटी पत्नी को मनाकर साथ ले जाने के लिए खुद ही ससुराल पहुंच गया। इस बीच उसकी ससुराल पक्ष के लोगों से फिर से कहासुनी हो गई। वहीं, पत्नी ने साथ में जाने से इनकार कर दिया, उसे बच्चों से भी मिलने नहीं दिया। बस इसी बात पर युवक ने जेब में रखे कीटनाशक का सेवन कर लिया। उल्टियां आते ही हालात बिगड़ने पर घर में कोहराम मच गया। ससुराल वाले उसे अस्पताल लेकर जा रहे थे लेकिन रास्ते में युवक की मौत हो गई। उधर, सूचना मिलते ही युवक के परिजन भी उसकी ससुराल आ गए थे। मामले में फैसला होने पर कोई पुलिस कार्रवाई नहीं की गई। परिजनों ने शव को घर ले जाकर सुपुर्देखाक कर दिया है। प्रभारी निरीक्षक शुक्रवार को पुलिस ने मामला जानकरी में होने से इनकार किया है।

वार्षिकोत्सव में प्रस्तुत किए सांस्कृतिक कार्यक्रम

शाह टाइम्स संवाददाता,

गजरीला। राजकीय कन्या इण्टर कॉलेज में वार्षिकोत्सव का आयोजन धूमधाम से किया गया। इस दौरान विद्यालय की छात्राओं ने सांस्कृतिक कार्यक्रम प्रस्तुत करके सबको मंत्रमुग्ध कर दिया। शुक्रवार को वार्षिकोत्सव का शुभारंभ प्रधानाचार्या नीतू सिंह ने दीप प्रज्वलित करके किया। प्रधानाचार्या ने



सफलता के लिए कठिन परिश्रम जरूरी: नीतू सिंह

छात्राओं से आह्वान किया कि जीवन में सफलता प्राप्त करने के लिए कठिन परिश्रम करना होता है। मन लगाकर पढ़ाई करें, अपना लक्ष्य निर्धारित करके उसे प्राप्त करने में जी-जान लगा दें।

वार्षिकोत्सव में छात्र-छात्राओं ने देशभक्ति गीतों, सांस्कृतिक नृत्य के साथ सामाजिक विषयों पर नाट्य प्रस्तुत करके सबको मंत्रमुग्ध कर दिया। प्रधानाचार्या ने विभिन्न प्रतियोगिताओं में उत्कृष्ट प्रदर्शन करने वाली छात्राओं को प्रशस्ति पत्र एवं स्मृति चिन्ह देकर पुरस्कृत किया। कार्यक्रम का संचालन शिक्षिका अनुराधा व सोनम सिंह ने किया। इस मौके पर शिक्षिका सीमा रानी, राधा खानम, विजयलक्ष्मी, माधुरी सिंह समेत छात्रा स्वाति, गुनगुन, कोमल, यशवी, अंजना, अलशिफा, मेहर, खुशी समेत अभिभावक मौजूद रहे।

चारा डालने गई महिला को नेवले ने डसा

गंभीर हालत में अस्पताल में भर्ती

शाह टाइम्स संवाददाता

हसनपुर। पशुओं को चारा डालने गई महिला को नेवले ने डसा लिया। घायल महिला को सामुदायिक स्वास्थ्य केंद्र में भर्ती कराया गया है।

थाना सैदनगली क्षेत्र के गांव तरारा निवासी सर्वेश देवी पत्नी चंद्र प्रताप शुक्रवार की सुबह करीब 8:00 बजे पशुशाला में अपने पशुओं को चारा डालने के लिए गई थी। पहले से ही मौजूद एक नेवले ने सर्वेश देवी पर हमला बोलते हुए उसके पैर को डस लिया। नेवला

यहीं पर ही नहीं रुका उसने कई अन्य स्थान पर भी महिला के पर को अपने नुकीले दांतों से काट लिया। सर्वेश देवी की हालत बिगड़ने लगी यह देखकर परिजन घबरा गये। कुछ ही देर में ग्रामीणों की मौके पर काफी भीड़ जमा हो गई। आनन फानन में परिजनों द्वारा नेवले के काटने से घायल हुई सर्वेश देवी को सामुदायिक स्वास्थ्य केंद्र उपचार के लिए भर्ती कराया गया। प्रभारी चिकित्सा अधिकारी धुबेंद्र कुमार ने बताया कि एंटी रबीज के इंजेक्शन महिला को लगा दिये गये हैं।

घर के बाहर खड़ी कार बनी आग का गोला

तारों से गिरी चिंगारी से लगी आग

शाह टाइम्स संवाददाता

अमरोहा। खंभे से गिरी चिंगारी से नई चार महीने पुरानी गाड़ी में भयंकर आग लग गई। गाड़ी में आग लगने से अफरा तफरी मच गई। बीते दिन गाड़ी में बजे सेप्टी अलार्म से जब स्थानीय लोगों की आंख खुली तो उन्होंने देखा गाड़ी पूरी तरह से लपटों में घिरी है। उन्होंने फौरन गाड़ी मालिक डायल 112 और फायर ब्रिगेड को घटना की सूचना दी। साथ ही खुद ही पानी डालकर आग बुझाने का प्रयास किया। और करीब एक घंटे की मशकत के बाद खुद ही आग पर काबू पा लिया। बार में फायर ब्रिगेड की टीम भी वहां पहुंच गई घटना का एक वीडियो भी सोशल मीडिया पर वायरल हो रहा है।



उधर पुलिस कार्यवाही में जुटी है। नगर कोतवाली क्षेत्र के मोहल्ला मुल्लाना निवासी सैयद जुनैद अपनी गाड़ी अपने दोस्त की गली मोहल्ला काजी जाटा में खड़ी करते हैं। बीती रात 12 बजे जुनैद ने अपनी गाड़ी काजी जाटा में खड़ी की थी। सुबह 3.20 मिनट पर उनके दोस्त ने फोन

पर जल्दी आने को कहा जब वह भाग कर पहुंचे तो गाड़ी में आग लगी थी। आग की लपटें आसमान को छू रही थी। लगातार पानी डालने से आग पर काबू पा लिया गया। लेकिन गाड़ी का अगला हिस्सा पूरी तरह जलकर राख हो गया था। बाद में थाने में तहरीर दी गई है।

देश प्रेम की भावना के साथ खेलें क्रिकेट

टेस्ट मैच श्रृंखला का उद्घाटन



शाह टाइम्स संवाददाता

हसनपुर। लाला नथूलम क्रिकेट स्टेडियम में टेस्ट मैच श्रृंखला का भव्य शुभारंभ किया गया। जिसमें 8 से 15 वर्ष आयु वर्ग के उपरते क्रिकेट खिलाड़ी

हिस्सा ले रहे हैं। शुक्रवार को अंबेडकर विकास मंच के राष्ट्रीय अध्यक्ष महेंद्र सिंह आर्य द्वारा फीता काटकर उद्घाटन समारोह की शुरुआत की गई। इस टेस्ट मैच का आयोजन क्रिकेट कोच मयंक प्रताप ने करवाया।

यहां बड़ी संख्या में स्थानीय लोगों, अभिभावकों और खेल प्रेमियों ने उपस्थिति दर्ज कराई। पूरे स्टेडियम का माहौल उत्साह, जोश और उमंग से भरा हुआ था। इस दौरान महेंद्र सिंह आर्य ने कहा कि खेल केवल एक मुकाबला नहीं, बल्कि अनुशासन, टीमवर्क और आत्मविश्वास सिखाने का सर्वोत्तम माध्यम है। बच्चों के चेहरे पर दिख रहा जोश इस बात का प्रमाण था कि आने वाली पीढ़ी खेलों के माध्यम से एक नयी दिशा और संकल्प लेकर आगे बढ़ने के लिए तैयार है। अंबेडकर विकास मंच के उपाध्यक्ष सुशील भगत जी व जिला उपाध्यक्ष एवं मीडिया प्रभारी ललित सिंह उर्फ लकी ने संदेश दिया कि छोटे कस्बों और ग्रामीण क्षेत्रों से भी राष्ट्रीय और अंतरराष्ट्रीय स्तर के खिलाड़ी तैयार होते हैं। बस जरूरत होती है सही अवसर और निरंतर मेहनत की। टेस्ट मैच श्रृंखला की यह शुरुआत न सिर्फ खेल के विकास की ओर एक कदम है। बल्कि युवाओं को यह प्रेरणा भी देती है कि अगर सपने बड़े हों और नीयत साफ हो तो कोई भी लक्ष्य असंभव नहीं है।

एमआईएम ने की एसआईआर की तिथि बढ़ाने की मांग

शाह टाइम्स ब्यूरो

अमरोहा। एसआईएम के पदाधिकारियों ने जिलाधिकारी को ज्ञापन सौंप एसआईआर फार्म भरने की तिथि बढ़ाने की मांग की।

गुरुवार को एसआईएम पदाधिकारी कलेक्ट्रेट पहुंचे तथा यहां डिप्टी कलेक्टर मसीह नजम को ज्ञापन सौंपा। जिसमें मांग की गयी है जिसमें प्रक्रिया में सामने आ रही विभिन्न समस्याओं को उठाते हुए एक माह का अतिरिक्त समय बढ़ाने की मांग की गई। कहा कि अनेक मतदाताओं के डाटा का मिलान न होना, 2003 की वोटर लिस्ट में नाम न मिलना, मतदाताओं के माता-पिता के नाम सूची में दर्ज न होना, कई लोगों को एसआईआर फार्म उपलब्ध न होना, माता-पिता के नाम न होने की स्थिति में अन्य खून के रिश्तों को मान्यता न मिलना, समय कम होने के कारण बीएलओ का घर-घर न पहुंच पाना, जैसी कठिनाइयों का उल्लेख करते हुए इनका समाधान करने और अवांछित बढ़ाने का

कलेक्ट्रेट में सौंपा ज्ञापन



अनुरोध किया गया। इस अवसर पर जिला अध्यक्ष साविद चौधरी, डॉ. टी.पी. सिंह, हाजी नईम मंसूरी, नबीहसन सैफी, जाने आलम, फिरोज आलम,

आसिफ राजा सलमानी, शमशेर अली, राशिद अली, एजाजुद्दीन सहित दर्जनों पदाधिकारी और कार्यकर्ता मौजूद रहे।

लेखपाल द्वारा आत्महत्या करने से प्रदेशभर में आक्रोश, हड़ताल कर किया प्रदर्शन

डिप्टी कलेक्टर के खिलाफ मुकदमा दर्ज कराने की मांग



शाह टाइम्स संवाददाता

हसनपुर। उत्तर प्रदेश लेखपाल संघ ने पटवारी को आत्महत्या करने के लिए मजबूर करने वाले एसडीएम के खिलाफ कार्रवाई करने के साथ ही मृतक के आश्रितों को 50 लाख रुपये की सहायता प्रदान किए जाने की मांग की है। शुक्रवार को उत्तर प्रदेश लेखपाल संघ ने तहसील के प्रारंभ में नारेबाजी करते हुए धरना प्रदर्शन किया। उन्होंने कहा कि जनपद फतेहपुर के लेखपाल सुधीर कुमार की शादी 26 नवंबर को होनी थी। छुट्टी के लिए अधिकारियों से लगातार निवेदन कर रहा था। लेकिन अधिकारियों द्वारा एसआईआर ड्यूटी के नाम पर छुट्टी नहीं दी गई। लेखपाल को प्रताड़ित किया जा रहा था। डिप्टी कलेक्टर संजय कुमार सक्सेना नाय ब तहसीलदार कानूनीयों उनके घर पहुंचे तथा उनको धमकाते हुए फटकार लगाई थी। जिसके चलते लेखपाल सुधीर कुमार

डिप्रेशन में आ गये थे। उन्होंने अधिकारियों की हठधर्मिता से तंग आकर आत्महत्या कर ली। लेखपालों ने एक स्वर में कहा कि अच्छी रैकिंग पाने के लिए अधिकारी छोटे कर्मचारियों का उत्पीड़न कर रहे हैं। उन्होंने कहा कि आरोपी डिप्टी कलेक्टर संजय कुमार सक्सेना का अज्ञात के स्थान पर नाम दर्ज कर एफआईआर की जाये। मृतक लेखपाल की माता को 50 लाख रुपए की हार्दिक सहायता प्रदान की जाये। मृतक के परिवार से एक सदस्य को सरकारी नौकरी दी जाये। एसआईआर की अंतिम तिथि आगे बढ़ाई जाये। कम समय में काम पूरा करने का दबाव कर्मचारियों के स्वास्थ्य एवं जीवन पर खतरा बना हुआ है। इस अवसर पर अध्यक्ष दीपक चौधरी, सचिव दिनेश सिंह, सतीश चंद्र, मुस्तकी अली, मेहर सिंह राणा, पवन कुमार, श्रीमती शैली, केराव शर्मा, ललित कुमार, योगेश कुमार आदि मौजूद थे।



शाह टाइम्स संवाददाता

मंडी धनौरा। फतेहपुर के लेखपाल सुधीर कुमार की आत्महत्या की घटना ने प्रदेशभर के लेखपालों में गहरा रोष है। इसी कड़ी में शुक्रवार को धनौरा तहसील के लेखपालों ने कामकाज ठप कर हड़ताल और धरना-प्रदर्शन किया। धरने के दौरान तहसील अध्यक्ष विकास यादव ने कहा कि फतेहपुर में तैनात एसडीएम और कानूनीयों द्वारा सुधीर कुमार को लगातार प्रताड़ित किया जा रहा था। उन्होंने बताया कि एसआईआर अभियान के दबाव में उन्हें असहनीय मानसिक तनाव झेलना पड़ा। विकास यादव का कहना है कि शादी के बाद भी अधिकारी उनके घर तक पहुंच गए और परिवार के सामने अमानित किया, जिससे वे बेहद व्यथित थे। तहसील सचिव अनुज सैनी ने भी यह घटना प्रशासनिक दबाव का परिणाम बताते हुए कहा कि एसआईआर को लेकर अधिकारियों ने इतना अत्यधिक दबाव बनाया कि सुधीर

कुमार ने यह कठोर कदम उठाया। संघ ने मृतक के परिवार के लिए 50 लाख रुपये की आर्थिक सहायता, एसआईआर की समय सीमा बढ़ाने और दोषी अधिकारियों के विरुद्ध कार्रवाई की मांग को लेकर एसडीएम को ज्ञापन सौंपा। लेखपाल संघ ने स्पष्ट चेतावनी दी है कि जब तक न्यायिक कार्रवाई नहीं होती और मृतक के माता-पिता को उचित सहायता नहीं मिलती, उनका आंदोलन चरणबद्ध रूप से जारी रहेगा। धरना प्रदर्शन में सुमित यादव, रमेश सैनी, रीना रानी, सिमपल सिद्ध, कविता, अनामिका, रूबी, नीतू, गुंजन, मोहित, बिनेश, राजीव पाल, विशाल सागर, दीपक, दिनेश, रोहित, अंशु, मुकेश, अंकुल, शनि, मुजम्मिल सहित बड़ी संख्या में लेखपाल मौजूद रहे। लेखपाल संघ ने कहा कि यह केवल एक कर्मचारी की त्रासदी नहीं, बल्कि पूरे विभाग की पीड़ा है और जब तक न्याय नहीं मिलता, संघर्ष थमगा नहीं।

जहर का सेवन कराने वाले प्रेमी को भेजा जेल

पति को खिलाने के लिए दिया था जहर

शाह टाइम्स संवाददाता

हसनपुर। सैदनगली थाना क्षेत्र के ग्राम हुसैनपुर में 18 नवंबर को प्रेम प्रसंग के दबाव में एक विवाहिता द्वारा जहर सेवन किये जाने के मामले में आरोपी प्रेमी उमेश को पुलिस ने एक सप्ताह की तलाश के बाद गिरफ्तार कर जेल भेज दिया है। घटना के बाद से आरोपी फरार चल रहा था। विवाहिता ने कथित तौर पर अपने प्रेमी उमेश के दबाव में आकर जहर का सेवन कर लिया था। हालात बिगड़ने पर परिजनों ने उसे तत्काल सैदनगली के एक निजी अस्पताल में भर्ती कराया। इलाज के दौरान महिला ने पति राजू को बताया कि उमेश ही जहर लाया था। और उसे पति को खिलाने के लिए दबाव बना रहा था। जिससे वह गहरे मानसिक तनाव में थी। पति और प्रेमी को बीच फंसी

महिला किसी को नुकसान नहीं पहुंचाना चाहती थी। जिसके चलते उसने स्वयं जहर खा लिया। गंभीर हालत में भर्ती महिला की 20 नवंबर की शाम करीब 7 बजे मौत हो गई। विवाहिता की मौत के बाद पति राजू ने प्रेमी उमेश को घटना का जिम्मेदार ठहराते हुए थाना सैदनगली में तहरीर दी। तहरीर के आधार पर पुलिस ने आरोपी को खिलाफ मुकदमा दर्ज कर जांच शुरू की। इस बीच महिला का मृत्यु से पहले दिया गया बयान वीडियो भी सोशल मीडिया पर तेजी से वायरल हो रहा है। जिसमें उसने स्पष्ट शब्दों में उमेश को अपनी हातत का जिम्मेदार बताया है। पुलिस द्वारा लगातार तलाश के बाद आरोपी उमेश आखिरकार एक सप्ताह बाद गिरफ्तार में आ गया। शुक्रवार को पुलिस ने आरोपी का चालान कर उसे जेल भेज दिया।



खेल हमारे जीवन के महत्वपूर्ण अंग: तरारा

शाह टाइम्स, संवाददाता गजरौला। नगर के रमाबाई अम्बेडकर राजकीय महाविद्यालय में दो दिवसीय खेल स्पर्धा का शुभारंभ धनौरा विधायक राजीव तरारा ने मां सरस्वती के चित्र के सम्मुख दीप प्रज्वलित करके और गुब्बारे उड़ाकर किया।

विधायक ने कहा कि खेल हमारे जीवन के महत्वपूर्ण अंग हैं। खेल हमारे जीवन में अनुशासन, हार-जीत को स्वीकारने की क्षमता, शारीरिक और मानसिक विकास में सहायक हैं। कहा कि खेल हमें स्वस्थ बनाते हैं और एक नई पहचान दिलाते हैं। जिला युवा कल्याण अधिकारी ऋषि कुमार ने विधायक का पुष्प गुच्छ भेंट करके स्वागत किया। पहले दिन के खेल

1500 मीटर दौड़ में आकाश रहे प्रथम

परिणामों के अनुसार बैडमिंटन सब-जूनियर बालिका वर्ग में अक्षिता प्रथम व श्रद्धा द्वितीय, जूनियर बालिका वर्ग में तुलसी प्रथम व निदा परवीन द्वितीय, बालि. का सीनियर वर्ग बैडमिंटन में नि. कता प्रथम व सोनी द्वितीय रहे। बालिका सीनियर वर्ग की 800 मीटर दौड़ में अंशो प्रथम व शबाना आजमीन द्वितीय रहे। 800 मीटर दौड़ बालक वर्ग सब-जूनियर में कृष्ण प्रथम व शनि द्वितीय, जबकि बालि. का वर्ग में प्रियांशी प्रथम व रोहिदा द्वितीय रहे। बालिका सीनियर वर्ग गोला फेंक में जूही प्रथम व प्रिंसी द्वितीय, बालिका जूनियर वर्ग में

पलक प्रथम व शिवानी द्वितीय जबकि सब-जूनियर में अंजलि प्रथम व श्रेया द्वितीय रहे। गोला फेंक बालक सब-जूनियर वर्ग में प्रीत प्रथम व वंश द्वितीय, सीनियर वर्ग धमैंद्र सिंह प्रथम व सुशील कुमार शर्मा द्वितीय, जूनियर वर्ग में प्रीत कुमार प्रथम व दक्ष सिंह द्वितीय रहे। 1500 मीटर दौड़ सीनियर बालक वर्ग में आक. रा प्रथम व गौतम द्वितीय रहे। इस मौके पर क्षेत्रीय युवा कल्याण अधिकारी अश्विनी कुमार, गौरव कुमार, अंकुर प्रकाश, प्रदीप कुमार,डॉ.संजीव चौहान, चंद्रमणि शर्मा, मनोष त्यागी, देवेंद्र सिंह, राजकुमार सिंह, सुमित यादव, सुनील भाटी,गौरव शर्मा, वीरेंद्र सिंह, हरविंदर सिंह, सुशील शर्मा ,साक्षी तोमर इत्यादि उपस्थित रहे।



■ गजरौला। क्रीड़ा समारोह में खिलाड़ियों को रवाना करते विधायक राजीव तरारा।

वकीलों ने एसपी से की निर्माण रोकने की मांग

स्टे के बावजूद दबंग कर रहे निर्माण



शाह टाइम्स ब्यूरो

अमरोहा। सिविल कोर्ट से स्टे के बावजूद संपत्ति पर जारी निर्माण रोकें जाने की मांग को लेकर

अधिवक्ताओं ने एसपी अमित कुमार आनंद से मुलाकात की। उन्हें शिकायती पत्र सौंपते हुए निर्माण को तत्काल रोकें जाने के लिए शहर

कोतवाली पुलिस को निर्देश देने की मांग की।

शहर के मोहल्ला कोट निवासी संजीव जिंदल शुक्रवार को अधिवक्ता जन्मसिंह, राजीव शर्मा, तारिक अजीम व मनु शर्मा के साथ पुलिस कार्यालय पहुंचे। अवगत कराया कि मोहल्ले में ही उनका मकान और दुकान स्थित है। संपत्ति से जुड़ा मामला सिविल कोर्ट में विचाराधीन चल रहा है। कोर्ट ने स्टे आदेश दे रखा है लेकिन इसके बावजूद दूसरा पक्ष उक्त संपत्ति पर निर्माण करा रहा है। गुरुवार को इन लोगों ने ताले तोड़कर दुकान का शटर खोल लिया। जिसकी शिकायत शहर कोतवाली के अलावा कोर्ट चौकी पर की गई लेकिन पुलिस ने मामले में कोई संज्ञान नहीं लिया। आरोप लगाया कि दूसरे पक्ष के लोग दबंग और हैकड़ किस्म के हैं। जुलाई 2025 में जानलेवा हमला कर चुके हैं। जिसका मुकदमा शहर कोतवाली में दर्ज है। अधिवक्ताओं ने विवादित संपत्ति पर निर्माण रोकें जाने के साथ ही स्टे आदेश की अवहेलना करने वाले आरोपियों को खिलाफ कार्रवाई की मांग की है।

महात्मा ज्योतिबाफूले की पुण्यतिथि मनाई

सैनी समाज ने किया प्रतिमा पर माल्यार्पण



समर्थक भी थे। भारतीय समाज में सुधार की राह उन्होंने ही प्रशस्त कीकार्यक्रम में तहसील अध्यक्ष सुनील सैनी, शंकरलाल सैनी, संजीव सैनी, ऋतिक सैनी, राजवीर सैनी, अशोक सैनी, अमिताभ सैनी

सहित समाज के अनेक सदस्य उपस्थित रहे। सभी ने समाज में समरसता और शिक्षा के प्रसार का संकल्प लेते हुए फूले जी को अपनी भावपूर्ण श्रद्धांजलि अर्पित की।

जिले में 63 प्रतिशत पूरा हुआ एसआईआर कार्य

कोई भी वोटर फार्म भरने से न छूटे: डीएम

शाह टाइम्स ब्यूरो अमरोहा। एसआईआर अभियान के तहत जनपद में गणना प्रपत्रों के डिजिटलीकरण कार्य में उल्लेखनीय प्रगति हुई है। जिला निर्वाचन अधिकारी निधि गुप्ता वत्स के मार्गदर्शन में अब तक 8.63 लाख से अधिक मतदाताओं के प्रपत्र डिजिटाइज किए जा चुके हैं, जो कुल कार्य का 63% से अधिक है।

डीएम ने निर्वाचन टीम का मनोबल बढ़ाते हुए कार्य में तेजी लाने के निर्देश दिए। उन्होंने मतदाताओं से अपील की कि अपने गणना

प्रपत्र शीघ्रता से बीएलओ को जमा करें और अंतिम तिथि का इंतजार न करें। जिला निर्वाचन अधिकारी प्रतिदिन जूम मीटिंग के माध्यम से ेष्ठ कार्यों की समीक्षा कर रही हैं। उन्होंने सभी नोडल व क्षेत्रीय अधिकारियों को कम प्रगति वाले बुथों पर विशेष ध्यान देने तथा "बुक अ कॉल विद बीएलओ" ऐप के लॉन्च प्रकरणों को शीघ्र निस्तारित करने के निर्देश दिए। डीएम ने कहा कि लोकतंत्र मजबूती के लिए सभी मतदाता आगे आएँ और इस अभियान में सहयोग दें।

झगड़े की घटना में दो घायल

शाह टाइम्स संवाददाता, गजरौला। थाना क्षेत्र के एक गांव में विवाद में दोनों पक्षों का एक-एक व्यक्ति घायल हो गया। पुलिस ने दोनों पक्षों की ओर से मुकदमा दर्ज करते हुए अग्रिम कार्रवाई शुरू कर दी है।

जाकारी के अनुसार गांव लखमिया निवासी कृपाल सिंह के पुत्र रिकू सिंह का आरोप है कि गांव के ही कुछ लोगों ने गुरुवार की शाम को रास्ते में रोककर मारपीट की और सरियों, धारदार हथियारों का प्रहार करके घायल कर दिया। पुलिस ने रिकू की

दोनों पक्षों की ओर से मुकदमा दर्ज

तहरीर पर संतवीर, महीपाल सिंह, अशोक व चन्द्रपाल के विरुद्ध मुकदमा दर्ज कर लिया है, जबकि दूसरे पक्ष फगुन सिंह के पुत्र महिपाल ने दो भाई रिकू व राकेश समेत तीन आरोपियों के विरुद्ध रिपोर्ट दर्ज कराते हुए लाठी डंडों से मारपीट करके घायल करने का आरोप लगाया है। पुलिस ने घायलों का मेडिकल परीक्षण कराते हुए अग्रिम कार्रवाई शुरू कर दी है।

अमरोहा की कई लोकेशन फिल्म निर्माण में उपयोगी



शाह टाइम्स संवाददाता,

गजरौला। भोकाल सीरीज फेम बॉलीवुड

अभिनेता प्रदीप नागर ने कहा कि अमरोहा जनपद की कई लोकेशन फिल्म निर्माण के लिए बहुत ही उपयोगी हैं। नोएडा में फिल्म

सिटी के निर्माण से उत्तर प्रदेश सहित एनसीआर के कलाकारों को बहुत लाभ पहुंचेगा। मुख्यमंत्री योगी आदित्यनाथ इसके लिए धन्यवाद के पात्र हैं। शुक्रवार को हाइवे स्थित एक रेस्टोरेंट में

प्रदीप नागर व निर्देशक नागेन्द्र चौधरी ने पत्रकार वार्ता में बताया हाल ही में सुमन टाकीज के बैनर तले उनका एक नया गीत ' लव यू मेरी सासु की' रिलीज हुआ है, जिसमें

■ अभिनेता प्रदीप नागर ने की प्रेसवार्ता

अभिनेत्री सपना चौधरी हैं। चार दिन में यू ट्यूब पर इसकी दर्शक संख्या 40 लाख के पार पहुंच गई है। अभिनेता ने बताया कि इस गीत में तिगरी गंगा धाम और धनौरा गढ़ी मंदिर की लो. केरान ली गई है। अमरोहा जनपद में ऐसी कई लोकेशन हैं जो फिल्म निर्माण में बहुत उपयोगी हो सकती हैं। हमारा प्रयास आगे भी यही रहेगा कि अमरोहा में स्थानीय, हरियाणवी, वेब सीरीज और बॉलीवुड फिल्मों की शूटिंग हो और उसमें स्थानीय कलाकारों को भी जगह मिले। इस मौके पर राजेश भाटी, विनय कुमार, सुरजीत सिंह, मुकेश गोयल आदि मौजूद रहे।

कार ने बाइक में मारी टक्कर, दो घायल

शाह टाइम्स ब्यूरो अमरोहा। रजबपुर -बाइक को कार ने मारी पीछे से टक्कर दो घायल रजबपुर थाना क्षेत्र के गांव अतरासी के रहने वाले शहनाज व अरबाज वआस मोहम्मद किसी काम से बा ईक से गजरौला की साइड को जा रहे थे कि हा ईवे पर अतरासी पहुंचे ही थे कि पीछे से कार ने टक्कर मार दी जिसमें शहनाज अरबाज बुरी तरह घायल हो गए मौके पर पहुंची पुलिस ने घायलों को अस्पताल भिजवाया जहां से अरबाज की हालत को नाबुक देखते हुए उसे मुरादाबाद के लिए रेफर कर दिया

ज्योतिबा व सावित्री बाई को मिले भारत रत्न

135वीं पुण्यतिथि पर किया याद



सर्वाधिक पिछड़ा वर्ग में रखकर विधानसभा व लोकसभा में सीटे आरक्षित करने की मांग की। जापन सौंपने वालों में

एक नजर

महबूब व परवेज ने जमा किया एसआईआर फार्म



शाह टाइम्स ब्यूरो अमरोहा। लोक लेखा समिति के सभापति एवं सदर विधायक महबूब अली व पूर्व एमएलसी परवेज अली ने मतदाता सघन पुरीक्षण फार्म भरकर बीएलओ को भरकर जमा किये। शुक्रवार को अपने दानिश्मंदन स्थित आवास पर सदर विधायक महबूब अली व पूर्व एमएलसी परवेज अली ने मतदाता सघन पुनरीक्षण फार्म भरकर बीएलओ को जमा किये। इस दौरान उन्होंने बृथ लेबल अधिकारियों से वार्ता कर सभी मतदाताओं के एसआईआर फार्म ठीक तरह से भरकर बीएलओ के पास जमा करने के निर्देश दिये। उन्होंने बताया कि फार्म जमा करने की अन्तिम तिथि चार दिसम्बर है। उन्होंने सभी पार्टी कार्यकर्ताओं को हिदायत दी कि एक भी मतदाता का एसआईआर फार्म भरने से न छूटे।

करंट के चपेट में आकर किसान झुलसा

शाह टाइम्स संवाददाता हसनपुर। सिंचाई करने गया किसान करंट की चपेट में आकर बुरी तरह से झुलस गया। गंभीर हालत में जिला अस्पताल के लिए रेफर किया गया है। कोतवाली क्षेत्र के गांव साहरका निवासी महावीर पुत्र गोपाल अपने खेत पर लगे ट्यूबल से सिंचाई करने के लिए गये थे। जैसे ही किसान ने ट्यूबल चलाने के लिए स्टार्टर दबाया अचानक करंट की चपेट में आ गया तथा बुरी तरह से झुलस गया। किसान को चौखों को सुनकर आसपास के खेतों पर काम कर रहे ग्रामीणों ने मौके की ओर को दौड़ लगा दी तथा उसके परिजनों को सूचना दी। परिजन झुलसे हुए किसान को लेकर सामुदायिक स्वास्थ्य केंद्र में पहुंच गये। चिकित्सकों ने महावीर की हालत को देखते हुए तुरंत हायर सेंटर के लिए रेफर कर दिया। बताया जा रहा है कि किसान की हालत चिंताजनक बनी हुई है।

पूर्व मंत्री स्व.कौशिक की पुण्यतिथि आज

शाह टाइम्स संवाददाता, गजरौला। पूर्व कैबिनेट मंत्री एवं समाजवादी पार्टी के संस्थापक सदस्य स्व.रमार्शंकर कौशिक की 17वीं पुण्यतिथि आज शनिवार को मनाई जाएगी। उनके बस्ती रोड स्थित आवास अवंतिका पर श्रद्धांजलि सभा का कार्यक्रम होगा।



पिकअप ने बाइक में मारी टक्कर, दो घायल

शाह टाइम्स संवाददाता गजरौला। तेज रफ्तार पिकअप ने बाइक में टक्कर मारकर दो मजदूरों को गंभीर रूप से घायल कर दिया। घायलों को स्थानीय सीएचसी से प्राथमिक उपचार के बाद हायर सेंटर रेफर कर दिया। जानकारी के अनुसार थाना क्षेत्र के गांव मोहरकापट्टी निवासी आरिपफ व साबिर टाइल्स लगाने का काम करते हैं। वे शुक्रवार की शाम को टाइल्स लगाकर बाइक द्वारा चकनवाला वाले बंदे से वापस आ रहे थे। जब उनकी बाइक चकनवाला के पास पहुंची तो पिकअप ने टक्कर मार दी, हादसे में दोनों मजदूर घायल हो गए। घायलों को उपचार के लिए सामुदायिक स्वास्थ्य केंद्र में भर्ती कराया, जहां से चिकित्सक ने प्राथमिक उपचार के बाद दोनों को हॉयर सेंटर रेफर किया गया। प्रभारी निरीक्षक मनोज कुमार ने बताया कि तहरीर मिलने पर आगे की कार्रवाई की जाएगी।

पुलिस ने बुलेट बाइक की सीज

शाह टाइम्स संवाददाता, गजरौला। पुलिस ने पटाखे छोड़ रही बुलेट बाइक पर सीज की कार्रवाई की और 25 हजार का जुर्माना लगाया। पिछले तीन दिनों में थाना पुलिस द्वारा 10 बुलेट बाइकों पर सीज की कार्रवाई की गई है। वहीं शुक्रवार को पुलिस ने इंदिरा चौक व खादगुजर तिराहे पर चैंकिंग की, जिसमें यातायात नियमों के उल्लंघन पर 50 कार्रवाई किए गए। प्रभारी निरीक्षक मनोज कुमार ने बताया कि बुलेट बाइक से पटाखे छोड़ने की सूचनाएं सामने आ रही थीं। जिसके बाद लगातार चैंकिंग अभियान चलाया जा रहा है। इसी क्रम में शुक्रवार को पुलिस ने एक बुलेट बाइक को सीज किया और 25 हजार का जुर्माना लगाया। प्रभारी निरीक्षक मनोज कुमार ने बताया कि कोई भी व्यक्ति यदि बुलेट बाइक या दूसरी किसी बाइक के पटाखे छोड़कर लोगों को परेशान करेगा तो उसके विरुद्ध कार्रवाई की जाएगी।

शव का चेहरा दिखाए बिना श्मशान घाट में नहीं होगी एंट्री

अंतिम संस्कार प्रक्रिया में लागू हो रही नई व्यवस्था , नगर पालिका सख्त

शाह टाइम्स संवाददाता
गढ़मुक्तेश्वर। कोतवाली क्षेत्र के प्रसिद्ध तीर्थ नगरी बृजघाट में हाल ही में सामने आए फर्जी अंतिम संस्कार साजिश मामले के बाद अब नगर पालिका परिषद गढ़मुक्तेश्वर पूरी तरह से सख्त हो गई है। बीमा क्लेम प्राप्त करने के लिए शव की जगह प्लास्टिक का पुतला जलाने के प्रयास से प्रशासनिक और सामा. जिक स्तर पर उठे गंभीर सवालों के बाद पालिका ने श्मशान घाट की सुरक्षा, पारदर्शिता और निगरानी सिस्टम को मजबूत करने के लिए तत्काल नई व्यवस्था लागू कर दी है।

पालिका के अधिशासी अधिकारियों के निर्देश पर अब श्मशान घाट में प्रवेश से पहले मृतक का चेहरा दिखाना अनिवार्य

होगा। इसके तहत नगर पालिका के कर्मचारी हर अंतिम संस्कार से पहले मृतक का आधार कार्ड, चेहरा और पहचान दस्तावेजों का मिलान कर रहे हैं, ताकि भविष्य में किसी भी तरह की धोखाधड़ी, फर्जी दावे और साजिश को समय रहते रोका जा सके। नगर पालिका परिषद के चेयरमैन और अधिशासी अधिकारी ने संयुक्त बयान जारी कर कहा कि श्मशान घाट जनभावनाओं और आस्था का स्थल है, इसकी गरिमा को बनाए रखना और अंतिम संस्कार प्रक्रिया को पारदर्शी बनाना हमारी जिम्मेदारी है। इसी जिम्मेदारी के तहत अब श्मशान घाट पर पहचान सत्यापन की प्रक्रिया को अनिवार्य कानूनी और प्रशासनिक सुरक्षा मानक का हिस्सा बनाया जा रहा है। जिसमें अब बिना मृतक की



चेहरा, नाम, और दस्तावेज पहचान का मिलान मौके पर ही किया जा रहा। मृतक का चेहरा देखे बिना मृत्यु प्रमाण पत्र जारी नहीं होगा। जिससे नए नियम से अब जांच के बिना बीमा क्लेम की साजिश पर पूरी तरह रोक लगेगी।

वही सुरक्षा के लिए श्मशान घाट पर अतिरिक्त कर्मचारियों को तैनाती और निगरानी बढ़ाई गई। अंतिम संस्कार क्षेत्र में आने वाले लोगों से भी सहयोग की भी अपील की गई। इस पूरे मामले में गढ़मुक्तेश्वर पुलिस भी सक्रिय हो गई है। कोतवाली प्रभारी मनोज बालियान ने बताया कि नगर पालिका द्वारा सुरक्षा बढ़ाना अत्यंत सराहनीय कदम है, और पुलिस स्तर से भी

अब अंतिम संस्कार जैसे संवे. दनशील मामलों में हर सूचना और गतिविधि पर विशेष निगरानी रखी जाएगी। संदिग्ध गतिविधि मिलने पर तत्काल कानूनी कार्रवाई की जाएगी। पालिका ने स्पष्ट रूप से कहा है कि यह व्यवस्था किसी भी व्यक्ति, वर्ग या परिवार को परेशान करने के लिए नहीं, बल्कि सिस्टम में पारदर्शिता, धोखाधड़ी रोकने और अंतिम संस्कार की गरिमा बचाने के लिए लागू की गई है। नगर पालिका परिषद ने अंतिम संस्कार में आने वाले सभी नागरिकों से सत्यापन प्रक्रिया में पूरा सहयोग देने की अपील की है, ताकि भविष्य में ऐसी धोखाधड़ी की घटनाओं को पूरी तरह रोका जा सके और श्मशान घाट की गरिमा व पारदर्शिता बनी रहे।

बस-कार की भिड़ंत में 5 लोग घायल

शाह टाइम्स संवाददाता
हापुड़। हाफिजपुर थाना क्षेत्र के चितौली अंडरपास के पास गुरुवार रात करीब 8 बजे तेज रफ्तार रोडवेज बस और कार की जोरदार टक्कर हो गई। हादसे में कार चालक अजीबुर्हमान समेत पांच लोग घायल हो गए। टक्कर के बाद कार अनियंत्रित होकर सड़क के बीच बने डिवाइडर से जा टकराई और वहीं बुरी तरह फंस गई।

घटना के समय आसपास मौजूद स्थानीय लोगों और राहगीरों ने तुरंत मदद करते हुए कार में फंसे घायलों को बाहर निकाला और एंबुलेंस की सहायता से इलाज के लिए अस्पताल भिजवाया। डॉक्टरों के अनुसार, घायलों को चोटें आई हैं, लेकिन सभी की हालत स्थिर रह रही है। प्राथमिक जानकारी के मुताबिक, कार अमरोहा से गाजियाबाद की ओर जा रही थी। जैसे ही कार चितौली अंडरपास पहुंची, तभी



पीछे से तेज गति में आ रही रोडवेज बस ने ओवरटैक करने की कोशिश में कार को टक्कर मार दी। प्रत्यक्षदर्शियों का कहना है कि बस चालक बस को तेज रफ्तार में चला रहा था और अचानक नियंत्रण खो बैठा, जिसके चलते दुर्घटना हुई। सूचना मिलते ही हाफिजपुर थाना पुलिस तुरंत मौके पर पहुंची और क्षतिग्रस्त कार को सड़क से हटवाकर यातायात सुचारू कराय़ा।

हादसे के बाद बस चालक मौके से फरार हो गया, जिसकी तलाश में पुलिस सीसीटीवी फुटेज खंगाल रही है। थाना प्रभारी प्रवीण कुमार ने बताया कि हादसे में घायल हुए सभी लोग कार सवार थे और मामले की जांच पड़ताल जारी है। पुलिस बस चालक के खिलाफ लापरवाही से वाहन चलाने का कंस दर्ज कर उसकी गिरफ्तारी के प्रयास में जुटी है।

जीएस यूनिवर्सिटी परिसर में सर्ज खेल महोत्सव का हुआ शुभारंभ

शाह टाइम्स संवाददाता
हापुड़। जीएस यूनिवर्सिटी द्वारा प्रतिवर्ष आयोजित किए जाने वाले बहुप्रतीक्षित खेल महोत्सव का विश्वविद्यालय परिसर में अत्यंत जोश, गरिमा और खेल भावना के साथ भव्य शुभारंभ किया गया। पिछले वर्ष इस आयोजन को मिली शानदार सफलता के बाद इस वर्ष भी विश्वविद्यालय प्रशासन द्वारा प्रतिभा, टीम स्पिरिट और खेल संस्कृति को बढ़ावा देने के उद्देश्य से यह महोत्सव बड़े स्तर पर आयोजित किया जा रहा है।



समिति के अध्यक्ष डा. कुलदीप गोमिया ने बताया कि सर्ज के अंतर्गत सभी खेल प्रतियोगिताएं 4 दिसंबर तक संचालित होंगी। इसी दिन फाइनल मुकाबले, विजेताओं की घोषणा और पुरस्कार वितरण समारोह का आयोजन भी किया जाएगा। इन प्रतियोगिताओं में खिलाड़ियों की भारी भागीदारी की

संभावना जताई जा रही है। इस खेल महोत्सव में विश्वविद्यालय के सभी प्रमुख घटक महाविद्यालयों जीएस मंडिकल कालेज, जीएस नर्सिंग कालेज, जीएस फार्मसी कालेज, विश्वविद्यालय के सभी शैक्षणिक विभागों का आयोजन भी किया जाएगा। इन प्रतियोगिताओं में खिलाड़ियों की भारी भागीदारी की

का कहना है कि सर्ज 2025 केवल खेल प्रतिस्पर्धा तक सीमित नहीं है, बल्कि यह विद्यार्थियों में नेतृत्व, अनुशासन, निर्णय क्षमता, आत्मविश्वास, सकारात्मक सोच और टीम भावना विकसित करने का एक सशक्त मंच भी है।

शुभारंभ समारोह में विश्वविद्यालय के डीन डा. प्रदीप गर्ग, एएसएस सुरेन्द्र कुमार, उपनि. सह. मनोज शिशोदिया, अंकित विज, एसएन सिंह, रजिस्ट्रार सुमित सिंह, डा. नीरज यादव सहित सांस्कृतिक और खेल समिति के सभी वरिष्ठ सदस्य मौजूद रहे। सभी अतिथियों ने युवाओं की खेल प्रतिभा और ऊर्जा की भूरि-भूरि प्रशंसा करते हुए उन्हें खेल भावना और निष्ठा के साथ भाग लेने की प्रेरणा दी।

जिले में नहीं थम रहा वायु प्रदूषण, शहरवासियों की बड़ी मुश्किलें

शाह टाइम्स संवाददाता
हापुड़। जिलें में वायु प्रदूषण लगातार गंभीर होता जा रहा है। मौसम में बढ़ती धूल, वाहनों से निकलने वाला धुआं और निर्माण कार्यों के चलते हवा की गुणवत्ता दिन-प्रतिदिन खराब हो रही है। प्रदूषण के बढ़ते स्तर ने आम जनजीवन पर सीधा असर डालना शुरू कर दिया है। शहर की प्रमुख सड़कों, तिराहों और भीड़भाड़ वाले इलाकों में धूल के गुबार से यात्री व स्थानीय निवासी खासे परेशान हैं।

प्रदूषित हवा के कारण सड़कों पर सफर करने वाले यात्रियों को आंखों में जलन, सांस लेने में दिक्कत और स्वास्थ्य संबंधी समस्याओं का सामना करना पड़ रहा है। सबसे अधिक परेशानी दोपहिया वाहन चालकों, बुजुर्गों



और बच्चों को हो रही है। सुबह के समय शहर में स्मॉग जैसा वातावरण बन जाता है, जिससे दृश्यता भी प्रभावित हो रही है और सड़क हाद. सों की आशंका बढ़ जाती है।

वायु प्रदूषण पर नियंत्रण पाने के लिए नगर पालिका परिषद सक्रिय हो गई है। पालिका द्वारा शहर की प्रमुख सड़कों पर प्रतिदिन पानी के कैंटर और टैंकरों से छिड़काव कराया जा रहा है, ताकि हवा में उड़ने वाली धूल को कम

विशेषज्ञों का कहना है कि लंबे समय तक प्रदूषित हवा में रहना फेफड़ों और श्वसन तंत्र को नुकसान पहुंचा सकता है। ऐसे में जरूरी है कि लोग भीड़भाड़ वाले इलाकों में मास्क का प्रयोग करें और अनावश्यक बाहर निकलने से बचें, खासकर सुबह और शाम के समय जब प्रदूषण का स्तर सबसे अधिक होता है। नगर पालिका द्वारा किये जा रहे प्रयासों से सड़क की धूल में अस्थायी कमी देखी जा रही है, लेकिन जिले की वायु गुणवत्ता में व्यापक सुधार अभी भी एक बड़ी चुनौती बना हुआ है। प्रदूषण से राहत पाने के लिए प्रशासन और जनता-दोनों को मिलकर लंबे समय तक समन्वित प्रयास करने होंगे, ताकि स्वच्छ व स्वस्थ वातावरण सुनिश्चित किया जा सके।

अवैध साप्ताहिक बाजार हटवाने को लेकर डीएम को सौंपा ज्ञापन

शाह टाइम्स संवाददाता
हापुड़। नगर क्षेत्र के दिल्ली रोड स्थित रामलीला मैदान में अवैध रूप से लगाए जा रहे साप्ताहिक बाजार को बंद करने की मांग तेज हो गई है। इसी क्रम में शुक्रवार को नगर पालिका परिषद के वार्ड नंबर- 2 की सभासद उर्मिला पत्नी अशोक कुमार मुर्गों वाले के नेतृत्व में क्षेत्र के सैकड़ों महिला-पुरुष और स्थानीय नागरिक जिला मुख्यालय पहुँचे और मेरठ मंडलायुक्त को संबोधित ज्ञापन डीएम को सौंपा।

ज्ञापन में सभासद उर्मिला और क्षेत्रीय निवासियों ने गंभीर आरोप लगाते हुए कहा कि नगर. गैला समिति द्वारा सार्वजनिक रामलीला मैदान में अवैध रूप से साप्ताहिक बाजार लगाया जा रहा है। स्थानीय नागरिकों का

आरोप है कि बाजार के कारण सड़कों पर अतिक्रमण और यातायात प्रभावित रहने से लोगों को भयावह असुविधाओं का सामना करना पड़ता है। सबसे निम्नानक स्थिति विजली सुरक्षा को लेकर बताई गई है।

ज्ञापन में कहा गया कि मैदान के ऊपर से 11 हजार वोल्ट की हाईटेंशन विद्युत लाइन गुजर रही है तथा मैदान परिसर के आसपास दो बड़े ट्रांसफार्मर भी लगे हुए हैं। ऐसे में अनियंत्रित भीड़ के बीच किसी भी समय बड़ी विद्युत हादसा हो सकता है। नागरिकों ने कहा कि अगर क्षेत्र में किसी घर में आग लग जाए या चिकित्सा आपातक. ल हो, तो साप्ताहिक बाजार की अव्यवस्थित भीड़ के कारण दमकना, एंबुलेंस और पुलिस सहायता समय पर नहीं पहुँच

पाती, जिससे जनहानि का गंभीर खतरा बना रहता है। सभासद उर्मिला ने कहा कि यह मैदान सार्वजनिक उपयोग के लिए है, न कि निजी या व्यावसायिक आयोजन हेतु, इसलिए इसका अवैध इस्तेमाल नियम-कानून के विरुद्ध है।

उन्होंने मांग उठाई है कि अवैध साप्ताहिक बाजार को तुरंत हटवाया जाए। ज्ञापन में डीएम से तत्काल सज्ञान लेकर शीघ्र कार्रवाई की गुहार लगाई गई, जिससे भविष्य में किसी अतिथि हादसे से क्षेत्र को बचाया जा सके और आम जनता को राहत मिल सके। इस दौरान क्षेत्रीय नागरिकों ने प्रशासन के खिलाफ नारेबाजी भी की और चेतावनी दी कि यदि जल्द कार्रवाई नहीं हुई तो जनता बड़े आंदोलन को बाध्य होगी।

नईम चौधरी बने भाकियू भानु के राष्ट्रीय उपाध्यक्ष

शाह टाइम्स संवाददाता
गढ़मुक्तेश्वर। भाकियू भानु के राष्ट्रीय अध्यक्ष भानु प्रताप सिंह ने संगठन विस्तार की प्रक्रिया के तहत गढ़ क्षेत्र के गांव बरखड़ा निवासी नईम चौधरी को संगठन का राष्ट्रीय उपाध्यक्ष नियुक्त किया है। उनकी नियुक्ति का पत्र जारी होते ही क्षेत्र में खुशी की लहर दौड़ गई है। भानु प्रताप सिंह ने कहा कि संगठन को जमीनी स्तर पर मजबूत करने,

से किसानों की आवाज़ को मजबूती से उठाएंगे। नईम चौधरी ने राष्ट्रीय नेतृत्व का आभार व्यक्त करते हुए कहा कि यह जिम्मेदारी उनके लिए सम्मान के साथ-साथ बड़ी जिम्मेदारी भी है। क्षेत्र के किसान नेताओं और ग्रामीणों ने नईम चौधरी की नियुक्ति पर बधाई देते हुए कहा कि उनके राष्ट्रीय पद पर पहुंचने से गढ़ क्षेत्र के किसानों की आवाज़ और अधिक बलुंद होगी।



शाह टाइम्स संवाददाता
हापुड़। जेएमएस वर्ल्ड स्कूल में विद्यालय के दूसरे वार्षिक सांस्कृतिक उत्सव का आयोजन अत्यंत भव्य और प्रेरणादायक वातावरण में किया गया। कार्यक्रम की थीम शकुंतलम भारत रही, जिसका उद्देश्य आधुनिक शिक्षा प्रणाली के साथ भारत की सांस्कृतिक-पौराणिक विरासत और मूल्यों का संगम प्रस्तुत करना था। इस ऐतिहासिक और यादगार आयोजन में 900 से अधिक छात्र-छात्राओं ने भाग लिया। बच्चों की प्रतिभा और आत्मविश्वास ने पूरे सभागार को मंत्रमुग्ध कर दिया। कार्यक्रम के मुख्य आकर्षण जगद्गुरु महामंडलेश्वर प्रेमानंद महाराज रहे, जिन्होंने बतौर मुख्य अतिथि दीप प्रज्वलित कर उत्सव का शुभारंभ किया। उनकी उपस्थिति ने कार्यक्रम को आध्यात्मिक गरिमा और भावनात्मक ऊर्जा प्रदान की। विद्यालय की प्रधानाचार्या डा. निधि मलिक ने वार्षिक रिपोर्ट प्रस्तुत करते हुए जेएमएस वर्ल्ड स्कूल के छह वर्षों की गौरवशाली सफर का



का शुभारंभ किया। उनकी उपस्थिति ने कार्यक्रम को आध्यात्मिक गरिमा और भावनात्मक ऊर्जा प्रदान की। विद्यालय की प्रधानाचार्या डा. निधि मलिक ने वार्षिक रिपोर्ट प्रस्तुत करते हुए जेएमएस वर्ल्ड स्कूल के छह वर्षों की गौरवशाली सफर का

उल्लेख किया। विद्यालय के चेयरमैन राकेश सिंघल ने कार्यक्रम में उपस्थित सभी विशेष अतिथियों और अभिभावकों का लघुगुच्छ और स्मृति चिन्ह भेंट कर सम्मानपूर्वक स्वागत किया। इसी क्रम में मैनेजिंग डायरेक्टर डा. आयुष सिंघल और सैक्रेटरी डा.

रोहन सिंघल ने अभिभावकों के प्रति आभार जताते हुए कहा कि जेएमएस परिवार अभिभावकों के अटूट विश्वास और निरंतर सहयोग के लिए उनका सदैव ऋणी रहेगा। कार्यक्रम में शकुंतलम नाटक के प्रस्तुति इतनी भावपूर्ण और जीवंत थी कि हर दर्शक की आँखें नम हो उठीं। स्कूल प्रबंधन द्वारा सभी प्रतिभागी छात्रों को सम्मानित और पुरस्कृत किया गया, साथ ही शिक्षकों की मेहनत को भी विशेष रूप से सराहा गया। अंत में विद्यालय प्रशासन ने कहा कि यह मात्र वार्षिक उत्सव नहीं था, बल्कि छात्रों की कड़ी मेहनत, शिक्षकों की लगन और अभिभावकों के सहयोग से गढ़ी गई सफलता की एक सांस्कृतिक कहानी थी।

एसपी की जनप्रतिनिधियों संग बैठक, जनसमस्या समाधान पर मंथन

शाह टाइम्स संवाददाता
हापुड़। एसपी कुंवर ज्ञानंजय सिंह की अध्यक्षता में शुक्रवार को पुलिस कार्यालय के सभागार में जिले के जनप्रतिनिधियों के साथ एक महत्वपूर्ण गोष्ठी का आयोजन किया गया। बैठक का मुख्य उद्देश्य जनता से जुड़ी समस्याओं का त्वरित समाधान, अपराधों पर अंकुश, जिले में शांति व्यवस्था बनाए रखना और कानून-व्यवस्था को और अधिक सुदृढ़ करना रहा। गोष्ठी में विधायक, नगर पालिका अध्यक्ष, जिला पंचायत सदस्य, ब्लॉक प्रमुख, सभासद सहित अन्य जनप्रतिनिधियों ने भाग लिया और अपने-अपने क्षेत्र की समस्याओं व सुझावों को एसपी को समझ रखा। एसपी कुंवर ज्ञानंजय सिंह ने कहा कि जिले की सुरक्षा और जनता की सेवा पुलिस की सर्वोच्च प्राथमिकता है। जनप्रतिनिधि जनता

और प्रशासन के बीच महत्वपूर्ण सेतु हैं, इसलिए पुलिस व जनप्रति. निधियों के बीच निरंतर संवाद जरूरी है। उन्होंने आश्वासन दिया कि क्षेत्रीय जनसमस्याओं का निस्तारण तुरंत किया जाएगा। एसपी ने बताया कि जिलें में अपराधों में कमी लाने के लिए पुलिस द्वारा लगातार ऑपरेशन तलाश, ऑपरेशन कव्क्वशन, ऑपरेशन त्रिनेत्र, जैसे कार्यक्रम सक्रिय रूप से चलाए जा रहे हैं। बैठक के दौरान शहर व ग्रामीण क्षेत्रों में यातायात जाम की समस्या, स्कूल-कालेज के बाहर सुरक्षा, धार्मिक स्थलों पर पुलिस व्यवस्था, आगामी त्योहारों को शांतिपूर्ण संपन्न कराने सहित संवेदनशील क्षेत्रों में निगरानी बढ़ाने पर भी गंभीरता बर्नाई गई।

गोष्ठी में शामिल जनप्रतिनिधियों ने एसपी के नेतृत्व की सराहना करते हुए कहा कि हापुड़ पुलिस जनता की सुरक्षा के लिए समर्पित भाव से कार्य कर रही है। गोष्ठी के समापन पर एसपी ने सभी थाना प्रभारियों व संबोधित अधिकारियों को स्पष्ट संदेश दिए हैं कि जनता से मधुर एवं संवेदनशील व्यवहार करें। कानून व्यवस्था प्रभावित करने वालों पर कड़ी कार्रवाई करें। अवैध व असामाजिक गतिविधियों पर ज़ीरो टॉलरेंस नीति अपनाना।

कई राज्यों में बीएलओ पर दबाव, दो की मौत के बाद भी सरकार मौन

शाह टाइम्स संवाददाता
हापुड़। ऑल इंडिया हिंदुस्तान कांग्रेस पार्टी के उत्तर प्रदेश अध्यक्ष पंडित गोपाल शर्मा ने निर्वाचन आयोग द्वारा गठित SAR कार्यों के बढ़ते बूथ लेवल ऑफिसर पर लेकर दबाव के खिलाफ गंभीर चिंता व्यक्त की है। उन्होंने कहा कि देश और प्रदेश के विभिन्न जिलों में बीएलओ को उनके नियमित कार्यों के अलावा एसआईआर कार्यों की जिम्मेदारी भी दी जा रही है, जिससे उन पर कार्य का असामान्य और मनोवैज्ञानिक दबाव बढ़ गया है। इसके परिणाम अब बेहद भयावह रूप में सामने आने लगे हैं। पंडित गोपाल शर्मा ने जारी बयान में कहा कि जनपद गोडा के बूथ लेवल अधिकारी विपिन बघाव और जनपद फतेहपुर के अधिकारी सुधीर कुमार ने एसआईआर कार्य के अतिरिक्त दबाव और उत्पीड़न

से परेशान होकर आत्महत्या कर ली। यह घटना प्रशासन और सरकार के लिए गंभीर चेतावनी है, लेकिन दुर्भाग्यपूर्ण यह है कि केंद्र और राज्य सरकारें अभी तक इस मसले पर पूरी तरह खामोश हैं। नोटिस के यूपी प्रदेश कानूनी सलाहकार पंडित नरेश चंद्र शर्मा एडवोकेट ने इस मामले में जिला निर्वाचन अधिकारी, गाजियाबाद द्वारा 21 बीएलओ को खिलाफ मुक. दमा दर्ज कराने को अनूचित, असंवैधानिक और कर्मचारी हितों के विरुद्ध बताया। उन्होंने कहा कि बीएलओ चुनाव आयोग के कार्यों को निष्ठा से निभा रहे हैं, बावजूद इसके अधिकारियों के दबाव और सम्मानपूर्वक स्वागत किया। इसी क्रम में मैनेजिंग डायरेक्टर डा. आयुष सिंघल और सैक्रेटरी डा.

तक सीमित नहीं हैं। कई स्थानों पर उन्हें आधार कार्ड संशोधन, वोट कार्ड सुधार, सर्वे रिपोर्ट अपलोड, घर-घर सत्यापन जैसे कार्य एक साथ करने को दिए जा रहे हैं। कार्य न पूरा होने पर अधिकारी धमकी, नोटिस और एफआईआर तक का दबाव बना रहे हैं। पंडित गोपाल ने सरकारों पर आरोप लगाते हुए कहा कि इस मुद्दे को नजरअंदाज करना आने वाले समय में और भी बीएलओ के लिए जानलेवा साबित हो सकता है। यदि सरकार जल्द कदम नहीं उठाती, तो पार्टी बीएलओ के सम्मान और सुरक्षा के लिए राज्यव्यापी आंदोलन शुरू करने को मजबूर होगी। उन पर काम का बोझ बढ़कर, कार्रवाई की तलवार लटकाने और उनकी बातों की अनदेखी करना लोकतंत्र के लिए भी घातक है। सरकारों को अब जागना होगा।

एक नजर

लाइट पोल से बैटरा चोरी का खुलासा, एक आरोपी गिरफ्तार

शाह टाइम्स संवाददाता
हापुड़। जिलें में अपराध नियंत्रण और चोरी की घटनाओं पर अंकुश लगाने के लिए हापुड़ पुलिस द्वारा चलाए जा रहे विशेष अभियान के तहत थाना बहादुरगढ़ पुलिस को एक बड़ी सफलता हाथ लगी है। पुलिस टीम ने गांव जखेड़ा-रहमतपुर में लाइट पोल से बैटरा चोरी करने की घटना का तेजी और सतर्कता के साथ खुलासा करते हुए एक आरोपी को गिरफ्तार किया है और उसके कब्जे से चोरी किया गया बैटरा बरामद कर लिया है।

बहादुरगढ़ थाना प्रभारी धीरज मलिक ने प्रेस को जानकारी देते हुए बताया कि बीते दिनों गांव जखेड़ा स्थित लाइट पोल से बैटरा चोरी की घटना सामने आई थी, जिसके बाद पुलिस ने मामले को गंभीरता से लेते हुए तत्काल जांच शुरू कर दी। थाना प्रभारी के निर्देशों में गठित पुलिस टीम ने तकनीकी और स्थानीय सूचना तंत्र की मदद से आरोपी की पहचान सुनिश्चित की और लगातार उसकी तलाश में दबिश अभियान तेज कर दिया। पुलिस ने मुखबिर की सटीक सूचना पर कार्रवाई करते हुए आरोपी अंशुल पुत्र पप्पू सिंह, निवासी ग्राम जखेड़ा रहमतपुर थाना बहादुरगढ़, जनपद हापुड़ को ठेरा- जखेड़ा रोड पर बने एक ट्यूबवेल के पास से गिरफ्तार किया। पुलिस की तलाशी के दौरान आरोपी के कब्जे से चोरी हुए बैटरा के रूप में हुई है। थाना प्रभारी धीरज मलिक ने बताया कि पुलिस अधीक्षक कुंवर ज्ञानंजय सिंह के नेतृत्व में चलाए जा रहे इस अभियान का मुख्य उद्देश्य जनपद को अपराध मुक्त बनाना और असामा. जिक तत्वों के खिलाफ कठोर कार्रवाई सुनिश्चित करना है। उन्होंने यह भी कहा कि उक्त गिरफ्तारी से क्षेत्र में चोरी की घटनाओं में लिप्त अन्य अपराधियों में भी डर का माहौल बनेगा और ग्रामीणों का पुलिस के प्रति विश्वास और मजबूत होगा। पुलिस ने बताया कि आरोपी के खिलाफ आगे की कानूनी कार्यवाही की जा रही है और उसके पुछताछ कर चोरी से जुड़े अन्य संभावित पहलुओं और उसके साथ जुड़े नेटवर्क की भी जांच का जा रही है। पुलिस यह पता लगाने में भी जुटी है कि आरोपी ने इससे पूर्व किसी और चोरी की घटना को अंजाम दिया है या नहीं।

एयरगन के साथ फोटो लेकर सोशल मीडिया पर वायरल करना पड़ा भारी

शाह टाइम्स संवाददाता
गढ़मुक्तेश्वर। सिंभावली थाना प्रभारी निरीक्षक सुरेश चंद ने बताया कि क्षेत्र के गांव बैट निवासी सारिक के द्वारा सोशल मीडिया पर एयरगन के साथ वीडियो वायरल किया था। उस मामले में आरोपी को गिरफ्तार कर लिया था, लेकिन एयरगन बरामद नहीं हो सकी थी। पुलिस ने अब आरा. पो से उसके पास से एयरगन को बरामद कर आगे की कार्रवाई शुरू कर दी है।

खुले आसमान के नीचे सर्दी में सोने से वृद्ध की हुई मौत

शाह टाइम्स संवाददाता
गढ़मुक्तेश्वर। बृजघाट गंगा नगरी में बुजुर्ग का शव पड़ा हुआ मिला। उसकी मौत खुले आसमान के नीचे सोने से होना प्रतीत हो रहा है। इसको लेकर सोशल मीडिया पर वीडियो वायरल हो रही है। पुलिस ने शव कब्जे में लेकर पंचनामा पर पोस्टमार्टम के लिए भेज दिया है। शुक्रवार की सुबह गंगा नगरी में लोग अपनी दुकान खोलने के लिए जा रहे थे। इसी दौरान गंगा नगरी में एक बुजुर्ग का शव पड़ा हुआ देख वह दंग रह गए। मृतक का शरीर अकड़ा हुआ था। इसकी लेकर विडियो बनाकर लोगों ने सोशल मीडिया पर वायरल कर दी। लोगों का कहना है कि बुजुर्ग की खुले आसमान के नीचे सोने से मौत हो गई है। लोगो का कहना है कि बुजुर्ग भीख मांगकर अपना गुजर बसर करता था। पुलिस ने मृतक के शव को पोस्टमार्टम के लिए भेजकर आगे की कार्रवाई शुरू कर दी है। एसडीएम श्रीराम सिंह ने बताया कि मामले की जांच कराई जा रही है। रात को जो भी खुले आसमान के नीचे सोता है उसको रेन बसेरे में व्यवस्था कराई जाएगी।

मोटरसाइकिल सवार की अज्ञात वाहन की टक्कर से दर्दनाक मौत



शाह टाइम्स संवाददाता बहेड़ी। फोरलेन मार्ग पर एक अज्ञात वाहन ने मोटरसाइकिल सवार युवक को टक्कर मार दी। हादसे में मोटरसाइकिल सवार युवक की मौत हो गई।

हादसे की सूचना मिलते ही पुलिस मौके पर पहुंच गई, और शव को कब्जे में लेने के बाद पोस्टमार्टम के लिए भेज दिया। जानकारी के मुताबिक थाना बहेड़ी के ग्राम लवदा निवासी 37

वर्षीय लालराम पुत्र काशीराम मोटरसाइकिल पर सवार होकर अपने घर से उत्तराखण्ड काम करने जा रहा था। बताया जाता है कि जैसे ही वह ग्राम डांडी अभयचंद के पास पहुंचा तो एक अज्ञात वाहन ने उसकी मोटरसाइकिल में टक्कर मार दी। हादसे में युवक गंभीर रूप से घायल हो गया, और उसकी मौत पर ही मौत हो गई। सूचना मिलते ही पुलिस मौके पर पहुंच गई। परिजन भी रोते बिलखते मौके पर पहुंच गए। पुलिस ने शव को कब्जे में लेने के बाद पोस्टमार्टम के लिए भेज दिया है।

आत्म हत्या करने वाले लेखपाल मामले ने पकड़ा जोर

कार्यवाही की मांग को लेकर लेखपाल संघ ने दिया धरना

50 लाख मुआवजा और एसआईआर की डेट बढ़ाए जाने की मांग



शाह टाइम्स संवाददाता नवाबगंज। तहसील के लेखपाल संघ ने शुक्रवार को तहसील में धरना दिया। धरना प्रदर्शन के बाद संगठन ने मुख्यमंत्री को संबोधित मांग पत्र एसडीएम को सौंपा। जिसमें मृतक लेखपाल को 50 लाख मुआवजा दिए जाने, परिवार के एक सदस्य को सरकारी नौकरी दिए जाने के साथ ही आरोपी पीसीएस अधिकारी संजय कुमार सक्सेना का नाम जोड़े जाने की मांग की गई है। संगठन के तहसील अध्यक्ष अजय गुप्ता के नेतृत्व में शुक्रवार को तहसील परिसर में धरना प्रदर्शन किया गया। धरना जनपद फतेहपुर के लेखपाल सुधीर कुमार द्वारा एसआईआर को लेकर बनाए जा रहे प्रशासनिक दबाव के साथ ही निलंबन किए गए उसके बाद बख्तिरगो की धमकी दिए जाने को लेकर लेखपाल द्वारा आत्म हत्या कर ली गई थी। लेखपाल द्वारा आत्म हत्या के लिए

मजबूर किए जाने के मामले में दर्ज की गई रिपोर्ट में पीसीएस अधिकारी संजय कुमार का नाम जोड़े जाने, मृतक परिवार का 50 लाख मुआवजा दिए जाने, परिवार के एक सदस्य को सरकारी नौकरी दिए जाने के साथ ही एसआईआर की अंतिम तिथि बढ़ाए जाने की मांग के साथ ही कर्मियों के साथ अच्छा व्यवहार किए गए की मांग की गई है। धरना समाप्ति की बाद संगठन ने मुख्यमंत्री को संबोधित मांगपत्र एसडीएम को सौंपा, इसमें संगठन के अध्यक्ष अजय गुप्ता, मंत्री योगेश कुमार, कुच राजी गुप्ता, रंजीत सिंह, अर्जुन सिंह, नारायण कुमार, प्रिस गंगवार आदि शामिल रहे।

दहेज की मांग को लेकर विवाहिता को फांसी लगाने की कोशिश

गर्म चाय से जलाया, पुलिस से लगाई गुहार

शाह टाइम्स संवाददाता नवाबगंज। नगर के मोहल्ला कहारान के रहने वाली मानसी गुप्ता पुत्री अवनेश गुप्ता ने थाना नवाबगंज में अपने पति और ससुराल पक्ष के खिलाफ गंभीर आरोप लगाते हुए शुक्रवार को तहरीर दी है। पीड़िता के मुताबिक उसका विवाह 18 अप्रैल 2022 को सौरभ गुप्ता पुत्र शिवम ओम गुप्ता के साथ हिंदू रीति-रिवाज से हुआ था। विवाह में पिता ने अपनी हैसियत के अनुसार लगभग 10 लाख रुपये का सामान, 5 लाख रुपये नकद तथा 3 लाख रुपये बारात व खान-पान में खर्च किए थे। पीड़िता का आरोप है कि शादी के कुछ समय बाद ही पति, सास-ससुर और देवर ने उस पर अतिरिक्त 10 लाख रुपये लाने का दबाव बनाना शुरू कर दिया। मांग पूरी न होने पर उसे ताने मारे गए, शारीरिक व मानसिक प्रताड़ना दी गई और कई-कई दिनों तक भूखा रखा गया। सबसे गम्भीर आरोप में मानसी ने बताया कि, पति सहित ससुरालियों ने एक साजिश के तहत रात के अंधेरे में उसके गले में दुपट्टे से फंदा लगाकर हत्या की कोशिश की गई। जब वह किसी तरह बच गई, तो पति ने उस पर खौलती हुई चाय डाल दी, जिससे वह बुरी तरह झुलस

गई। इसके बावजूद वह घर बचाने की उम्मीद में चुप रही और उनके अत्याचार सहती रही। जब उसने यह बात अपने पिता को बताई, तो पिता अवनेश गुप्ता ने ससुराल जाकर उन्हें समझाने की कोशिश की, लेकिन ससुराल वाले अपने लालच से बाज नहीं आए। इसके बाद पति उसे यह कहकर गाजियाबाद ले गया कि वहाँ नया जीवन शुरू करेंगे, लेकिन वहाँ पहुंचकर अगले ही दिन पत्नी को कमरे में बंद कर फरार हो गया, पीड़िता दो दिन तक भूखी-प्यासी कमरे में बंद रही। किसी तरह बाहर निकलकर मायके पहुंचने के बाद जब वह दोबारा अपने ससुराल ग्राम संधा गई, तो सास, ससुर और देवर ने उसे पकड़कर बुरी तरह पीटा, मोबाइल छीनकर तोड़ दिया। किसी तरह जान बचाकर उसने अपने पिता को फोन किया, जिनके द्वारा डायल 112 पर सूचना देने पर पुलिस पहुंची और उसकी जान बची। पीड़िता ने थाने में रो-रोकर बयान देते हुए कहा कि अगर मैं एक-दो दिन और उनके पास रहती, तो ये लोग मुझे मार ही डालते। मानसी गुप्ता ने अपने पिता के साथ कोतवाली जाकर पति व ससुरालजनों के खिलाफ दहेज उत्पीड़न, जान से मारने की कोशिश, मारपीट, मानसिक उत्पीड़न और बंधक बनाने जैसी गंभीर धाराओं में मुकदमा दर्ज कर कार्रवाई की मांग की है। पुलिस ने तहरीर के आधार पर जांच शुरू कर दी है।

36 साल बाद हत्यारोपी अब्दुल रहीम उर्फ सक्सेना गिरफ्तार

धर्म बदलकर मुरादाबाद में रह रहा था प्रदीप सक्सेना

शाह टाइम्स ब्यूरो बरेली। पुलिस ने हत्या के एक मामले में 36 साल से फरार आरोपी प्रदीप सक्सेना को गिरफ्तार कर लिया है। वह धर्म बदलकर मुरादाबाद में अब्दुल रहीम के नाम से रह रहा था और वाहन चलाता था। पुलिस ने उसे बृहस्पतिवार को डेलापीर मंडी से पकड़ा।

यह मामला वर्ष 1987 का है, जब शाही कस्बे के निवासी प्रदीप सक्सेना के खिलाफ प्रेमनगर थाने में चोरी और हत्या का मुकदमा दर्ज किया गया था। उसे 1989 में जमानत मिली, जिसके बाद वह अदालत में पेश नहीं हुआ और फरार हो गया। उसके परिवार ने भी अपना ठिकाना बदल लिया था।

हाल ही में, इलाहाबाद हाईकोर्ट ने 16 अक्टूबर को एसएसपी को आदेश दिया था कि आरोपी को चार सप्ताह के भीतर गिरफ्तार कर मुख्य न्यायिक मजिस्ट्रेट, बरेली के समक्ष पेश किया जाए। इस आदेश के बाद एसएसपी अनुपम आर्य ने आरोपी की तलाश के लिए एक विशेष टीम का गठन किया।

सोओ प्रथम आशुतोष शिवम ने बताया कि पुलिस टीम ने सबसे पहले शाही में प्रदीप के परिचितों से पूछताछ की। इससे पता चला कि प्रदीप सक्सेना का एक भाई सुरेश बाबू सक्सेना किला थाना क्षेत्र के मोहल्ला साहूकारा में रहता है। पुलिस ने सुरेश बाबू से संपर्क किया। सुरेश बाबू सक्सेना ने



पूछताछ में बताया कि प्रदीप ने धर्म परिवर्तन कर लिया है और अब वह मुस्लिम बन गया है। उसने यह भी जानकारी दी कि प्रदीप मुरादाबाद के मोहल्ला करूला में रहता है और वाहन चलाता है।

पुलिस टीम बुधवार को मुरादाबाद के मोहल्ला करूला पहुंची, जहां पता चला कि इस नाम का कोई व्यक्ति नहीं रहता। हालांकि, वहां एक बुजुर्ग अब्दुल रहीम रहता था, जिसे लोग 'सक्सेना ड्राइवर' के नाम से भी जानते थे। वह पिछले 30 सालों से ट्रांसपोर्ट नगर में गाड़ी चला रहा था। ट्रांसपोर्ट नगर में पूछताछ से पता चला कि अब्दुल रहीम उर्फ सक्सेना ड्राइवर बरेली गया हुआ है। उसके हूलिए की जानकारी मिलने के बाद पुलिस ने बृहस्पतिवार को प्रदीप सक्सेना को डेलापीर मंडी से गिरफ्तार कर लिया।

पूछताछ में प्रदीप सक्सेना ने बताया कि 1989 में जमानत पर छूटने के बाद उसने शाही कस्बा छोड़ दिया था। इसके बाद उसने कई ठिकाने बदले और साल 2000 में मुरादाबाद आकर इस्लामनगर में

तुर्की इंटर कॉलेज के पास गली नंबर 16 में रहने लगा। पुलिस से बचने के लिए वर्ष 2002 में उसने धर्म बदलकर अपना नाम अब्दुल रहीम रख लिया। वह मुस्लिमों जैसी दाढ़ी रखने लगा। वह कई बार गाड़ी लेकर बरेली की डेलापीर मंडी आया, पर उसको कोई पहचान नहीं सका। अब उसकी उम्र 70 साल है।

हाईकोर्ट ने सख्ती को तो डेढ़ माह में हुई गिरफ्तारी

हाईकोर्ट की सख्ती के बाद पुलिस ने 36 साल से वांछित हत्यारोपी को डेढ़ माह में ही खोजकर गिरफ्तार कर लिया। गौर करने की बात यह है कि 35 साल में पुलिस बरेली में ही रह रहे प्रदीप के भाई सुरेश बाबू तक भी नहीं पहुंच सकी थी। हाईकोर्ट ने सख्ती न की होती तो शायद अब भी प्रदीप सक्सेना की गिरफ्तारी नहीं होती।

एसपी सिटी मानुष पारीक ने बताया कि आरोपी को डेलापीर मंडी से गिरफ्तार किया गया है। वह मुस्लिम बनकर मुरादाबाद में रह रहा था। उसकी गिरफ्तारी के बाद आगे की विधिक कार्रवाई की जा रही है।

दहेज की मांग को लेकर विवाहिता को फांसी लगाने की कोशिश

गर्म चाय से जलाया, पुलिस से लगाई गुहार

शाह टाइम्स संवाददाता नवाबगंज। नगर के मोहल्ला कहारान के रहने वाली मानसी गुप्ता पुत्री अवनेश गुप्ता ने थाना नवाबगंज में अपने पति और ससुराल पक्ष के खिलाफ गंभीर आरोप लगाते हुए शुक्रवार को तहरीर दी है। पीड़िता के मुताबिक उसका विवाह 18 अप्रैल 2022 को सौरभ गुप्ता पुत्र शिवम ओम गुप्ता के साथ हिंदू रीति-रिवाज से हुआ था। विवाह में पिता ने अपनी हैसियत के अनुसार लगभग 10 लाख रुपये का सामान, 5 लाख रुपये नकद तथा 3 लाख रुपये बारात व खान-पान में खर्च किए थे। पीड़िता का आरोप है कि शादी के कुछ समय बाद ही पति, सास-ससुर और देवर ने उस पर अतिरिक्त 10 लाख रुपये लाने का दबाव बनाना शुरू कर दिया। मांग पूरी न होने पर उसे ताने मारे गए, शारीरिक व मानसिक प्रताड़ना दी गई और कई-कई दिनों तक भूखा रखा गया। सबसे गम्भीर आरोप में मानसी ने बताया कि, पति सहित ससुरालियों ने एक साजिश के तहत रात के अंधेरे में उसके गले में दुपट्टे से फंदा लगाकर हत्या की कोशिश की गई। जब वह किसी तरह बच गई, तो पति ने उस पर खौलती हुई चाय डाल दी, जिससे वह बुरी तरह झुलस

गई। इसके बावजूद वह घर बचाने की उम्मीद में चुप रही और उनके अत्याचार सहती रही। जब उसने यह बात अपने पिता को बताई, तो पिता अवनेश गुप्ता ने ससुराल जाकर उन्हें समझाने की कोशिश की, लेकिन ससुराल वाले अपने लालच से बाज नहीं आए। इसके बाद पति उसे यह कहकर गाजियाबाद ले गया कि वहाँ नया जीवन शुरू करेंगे, लेकिन वहाँ पहुंचकर अगले ही दिन पत्नी को कमरे में बंद कर फरार हो गया, पीड़िता दो दिन तक भूखी-प्यासी कमरे में बंद रही। किसी तरह बाहर निकलकर मायके पहुंचने के बाद जब वह दोबारा अपने ससुराल ग्राम संधा गई, तो सास, ससुर और देवर ने उसे पकड़कर बुरी तरह पीटा, मोबाइल छीनकर तोड़ दिया। किसी तरह जान बचाकर उसने अपने पिता को फोन किया, जिनके द्वारा डायल 112 पर सूचना देने पर पुलिस पहुंची और उसकी जान बची।

पीड़िता ने थाने में रो-रोकर बयान देते हुए कहा कि अगर मैं एक-दो दिन और उनके पास रहती, तो ये लोग मुझे मार ही डालते। मानसी गुप्ता ने अपने पिता के साथ कोतवाली जाकर पति व ससुरालजनों के खिलाफ दहेज उत्पीड़न, जान से मारने की कोशिश, मारपीट, मानसिक उत्पीड़न और बंधक बनाने जैसी गंभीर धाराओं में मुकदमा दर्ज कर कार्रवाई की मांग की है। पुलिस ने तहरीर के आधार पर जांच शुरू कर दी है।

एक नजर

सड़क डीएम ने की विशेष पुनरीक्षण कार्य की समीक्षा

शाह टाइम्स ब्यूरो बरेली। डीएम अविनाश सिंह की अध्यक्षता में 124-विधानसभा के ईआरओ और ईआईआरओ के साथ एक समीक्षा बैठक हुई। यह बैठक नगर मजिस्ट्रेट के कार्यालय में विशेष प्रगाढ़ पुनरीक्षण (एसआईआर) कार्य की समीक्षा के लिए आयोजित की गई थी। डीएम ने बुधवार पुनरीक्षण कार्य की समीक्षा की। उन्होंने संबंधित अधिकारियों को निर्देश दिए कि यह कार्य पूरी पारदर्शिता और समयबद्धता के साथ पूरा किया जाए। इसके साथ ही, अनुपस्थित, स्थानांतरित और मृत मतदाताओं को चिन्हित कर तदनुसार कार्रवाई करने के निर्देश भी दिए गए। बैठक में अपर जिलाधिकारी नगर सौरभ दुबे, नगर मजिस्ट्रेट अलंकार अग्निहोत्री, 124-विधानसभा के ईआरओ और ईआईआरओ सहित अन्य संबंधित अधिकारी उपस्थित थे।



बरेली में पुरुष नसबंदी पखवाड़े का शुभारंभ



शाह टाइम्स ब्यूरो बरेली। शुक्रवार को राष्ट्रीय स्वास्थ्य मिशन, उत्तर प्रदेश के निर्देशों के तहत पुरुष नसबंदी पखवाड़े का शुभारंभ किया गया। यह कार्यक्रम जिला महिला चिकित्सालय में आयोजित किया गया। इस वर्ष भारत सरकार द्वारा निर्धारित श्रौम 'स्वस्थ एवं खुशहाल परिवार, पुरुष सहभागिता से ही होगा यह सपना साकार' पर आधारित एक गांठों का आयोजन किया गया। मुख्य चिकित्सा अधिकारी (सीएमओ) विश्राम सिंह ने परिवार नियोजन में पुरुषों की सीमित भागीदारी पर चिंता व्यक्त की। उन्होंने आशा कार्यकर्ताओं और स्वास्थ्य कर्मियों को साझा जिम्मेदारी और पुरुष नसबंदी (एनएसबी) जैसे सुरक्षित, सरल और प्रभावी तरीकों के बारे में जागरूकता बढ़ाने के लिए प्रेरित किया। सीएमओ ने बताया कि प्रत्येक सामुदायिक व प्राथमिक स्वास्थ्य केंद्र से एक पुरुष नसबंदी कर्ता जनपद के लक्ष्य को प्राप्त किया जा सकता है।

पुरुष नसबंदी (एनएसबी) की सुविधाएं प्रतिदिन महाराणा प्रताप जिला संयुक्त चिकित्सालय, बरेली में उपलब्ध हैं। गांठों के बाद, मुख्य चिकित्सा अधिकारी ने प्रचार-प्रसार के लिए एक साथी वाहन को हरी झंडी दिखाकर रवाना किया।

कार्यक्रम का संचालन अपर शोध अधिकारी अजय पाल सिंह गंगवार ने किया। इस अवसर पर डॉ. त्रिभुवन प्रसाद (अधीक्षक, जिला महिला चिकित्सालय), डॉ. राकेश कुमार (अपर मुख्य चिकित्सा अधिकारी), बिक्रम सिंह (अपर शोध अधिकारी), जिला कार्यक्रम प्रबंधक जितेंद्र सिंह, टी.एस.यू. प्रतिनिधि अरुण कुमार पांडेय, जिला फ़ैमिली प्लानिंग मैनेजर मो. कमर, जिला कार्यक्रम कंसल्टेंट आयुष्मान भारत अनुपम अग्रवाल, जिला मेडरल हेल्थ कंसल्टेंट गुल्लिस्त, जिला एफ.एल.सी. मो. फरान, जिला अर्बन हेल्थ कोऑर्डिनेटर मो. अकबर सहित आशा कार्यकर्ताएं और अन्य विभागीय अधिकारी एवं कर्मचारी उपस्थित रहे।

एसआईआर में उत्कृष्ट प्रदर्शन पर सुपरवाइजर सम्मानित

शाह टाइम्स ब्यूरो बरेली। एसआईआर (सावजनिक सत्यापन अभियान) में 80 फीसदी से अधिक कार्य पूरा करने वाले सुप. रवाइजरी को उप जिलाधिकारी बहेड़ी ईशिता किशोर ने सम्मानित किया। तहसील सभागार में आयोजित कार्यक्रम में एसडीएम ने सभी चयनित सुप. रवाइजरी को प्रशस्ति पत्र और 1000 रुपये की नगद प्रोत्साहन राशि प्रदान की। एसडीएम ईशिता किशोर ने कहा कि एसआईआर कार्य को समय सीमा में पूरा कराने में सुपरवाइजरी की मेहनत और लगन महत्वपूर्ण रही है। उन्होंने टीम को सराहना करते हुए कहा कि इस उपलब्धि से क्षेत्र का नाम रोशन हुआ है और आगे भी ऐसे ही पारदर्शी व गुणवत्तापूर्ण कार्य को अपेक्षा है। कार्यक्रम में राजस्व टीम, लेखपालों और अन्य कर्मचारियों की मौजूदगी रही।



बरेली में 10 दिन तक चलेगा खादी का महाकुंभ, 100 से अधिक लगेंगे स्टॉल

बरेली में स्वदेशी हुनर को मिलेगा आसमान, योगी सरकार दे रही कारीगरों को विशाल मंच

जरी से लेकर क्रांती तक पूरा देश सजाएगा बरेली, सबके लिए फ्री एंट्री



शाह टाइम्स ब्यूरो (मो. इफ्रान मुनीम) बरेली। आत्मनिर्भर उत्तर प्रदेश और स्वदेशी को बढ़ावा देने की मुख्यमंत्री योगी आदित्यनाथ की मंशा के अनुरूप बरेली में 1। दिसंबर से 10 दिसंबर तक भव्य खादी महोत्सव 2025-26 आयोजित किया जा रहा है। विशेष मंडल इंटर कॉलेज परिसर में लगने वाला यह महोत्सव प्रदेश के ग्रामीण उद्योगों, छोटे उद्यमियों और कारीगरों को एक ही छत के नीचे अपनी कला-कौशल

100 से अधिक स्टॉल, प्रवेश और स्टॉल दोनों निशुल्क

परिक्षेत्रीय ग्रामोद्योग अधिकारी मनोज कुमार गुप्ता ने बताया कि महोत्सव में 100 से अधिक स्टाल लगाए जा रहे हैं, और सबसे खास बात है कि स्टॉल लगाने वालों को निशुल्क मंडल दिया गया है। दर्शकों के लिए पूरी प्रदर्शनी में प्रवेश भी नि:शुल्क रहेगा। उन्होंने कहा कि पंडाल तैयार करने का काम तेजी से चल रहा है और एक दिसंबर से पहले सारी व्यवस्थायें पूरी कर ली जाएंगी।

10 दिन तक चलेगी सांस्कृतिक छटा

विषम मंडल इंटर कॉलेज हर दिन लोक नृत्य, लोकगीत, वाद-विवाद, सांस्कृतिक कार्यक्रम और गायन प्रतियोगिताएं महोत्सव को विशेष बनाएंगी। सुबह 10 बजे से रात 9 बजे तक आमजन प्रवेश कर खरीदारी और मनोरंजन का आनंद ले सकेंगे। योगी सरकार की यह पहल न केवल रोजगार को बढ़ावा देगी, बल्कि स्थानीय उत्पादों को राष्ट्रीय पहचान दिलाने में भी मौलिक पाथर साबित होगी। खादी महोत्सव छोटे उद्यमियों के लिए आर्थिक मजबूती और उपभोक्ताओं के लिए स्वदेशी उत्पादों का शानदार संगम लेकर आ रहा है।

रहे हैं। इसमें खुजा की प्रसिद्ध क्रांती,मुरादाबाद का विश्व-प्रसिद्ध ब्रास वर्क, कानपुर का लेदर उद्योग, वाराणसी की रेशमी साड़ियां, कश्मीर की गर्म शॉलें, बरेली की जरी, फर्नीचर व हैंडक्राफ्ट, रामपुर का प्राकृतिक शहद, भदोही के कालीन, राजस्थान के बीकानेर की भुजिया,

मुख्यमंत्री सामूहिक विवाह योजना से लाभान्वित गरीब परिवारों के घर बजी शहनाई

बेटियों के हाथ हुए पोले, 485 जोड़ों ने थामा एक दूजे का हाथ
विवाह कार्यक्रम पर 349 जोड़ों ने लिए सात फेरे, 136 जोड़ों का हुआ निकाह

शाह टाइम्स ब्यूरो बरेली। समाज कल्याण विभाग के अंतर्गत जनपद बरेली में मुख्यमंत्री सामूहिक विवाह कार्यक्रम का आयोजन बरेली कॉलेज के मैदान में किया गया, जिसमें विकासखण्ड आलमपुर जाफराबाद, भझगवां, रामनगर, बहेड़ी, रिछा, फतेहगंज पश्चिमी, मीरगंज, शेरगढ़, नगर पालिका परिषद आंवला व बहेड़ी, नगर पंचायत बिहारतगंज, देवरगंज, रिछा, शेरगढ़, शीशगढ़, फतेहगंज पश्चिमी, मीरगंज, शाही के 485 जोड़ों का विवाह संपन्न हुआ।

इस अवसर पर जनप्रतिनिधियों में जिला पंचायत अध्यक्ष रश्मि पटेल, विधायक कैप्ट संजीव अग्रवाल, विधायक बिथरी चौमपुर डॉ0 राघवेंद्र शर्मा, भाजपा जिलाध्यक्ष आंवला आदेश प्रताप सिंह, ब्लाक प्रमुख फतेहगंज पश्चिमी व अन्य जनप्रतिनिधियों,



समाजसेवियों एवं अधिकारियों ने नवविवाहित जोड़ों को आशीर्वाद देकर उनके सफल वैवाहिक जीवन की कामना की।

शासन की अति महत्वाकांक्षी योजना मुख्यमंत्री सामूहिक विवाह योजनाअंतर्गत बरेली कॉलेज मैदान में 485 जोड़ों का विवाह कार्यक्रम संपन्न हुआ, जिसमें एक ओर जहां 349 जोड़ों ने एक दूसरे के साथ सात फेरे लिये, और दूसरी तरफ 136 जोड़ों का काजी द्वारा निकाह पढ़वाया गया। जनप्रतिनिधियों एवं अधिकारियों ने सामूहिक विवाह की पावन बेला पर दीप प्रज्वलित कर कार्यक्रम का शुभारंभ किया व

लिए मुख्य विकास अधिकारी की अध्यक्षता में गठित जिला स्तरीय समिति ने हर कार्य के लिए विशेष ध्यान रखा। वर-वधु को वैवाहिक जीवन की नई शुरुआत करने के लिए आशीर्वाद के साथ विभिन्न सौगातों में साड़ी, पायल, बिछिया, प्रेशर कुकर, डिनर सेट, वैनिटी किट, दीवर घड़ी, टाली बेग, घेस, गद्दे, तकिया, डबल बेडशीट, फंटाखड़ा गमछा, वर के लिये कपड़े आदि सहित कुल 24 सामान प्रत्येक जोड़ों दिए गए तथा वर-वधु सहित उनके परिजनों के लिए भोजन की भी व्यवस्था की गई।

जिला समाज कल्याण अधिकारी, परियोजना निदेशक डीआरडीए सहित जिला स्तरीय अधिकारियों व विकासखंड के अधिकारियों ने सौंपे गये दायित्वों का भली प्रकार निर्वहन किया गया।

शाह टाइम्स आपके साथ....

हमें बताएं अपने इलाके की समस्या

प्रिय पाठक, शहर में यदि आपके घर के आसपास या इलाके में सड़क टूटी होने, कूड़ा न उठने जैसी कोई ऐसी समस्या है जो तमाम लोगों को परेशान कर रही है तो फोटो के साथ हमें लिख भेजें। हम आपकी समस्या को प्रमुखता से अपने आले अंक में प्रकाशित करेंगे। शाह टाइम्स के व्हाट्सएप नंबर 9720775874 पर अपनी समस्या आप हमें भेज सकते हैं।

मुंसिफ कोर्ट में न्यायिक मजिस्ट्रेट की तैनाती की मांग

नवाबगंज। पिछले एक माह से अधिक समय से रिक्त चल रही मुंसिफ कोर्ट में जल्द से जल्द न्यायिक अधिकारी की तैनाती की जाए। एडवोकेट प्रेक्शिजन एसोसिएशन के पदाधिकारियों ने आज शुक्रवार को उच्च न्यायालय इलाहाबाद के प्रशासनिक न्यायाधीश से बरेली जाकर मिले। अधिवक्ताओं ने उन्हें बताया कि पिछले डेढ़ माह पहले न्यायिक अधिकारी विनेश कुमार का तबादला ग्राम न्यायालय मीरगंज बरेली में हो गया था तब से कोर्ट रिक्त चल रही है। मुंसिफ कोर्ट में किसी न्यायिक अधिकारी के न होने के कारण जहां वादकारियों को बैरंग लौटना पड़ रहा है वहीं अधिवक्ताओं का भारी परेशानी का सामना करना पड़ रहा है। अधिवक्ताओं द्वारा प्रशासनिक न्यायाधीश को सौंपे गए मांग पत्र पर माननीय न्यायाधीश ने जल्द ही न्यायिक अधिकारी की तैनाती किए जाने का आश्वासन दिया है। इसमें संगठन के पूर्व अध्यक्ष हाजी माजिज हुसैन जैदी, सचिव पुष्पाल सिंह, कोषाध्यक्ष वीरेंद्र पटेल, युवा अधिवक्ता राजीव गंगवार आदि शामिल रहे।

बागपत में ग्रेप लागू, धूल-धुएं पर एक्शन मोड में प्रशासन

ग्रेडेड रिस्पांस एक्शन प्लान के तहत हुआ ईट-भट्ठों की ग्रीन नेट फेसिंग का कार्य

शाह टाइम्स संवाददाता
बागपत। शीतकाल में बढ़ते वायु प्रदूषण पर नियंत्रण के लिए बागपत जिला प्रशासन ने ग्रेडेड रिस्पांस एक्शन प्लान को मिशन मोड में लागू कर पूरे जिले में कड़े कदम उठाए हैं। नगर निकायों द्वारा मुख्य बाजारों, प्रमुख मार्गों, बस अड्डों, औद्योगिक इलाकों और निर्माणधीन स्थलों पर लगातार जल छिड़काव कराया जा रहा है। एंटी-स्मॉग गन और हाई-कैपेसिटी स्प्रेकलरों के माध्यम से उड़ती धूल को रोकने के लिए विशेष अभियान चलाया जा रहा है, जिससे हवा में मौजूद प्रदूषक कणों को कम किया जा सके।



प्रभावित करती है, इसलिए अनुपालन न करने वालों पर कार्रवाई तय है। यह कदम बच्चों, बुजुर्गों और किसानों को धूल प्रदूषण से राहत देने के लिए जरूरी है। ग्रेप के तहत अन्य विभाग भी

अपनी-अपनी जिम्मेदारियों को सख्ती से निभा रहे हैं। परिवहन विभाग द्वारा प्रदूषणकारी वाहनों की चेकिंग बढ़ाई गई है, जबकि सभी बस अड्डों पर वाहनों के इंजनों को अनावश्यक रूप से चालू रखने पर



रोक लगाई गई है। कृषि विभाग गांवों में पराली न जलाने को लेकर जागरूकता चला रहा है और नगर निकायों द्वारा खुले में कूड़ा जलाने की घटनाओं पर विशेष निगरानी

जारी है। प्रशासन ने 'आपदा मित्र' स्वयंसेवकों को कूड़ा जलाने की सूचना नोटो सहित उपलब्ध कराने पर 2500 की प्रोत्साहन राशि देने की प्रक्रिया भी शुरू की है। प्रशासन

ने लोगों से भी अपील की है कि वायु प्रदूषण नियंत्रण केवल सरकार की कार्रवाई से संभव नहीं है, बल्कि सामूहिक प्रयासों से ही स्वच्छ हवा सुनिश्चित की जा सकती है। नागरिक कूड़ा या सूखी पत्तियां न जलाएं, कूड़ा जलते पाए जाने पर तुरंत सूचना दें, वाहन सर्विसिंग समय पर कराएं, वाहन का प्रदूषण नियंत्रण प्रमाणपत्र अपडेट रखें और संभव हो तो कम दूरी के लिए साइकिल का उपयोग करें। घरों में सूखी पत्तियों को कंपोस्टिंग में बदलना भी एक सरल और प्रभावी उपाय है। पेड़-पौधों की संख्या बढ़ाने और धूल फैलाने वाली गतिविधियों से बचने जैसे छोटे कदम भी बड़े परिणाम दे सकते हैं। प्रशासन ने स्पष्ट किया कि ग्रुप चरण-3 का पालन जनहित में अनिवार्य है और वायु गुणवत्ता में सुधार तभी संभव है जब अधिकारी, संस्थान और आम नागरिक एक साथ मिलकर जिम्मेदारी निभाएं।

कॉलेज के पास खुले में रखे विद्युत ट्रांसफार्मर हादसों को दे रहे न्योता

शाह टाइम्स संवाददाता
बागपत। टीकरी कस्बे में हरचंद मल जैन इंटर कॉलेज के पास खुले में रखे विद्युत ट्रांसफार्मर हादसों को न्योता दे रहे हैं। इन ट्रांसफार्मरों के पास से ग्रामीण और बच्चे लगातार गुजरते हैं, जिससे दुर्घटना का डर बना रहता है। इन ट्रांसफार्मरों को न तो कंटीले तारों से घेरा गया है और न ही इनके चारों ओर कोई बाउंड्रीवाल बनाई गई है। यह स्थिति बारिश के मौसम में और भी खतरनाक हो जाती है, जिससे किसी बड़े हादसे की

आशंका बनी रहती है। कस्बे के आनंद प्रकाश, लोकेंद्र राठी, ओमबीर, सतेंद्र, राजेंद्र, विक्की और अमरजीत सहित कई ग्रामीणों ने बताया कि खुले में रखे ट्रांसफार्मर लगातार हादसों का कारण बन रहे हैं। उन्होंने आरोप लगाया कि इस समस्या को लेकर विद्युत विभाग के अधिकारियों से कई बार शिकायत की गई है, लेकिन आज तक कोई ध्यान नहीं दिया गया। ग्रामीणों के अनुसार, सुरक्षा उपायों की कमी के कारण कई बार बंदर और गोवंश जैसे जानवर इन ट्रांसफार्मरों की

चुपटे में आकर हादसे का शिकार हो चुके हैं। इस संबंध में टीकरी बिजलीघर के जेई रविचंद्रन ने बताया कि खुले में रखे ट्रांसफार्मरों के चारों ओर बाउंड्रीवाल बनाने के लिए शासन को प्रस्ताव भेजा गया है। उन्होंने आश्वासन दिया कि इस कार्य को जल्द ही पूरा कराया जाएगा।



किसानों ने पुलिस को दी अज्ञात चोरों के खिलाफ तहरीर

शाह टाइम्स संवाददाता
रटौला। गढ़ी कलंजरी गांव के जंगल में रात्रि अज्ञात चोरों ने 11 नलकूपों पर धावा बोल हजारों रुपये के केवल काट ले गये। पीड़ित किसानों ने थाने पहुंच अज्ञात चोरों के खिलाफ तहरीर दी है।



गढ़ी कलंजरी निवासी बुद्ध प्रकाश पुत्र हुकुम सिंह ने थाना चाँदीनगर में तहरीर देते हुए बताया कि रात्रि उसके नलकूप और उनके गांव के ही विरेन्द्र पुत्र हरिाराम, पुष्पेन्द्र पुत्र नवल, सोनपाल, सतीश, गोलू, बलबीर, उत्तर, भगवान दास,

जगदीश, रामकुमार के नलकूपों पर चोरो ने धावा बोल बिजली के केवल काट ले गये जिससे किसानों में रोष है। चाँदीनगर क्षेत्र के ढिकोली, चमरावल, सहित अन्य

गांवों में पिछले दो वर्षों से चोरो का आतंक बना हुआ है चोर नलकूपों को निशाना बना चोरी कर ले जाते हैं। किसानों ने उच्च अधिकारियों से चोरो को पकड़वाने की मांग की है।

दहेज उत्पीड़न से जुड़ी महिला की मौत से गांव में तनाव

शाह टाइम्स संवाददाता
छपरीली। शबगा गांव में दहेज उत्पीड़न से जुड़ी एक महिला की मौत के मामले ने शुक्रवार को तनावपूर्ण स्थिति पैदा कर दी। मृतका दीपा का अंतिम संस्कार गुरुवार देर रात 8 बजे तक नहीं हो सका। परिजन और ग्रामीण आरो. पियों की गिरफ्तारी और पुलिस अधीक्षक के मौके पर पहुंचने की मांग पर अड़े रहे, जिसके चलते उन्होंने चिता जलाने से इनकार कर दिया।



मौके पर पहुंचे क्षेत्राधिकारी विजय सिंह ने ग्रामीणों को समझाने का प्रयास किया, लेकिन वे अपनी मांगों पर कायम रहे। ग्रामीणों का कहना था कि जब तक आरोपियों को गिरफ्तार नहीं किया जाता और एसपी मौके पर नहीं आते, तब तक अंतिम संस्कार नहीं किया जाएगा। मृतका के भाई शिवकुमार पुत्र

जगपाल, निवासी शबगा ने पुलिस को दी तहरीर में बताया कि उनकी बहन दीपा की शादी 26 जनवरी 2022 को बागपत के सरूपपुर कला निवासी गौरव पुत्र रामपाल से हुई थी। आरोप है कि शादी के बाद से ही पति गौरव, जेट दीपक, सास पिंकी और जेठानी अनिता दहेज में दिए गए सामान से असंतुष्ट थे। वे

लगातार पांच लाख रुपये अतिरिक्त दहेज की मांग कर रहे थे। परिजनों ने यह भी आरोप लगाया है कि आरोपी गौरव और उसके साथी दीपा पर गलत संबंध बनाने का दबाव डालते थे। मानसिक और शारीरिक उत्पीड़न का विरोध करने पर उसकी स्थिति और बिगड़ती गई। मृतका अपने पीछे दो मासूम

बच्चे छोड़ गई है, जिनकी उम्र लगभग दो वर्ष और आठ माह बताई जा रही है। इस संबंध में थाना प्रभारी आशीष पुंडीर ने जानकारी दी कि पूरे मामले की गंभीरता से जांच की जा रही है। उन्होंने बताया कि सुबह के समय अंतिम संस्कार कराया जाएगा और पुलिस सभी पहलुओं पर गहनता से छानबीन कर रही है।

नगर पालिका अध्यक्ष राजुद्दीन को पद से हटाया

शाह टाइम्स संवाददाता
बागपत। नगर पालिका अध्यक्ष राजुद्दीन को पद से हटा दिया गया है। उन पर दुकान आवंटन और संपत्ति कर में गड़बड़ी के आरोप थे, जो जांच में सही पाए गए। यह कार्रवाई गन्ना समिति के चेयरमैन प्रदीप ठाकुर की शिकायत पर हुई।

राजुद्दीन पर आरोप था कि उन्होंने 10, 20, 50 या 100 रुपये के स्टॉप पर 739 प्लॉटों को संपत्ति कर रिकॉर्ड में दर्ज कराया। इनमें से केवल 39 प्लॉटों के दस्तावेज पूरे पाए गए। नियमानुसार, ये प्लॉट केवल बैनामों के आधार पर दर्ज होने चाहिए थे। इस अनियमितता के कारण सरकारी जमीन पर कब्जे हुए और सरकार को स्टॉप शुल्क का भारी नुकसान हुआ। इन आरोपों की

जांच एडीएम द्वारा की गई, जिसकी रिपोर्ट मई 2023 में शासन को भेजी गई थी। इसके बाद राजुद्दीन को नोटिस जारी कर जवाब मांगा गया। उनके जवाब के आधार पर शासन ने दोबारा जांच कराई, जिसमें सभी आरोप सही पाए गए। यह दूसरी जांच रिपोर्ट अप्रैल 2025 में शासन को मिली। नगर निकाय के प्रमुख सचिव पी. गुरुप्रसाद ने बृहस्पतिवार को राजुद्दीन को चेयरमैन पद से हटाने के आदेश जिलाधिकारी को भेजे। राजुद्दीन को पालिका निधि को हानि पहुंचाने, उसका दुरुपयोग करने और नगर पालिका के हित के विरुद्ध कार्य करने का दोषी पाया गया है। अब जिलाधिकारी या उनके द्वारा नामित अधिकारी प्रशासक के तौर पर पालिका की जिम्मेदारी

पुलिस ने चोर गिरोह के एक सदस्य को किया गिरफ्तार

शाह टाइम्स संवाददाता
बागपत। पुलिस ने चोर गिरोह के एक सक्रिय सदस्य आस मोहम्मद को गिरफ्तार किया है। वह गाजियाबाद के लोनी स्थित निवासी इलाकों से झपटमारी और चोरी करने के पास से 24.50 लाख रुपए मुहम्मद ने यह भी खुलासा किया कि वह दिल्ली और आसपास के इलाकों में बाइक से मोबाइल झपटने वाले गिरोह का सरगना है। वह झपटमारों से सस्ते दामों पर मोबाइल खरी. दता था और फिर उन्हें रटौल निवासी नईम को बेच देता था। गिरफ्तारी के समय, भी तीनों आरोपी मोबाइल बेचने के इरादे से रटौल जा

लिया और उसके बैग की तलाशी ली, जिसमें से 57 मोबाइल फोन बरामद हुए। पूछताछ में पता चला कि ये मोबाइल दिल्ली, हरियाणा, गाजियाबाद और नोएडा के विभिन्न इलाकों से झपटमारी और चोरी करके जमा किए गए थे। आस मोहम्मद ने यह भी खुलासा किया कि वह दिल्ली और आसपास के

रहे थे। कोतवाली प्रभारी दीक्षित कुमार त्यागी ने बताया कि चोर गिरोह के एक सक्रिय सदस्य को गिरफ्तार कर बड़ी संख्या में मोबा. इन फोन बरामद किए गए हैं। उन्होंने यह भी कहा कि फरार हुए अन्य साथियों की तलाश जारी है और उन्हें जल्द ही गिरफ्तार कर जेल भेजा जाएगा।



अपनी आत्मा के स्वरूप को

समझो: सागर महाराज

शाह टाइम्स संवाददाता
बड़ौता। नगर में जैन समाज के कार्यक्रम को संबोधित करते हुए कहा कि संस्कारप्रणता, ज्ञानयोगी, आचार्य श्री 108 सौरभ सागर महामुनिराज ने मुनिसुव्रतनाथ दिग. 'बर जैन मंदिर कमेटि के तत्वावधान में आयोजित धर्मसभा में अतिथि भवन बड़ौते में कहा कि किसी भी लक्ष्य की प्राप्ति के लिए हमें उस वस्तु के सत्य के स्वरूप को समझना चाहिए।

तभी हम सफलता प्राप्त कर सकते हैं, बिना सत्य के स्वरूप को ज्ञाने बिना हमें असफलता ही मिलती है। रचारों कषायों की निर्जरा के बाद ही हम सत्य को प्राप्त कर सकते हैं, जिसने द्रव्य, गुण, पर्याय से वस्तु को जान

सपा बूथ लेवल एजेंट के सम्मान में कार्यक्रम का किया गया आयोजन

शाह टाइम्स संवाददाता
बागपत। समाजवादी पार्टी के तत्वाधान में पिलाना ब्लॉक पिलाना विकासखंड के सपा बूथ लेवल एजेंट के सम्मान में कार्यक्रम का आयोजन किया गया। कार्यक्रम के आयोजक सपा प्रदेश सचिव संजीव त्यागी रहे। कार्यक्रम की अध्यक्षता जिलाध्यक्ष रविंद्र देव यादव ने की और कार्यक्रम में मुख्य अतिथि समाजवादी पार्टी के राष्ट्रीय सचिव नीरज पाल रहे।

कार्यक्रम में विशेष गहन पुन. निरक्षण मतदाता सूची के लिए समाजवादी पार्टी ने जनपद प्रदेश भर में प्रत्येक बूथ पर अपने बूथ लेवल एजेंट नियुक्त किए हैं जो आम जन की मतदाता सूची को गहन पुनरीक्षण कार्यक्रम में आने वाली प्रेरानियों में सहायता करने और प्रदेश में कोई मतदाता अपने



लोकतांत्रिक अधिकार से वंचित न हो उस कार्य को कर रहे हैं। इसी क्रम में जनपद बागपत की पिलाना विकासखंड में बबी एल ए का सम्मान समारोह किया गया। कार्यक्रम को संबोधित करते हुए समाजवादी पार्टी के राष्ट्रीय महासचिव नीरपाल ने कहा कि सपा प्रदेश में एसआईआर के माध्यम से पीडीए समाज के लोगों के वोट के अधिक. र पर चोट नहीं होने देगी और 2027 के चुनाव की तैयारी के लिए प्रत्येक मतदाता के साथ खड़ी रहेगी अभी हाल में संपन्न बिहार चुनाव में एसआईआर के माध्यम से लोकतंत्र के साथ खिलवाड़ किया गया। कार्यक्रम को संबोधित करते हुए जिलाध्यक्ष रविंद्र देव यादव और सपा प्रदेश सचिव संजीव त्यागी ने कहा कि भाजपा एसआईआर कार्यक्रम के माध्यम से सरकारी तंत्र

का प्रयोग करते हुए प्रत्येक चुनाव को प्रभावित करना चाहती है, लेकिन उक्त प्रदेश में सपा राष्ट्रीय अध्यक्ष अखिलेश यादव के नेतृत्व में भाजपा के मनसूबों की ओर सरकारी संस्थाओं को विवक्षी दलों के नेताओं और कार्यकर्ताओं के विरुद्ध हथियार के रूप में प्रयोग नहीं होने देगी। इस अवसर पर सभी सपा भी एल ए कोशल औरनरेंद्र का

पहनाकर सम्मानित किया और सभी समाजवादी नेतागणों पर्याधिकारी गण और कार्यकर्ताओं ने लोकतांत्रिक मूल्यों की रक्षा के लिए अपनी प्रतिबद्धता व्यक्त की। इस अवसर पर सपा प्रदेश सचिव संजीव त्यागी, एसपी यादव, रवि बैसला, शाहरक्ष, सतीश, राखल यादव, तरुण यादव, भाल्लें, रक्षक, कारिंद, दीपक आदि मौजूद रहे।

व्यापारी ने अधिकारियों के सामने SIR से संबंधित समस्याओं को रखा

शाह टाइम्स संवाददाता
बागपत। व्यापारी समाज SIR अभियान में सक्रिय रूप से सहयोग कर रहा है। शुक्रवार को व्यापारी कलेक्ट्रेट पहुंचे और प्रशासनिक अधिकारियों के सामने SIR से संबंधित समस्याओं को रखा, साथ ही विशेष कैंप लगाने की मांग की।

इंडस्ट्रीज एंड ट्रेड्स वेल्फेयर एसोसिएशन के जिलाध्यक्ष योगेश जिंदल ने बताया कि उनकी टीम बागपत और बड़ौत क्षेत्र में काम कर रही है। वे बीएलओ (बूथ लेवल ऑफिसर) का सहयोग कर रहे हैं, क्योंकि उन पर काम का अधिक दबाव है और उन्हें समय व सहयोग की आवश्यकता है। जिंदल अपनी 50 से अधिक लोगों की टीम के साथ नगर और आसपास के क्षेत्रों में

ज। ग. रू. क. त। अभियान चला रहे हैं ताकि SIR की प्रक्रिया जल्द पूरी हो सके। खिदमत सेवा समिति के अध्यक्ष इरफान मलिक ने भी



एक

11वीं कक्षा के छात्र ने खाया जहरीला पदार्थ

शाह टाइम्स संवाददाता

बागपत। एक निजी स्कूल में 11वीं कक्षा के एक छात्र ने जहरीला पदार्थ खा लिया। तबीयत बिगड़ने पर स्कूल प्रशासन और परिजनों ने उसे अस्पताल में भर्ती कराया, जहां से डॉक्टरों ने उसे मेरट रेफर कर दिया। छात्र की हालत फिलहाल स्थिर बताई जा रही है। यह घटना शहर कोतवाली क्षेत्र के एक निजी स्कूल में हुई। छात्र ने स्कूल में होने वाली पेरेंट्स मीटिंग के डर से घर से आकर स्कूल में जहरीला पदार्थ निगल लिया। जब छात्र की हालत बिगड़ने लगी, तो इसकी सूचना परिजनों को दी गई। स्कूल प्रशासन और परिजनों ने छात्र को अस्पताल पहुंचाया। छात्र के पिता ने बताया कि स्कूल में शिकायत होने के डर से उनके बेटे ने यह कदम उठाया। प्रारंभिक उपचार के बाद डॉक्टरों ने छात्र को मेरट रेफर कर दिया था। उसकी हालत अब ठीक बताई जा रही है, लेकिन उसे आगे के उपचार के लिए अस्पताल में भर्ती रखा जाएगा। पुलिस अधिकारियों ने इस मामले में फिलहाल कोई जानकारी देने से इनकार किया है।

खेल महोत्सव के दूसरे दिन हुए रोमांचक मुकाबले

शाह टाइम्स संवाददाता

बिनीली। बिजाना के गुरुकुल इंटरनेशनल स्कूल में चल रहे तीन दिवसीय वार्षिक खेल महोत्सव के दूसरे दिन शुक्रवार को कबड्डी, खोखो व बॉलीबॉल स्पर्धाओं के रोमांचक मुकाबले हुए। सोनियर बालक वर्ग कबड्डी स्पर्धा में नर्मदा हाउस के टीम ने शानदार प्रदर्शन करते हुए अलकनंदा हाउस को 25-18 से हराकर फाइनल में जगह बनाई, जबकि जूनियर वर्ग में अलकनंदा हाउस ने नर्मदा हाउस को 25-8 से हराकर फाइनल में प्रवेश किया। जबकि गंगा हाउस ने यमुना हाउस को एकतरफा मुकाबले में 43-6 से पराजित कर फाइनल में स्थान बनाया। बालक वर्ग खोखो स्पर्धा में फाइनल मुकाबले में गंगा हाउस ने कांटे के मुकाबले में यमुना हाउस को 8-7 से शिकस्त देकर खिताब अपने नाम किया। बॉलीबॉल स्पर्धा में गंगा हाउस ने नर्मदा हाउस को 15-8 से परा. जित कर फाइनल में प्रवेश किया। विभिन्न स्पर्धाओं के फाइनल मुकाबले व पुरस्कार वितरण शनिवार को होगा। आयोजन में प्रबंधक डा. अनिल आर्य, निदेशक डा. सुनील आर्य, एडवोकेट कुणाल आर्य, प्रधानाचार्य पवन त्यागी, उप प्रधानाचार्य डा. सुशील वर्मा, प्रभारी इंसपेक्टर राकेश शर्मा, एसएसआई नरेश चंद यादव, कपिल तोमर, गुड्डिया खोखर, तबिदा सैनी, चंद्रवीर सिंह आदि का सहयोग रहा।

स्वच्छता और सम्मान का संगम बनेगा जनपद का पहला शवदाह गृह, लगभग एक करोड़ की लागत से होगा तैयार

शाह टाइम्स संवाददाता

बागपत। जिला प्रशासन ने बड़ौत में एक अत्याधुनिक शवदाह गृह स्थापित करने की महत्वपूर्ण पहल की है। इसके माध्यम से पर्यावरण-अनुकूल दाह-संस्कार प्रक्रिया को बढ़ावा मिलेगा तथा स्वच्छता और सार्वजनिक स्वास्थ्य के मानकों में सुधार होगा।

प्रदेश के विभिन्न जनपदों में संचालित इलेक्ट्रिक एवं गैस शवदाह गृहों के सफल अनुभवों को ध्यान में रखते हुए, बड़ौत में भी हाई-एफिशिएंसी क्रेमेटोर यानी उच्च दक्षता से युक्त शवदाह तकनीक स्थापित की जा रही है। यह तकनीक प्रदूषण नियंत्रण, संसाधन-दक्षता और सुचारु संचालन के आधुनिक मानकों पर आधारित है। इस शवदाह गृह के निर्माण से लोगों को पर्यावरण-अनुकूल दाह-संस्कार का विकल्प मिलेगा और पारंपरिक लकड़ी-आधारित शवदाह पर निर्भरता कम होगी। पारंपरिक चिता-दाह में लकड़ी की अधिक खपत, वायु प्रदूषण, राख और धुएँ से उत्पन्न स्वास्थ्य समस्याएँ तथा चोड़-भाड़ जैसी सुगंधित गंध रहती है। लकड़ी के अत्यधिक उपयोग के कारण हर वर्ष बड़ी संख्या में पेड़ों की कटाई भी होती है। नया अत्याधुनिक तकनीकों से युक्त शवदाह गृह इन समस्याओं का प्रभावी समाधान प्रस्तुत करेगा। इसमें लकड़ी की आवश्यकता लगभग समाप्त हो जाती है, जिससे प्राकृतिक संसाधनों का संरक्षण होगा और कार्बन उत्सर्जन में उल्लेखनीय कमी आएगी। दाह-संस्कार की पूरी प्रक्रिया नियंत्रित एवं स्वच्छ वातावरण में संपन्न होगी, जिससे धुआँ, राख और प्रदूषण लगभग नगण्य रहेगा। बड़ौत नगर पालिका के अधिशासी अधिकारी मनोज रस्तोगी ने बताया कि यह शवदाह गृह सीएनजी गैस पर आधारित होगा। आर्थिक दृष्टि से भी यह प्रणाली अधिक किफायती है, जिससे मृतक के परिजनों पर पारंपरिक दाह-संस्कार की तुलना में कम आर्थिक बोझ पड़ेगा। इस प्रकार, बड़ौत में स्थापित होने वाला यह शवदाह गृह पर्यावरण संरक्षण, स्वच्छता, जनसुविधा और संसाधन-बचत-चारों स्तरों पर सकारात्मक परिवर्तन लाएगा। प्रशासन द्वारा इस परियोजना के माध्यम से अंतिम संस्कार प्रक्रिया को अधिक गरिमामय, स्वच्छ, सुरक्षित और सुव्यवस्थित बनाने का लक्ष्य रखा गया है। 15 वित्त के बजट से लगभग एक करोड़ की लागत से बनने वाले इस शवदाह गृह परिसर में प्रतीक्षा कक्ष, स्वच्छ जल-व्यवस्था, पर्याप्त प्रकाश व्यवस्था, दिव्यांगजन-अनुकूल मार्ग, शीतलन सुविधा तथा सीसीटीवी निगरानी जैसी सुविधाएँ विकास की जाएंगी, ताकि परिवारों को शांत और सम्मानजनक वातावरण में अंतिम संस्कार की सुविधा प्राप्त हो सके। गर्मियों की तेज़ लू, सर्दियों की घना कोहरा, बारिश या बाढ़ जैसी परिस्थितियों में पारंपरिक दाह-संस्कार अक्सर बाधित हो जाते हैं। इलेक्ट्रिक शवदाह गृह इन परिस्थितियों से प्रभावित हुए बिना निरंतर और सुरक्षित रूप से संचालित हो सकता है। इससे आम जनता को मौसम या प्राकृतिक परिस्थितियों का इंतजार किए बिना तत्काल और सुगम अंतिम संस्कार की सुविधा मिलती है, जो जनसुविधा के दृष्टिकोण से अत्यंत महत्वपूर्ण है।

रामपुर में मुख्यमंत्री सामूहिक विवाह योजना के तहत 850 जोड़ों का विवाह सम्पन्न

जन प्रतिनिधियों सहित आला अधिकारी बने शादियों के गवाह



शाह टाइम्स ब्यूरो
रामपुर। समाज कल्याण विभाग द्वारा संचालित मुख्यमंत्री सामूहिक विवाह योजना के अंतर्गत राजकीय आश्रम पद्धति के निकट मैदान में आयोजित भव्य सामूहिक विवाह समारोह में जनप्रतिनिधियों एवं अधिकारियों द्वारा दीप प्रज्वलित कर कार्यक्रम का शुभारम्भ किया गया। इस अवसर पर कुल 850 नवदंपतियों का पूर्ण विधि-विधान के साथ विवाह सम्पन्न कराया गया। कार्यक्रम में राज्य पिछड़ा वर्ग उपाध्यक्ष सूर्य प्रकाश पाल, राज्य महिला आयोग की

सदस्या सुनीता सेनी, जिला सहकारी बैंक चेयरमैन मोहन लाल सेनी, जिलाधिकारी अजय कुमार द्विवेदी, पुलिस अधीक्षक विद्या सागर मिश्र, मुख्य विकास अधिकारी गुलाब चन्द्र, देवेन्द्र दिवाकर सहित अन्य जनप्रतिनिधियों ने सभी नवविवाहित जोड़ों को आशीर्वाद प्रदान किया और उनके उज्ज्वल भविष्य के लिए शुभकामनाएं दीं। अपने संबोधन में राज्य पिछड़ा वर्ग उपाध्यक्ष सूर्य प्रकाश पाल ने कहा कि यह समारोह उत्तर प्रदेश सरकार की महत्वाकांक्षी योजना का हिस्सा है, जिसका उद्देश्य

आर्थिक रूप से कमजोर परिवारों की बेटीयों के विवाह में सहयोग प्रदान करना है। उन्होंने कहा कि मुख्यमंत्री सामूहिक विवाह योजना ने सामाजिक समरसता को बढ़ावा देने और पात्र परिवारों को सम्मान के साथ आर्थिक सहायता उपलब्ध कराने में महत्वपूर्ण भूमिका निभाई है। जिला सहकारी बैंक के चेयरमैन मोहन लाल सेनी ने कहा कि सभी नवदंपतियों का जीवन सुखमय और समृद्ध रहे। उन्होंने कहा कि सामूहिक विवाह कार्यक्रम आपसी सद्भाव और एकता को बढ़ावा देता है तथा

इस योजना के माध्यम से गरीब परिवारों की बेटीयों का विवाह धूमधाम और गरिमा के साथ सम्पन्न कराया जा रहा है, जो अत्यंत सराहनीय पहल है। जिलाधिकारी ने कहा कि यह योजना प्रदेश सरकार की महत्वाकांक्षी योजनाओं में से एक है, जिसके तहत निम्न अर्थव्यवस्था वाले परिवार की बेटीयों का विवाह सम्पन्न कराया जाता है। उन्होंने बताया कि योजना को और अधिक पारदर्शी ढंग से लागू करने के लिए और पात्र लाभार्थियों को योजना का लाभ दिलाने के लिए विभाग द्वारा

बायोमैट्रिक प्रक्रिया प्रारंभ की गई है। जिला समाज कल्याण अधिकारी सूरज कुमार ने बताया कि मुख्यमंत्री सामूहिक विवाह योजना में शासन से प्रत्येक जोड़े के विवाह पर 01 लाख रुपये व्यय करने की व्यवस्था की गई है। गृहस्थ की स्थापना के लिए 60000 रुपये कन्या के बैंक खाते में हस्तांतरित की जाएगी, 25000 रुपये की धनराशि का विभिन्न प्रकार के समान, आवश्यक व्यवस्थाओं के लिए और 15000 रुपये की धनराशि को आयोजन खर्च के रूप में शामिल किया गया है।

रामपुर पहुंचे पूर्व केंद्रीय कैबिनेट मंत्री नकवी मतदाता शुद्धिकरण अभियान में बीएलओ का सहयोग करें: नकवी



शाह टाइम्स ब्यूरो
रामपुर। पूर्व केंद्रीय कैबिनेट मंत्री एवं वरिष्ठ भाजपा नेता मुख्तार अब्बास नकवी आज दोपहर अपने तीन दिवसीय दौरे पर रामपुर पहुंचे। शंकरपुर स्थित अपने आवास पर प्रमुख पदाधिकारियों की बैठक में पूर्व केंद्रीय मंत्री ने कार्यकर्ताओं से एसआई आर प्रक्रिया को समीक्षा करने के उपरांत कहा कि रामपुर में मतदाता शुद्धिकरण अभियान बहुत अच्छी तरह से क्रियान्वित हो रहा है। जिसमें

जनता का भरपूर सहयोग मिल रहा है। उन्होंने कार्यकर्ताओं का आवाहन किया और कहा कि मतदाता शुद्धिकरण कार्यक्रम में सभी कार्यकर्ता बीएलओ को पूर्ण रूप से सहयोग प्रदान करें। उन्होंने कहा कि कुल सुबह 11 बजे वह अपना मतदाता शुद्धिकरण फॉर्म शंकरपुर स्थित आवास पर बीएलओ को सौंपेंगे। रामपुर में प्रवेश के वक्त कोसी पुल पर कार्यकर्ताओं द्वारा पूर्व केंद्रीय मंत्री मुख्तार अब्बास नकवी

का फूल हार माला एवं पटका पहनकर भव्य स्वागत किया गया। इस अवसर पर भाजपा जिला अध्यक्ष हरीश गंगवार, जिला पंचायत ख्यालीराम लोधी, अशोक बिशनोई, जागेश्वर दयाल दीक्षित, कपिल आर्य, मोहन लोधी, सतनाम सिंह, विकास दीक्षित, सोनू लोधी, अजय सेनी, प्रदीप गुप्ता, विक्रम सिंह, आकाश सक्सेना, अर्जुन रस्तोगी, विक्रम सिंह, मिथलेश सिंह, आदि उपस्थित रहे।

ईओ ने एसआईआर के मद्देनजर कर्मियों की अनावश्यक छुट्टी पर लगाई रोक

शाह टाइम्स संवाददाता
टाण्डा। बुधवार को अधिशासी अधिकारी वंदना शर्मा ने नगर पालिका के सभी कर्मचारियों को निर्देशित किया कि जब तक एसआईआर का कार्य चल रहा है, नगर के किसी भी व्यक्ति को कोई भी परेशानी नहीं आनी चाहिए तथा जिन कर्मचारियों की छुट्टी बीएलओ के साथ लगाई है वो कर्मचारी बराबर अपनी अपडेट वरिष्ठ लिपिक धनीराम सेनी को देते रहें और कोई भी कर्मचारी अनुपस्थित नहीं हो एवं कोई भी कर्मचारी सोमवार तक छुट्टी पर नहीं रहेगा। कर्मचारियों पर अधिशासी अधिकारी एवं वरिष्ठ लिपिक बराबर अपनी उपस्थिति में बीएलओ का



ऑनलाइन कार्य कर्मचारियों द्वारा करा रहे हैं।

तम्बाकू मुक्त अभियान के तहत स्कूली बच्चों को किया जागरूक

शाह टाइम्स ब्यूरो
रामपुर। जिलाधिकारी अजय कुमार द्विवेदी के निर्देश पर जनपद में चलाए जा रहे तंबाकू मुक्त युवा अभियान भारत 3.0 के अंतर्गत जनपद सलाहकार डॉ. शहजाद हसन खान द्वारा सेंट मैरी सीनियर सेकेंडरी स्कूल में जागरूकता कार्यक्रम किया गया, जिसमें विद्यालय की प्रधानाचार्या द्वारा समस्त ई-रिक्षा चालकों एवं रिक्षा चालकों को विद्यालय में बुलाया गया। कार्यक्रम के दौरान जिला सलाहकार डॉ. शहजाद हसन खान सभी को तंबाकू से होने वाली हानियों एवं बीमारियों के बारे में जागरूक किया गया और उसके समुचित इलाज के बारे में भी बताया गया। अपने जीवन में तंबाकू का सेवन न करने के लिए समस्त स्कूली वाहन

चालकों, विद्यालय के अध्यापिकाओं एवं अध्यापकों को शपथ दिलाई गई तथा ई-रिक्षा चालकों को तंबाकू मुक्ति दूत बनाते हुए तंबाकू मुक्त युवा अभियान भाग 3.0 की टी-शर्ट वितरित की गई। इसके उपरांत राजकीय राजा स्नातकोत्तर महाविद्यालय में तंबाकू मुक्त शिक्षा संस्थान के अंतर्गत कार्यक्रम का आयोजन किया गया, जिसमें प्राचार्या प्रोफेसर डॉ. जागृति मदन द्वारा महाविद्यालय में विभिन्न कार्यक्रमों का आयोजन किया गया। इसमें वाद विवाद प्रतियोगिता, पोस्टर प्रतियोगिता एवं स्लोगन प्रतियोगिता रही। प्रतियोगिता में प्रथम, द्वितीय एवं तृतीय स्थान पाने वाले छात्र-छात्राओं को पुरस्कृत किया गया एवं एनसीसी तथा एनएसएस के छात्र-छात्राओं द्वारा तंबाकू मुक्त



अभियान के अंतर्गत एक रैली का आयोजन किया गया। इस कार्यक्रम के अंतर्गत तंबाकू युवा अभियान भाग 3.0 की टी-शर्ट वितरित की गई।

सीडीओ की अध्यक्षता में जनपदीय सड़क सुरक्षा समिति की बैठक सम्पन्न

शाह टाइम्स ब्यूरो
रामपुर। मुख्य विकास अधिकारी गुलाब चन्द्र की अध्यक्षता में विकास भवन सभागार में जनपदीय सड़क सुरक्षा समिति की बैठक सम्पन्न हुई। बैठक में जनपद में सड़क दुर्घटनाओं की रोकथाम, यातायात व्यवस्था को और अधिक सुरक्षित एवं सुचारु बनाए जाने हेतु विभागवार समीक्षा की गई। मुख्य विकास अधिकारी ने एनएचआई तथा अधिशासी अभियंता लोक निर्माण विभाग को निर्देशित किया कि विभिन्न क्षेत्रों के अनुसार निर्धारित गति सीमा की जानकारी हेतु गतिसीमा संकेतक बोर्ड अनिवार्य रूप से लगाए जाएं, ताकि अनियंत्रित गति से होने वाली दुर्घटनाओं पर प्रभावी रोक लगा सके। उन्होंने कहा कि एनएच से जुड़ने वाले लिंक मार्ग पर आवश्यकतानुसार स्पीड ब्रेकर लगाए जाएं ताकि दुर्घटनाओं को रोका जा सके। उन्होंने संबंधित विभागों को ब्लैक स्पॉटों की पहचान कर त्वरित समाधान निकालने के निर्देश दिए।



उन्होंने कहा कि जहां दुर्घटनाओं की संख्या अधिक है, उन क्षेत्रों में सड़क सुरक्षा ऑडिट कराया जाए एवं सुधारात्मक कार्यवाही प्राथमिकता पर की जाए। उन्होंने एआरटीओ को निर्देशित किया कि छोटे बच्चों एवं बिना लाइसेंस वाहन चलाने वालों के विरुद्ध चालान की कार्यवाही सुनिश्चित की जाए। उन्होंने जिला विद्यालय निरीक्षक को निर्देशित किया कि विद्यालय स्तर पर सड़क सुरक्षा के संबंध में जागरूकता कार्यक्रम समय-समय पर आयोजित कराए जाएं, जिससे विद्यार्थी व अभिभावकों में यातायात नियमों के पालन के प्रति जागरूकता बढ़ सके।

मोटरसाइकिल चोरी की रिपोर्ट दर्ज



शाह टाइम्स संवाददाता
टाण्डा। कस्बा दहियाल के मोहल्ला होली चौक में रविवार शाम घर के बाहर सड़क किनारे खड़ी एक मोटरसाइकिल अज्ञात चोर उड़ा ले गए। पुलिस ने रिपोर्ट दर्ज कर जांच शुरू कर दी है। पीड़ित मनोज भटनागर ने पुलिस को बताया कि वह 23 नवंबर को शाम अपनी मोटरसाइकिल घर के बाहर खड़ी करके अंदर चला गया था। जब कुछ देर बाद बाहर आया तो मोटरसाइकिल गायब थी। काफी तलाश करने और आसपास पूछताछ करने के बाद भी जब मोटरसाइकिल नहीं मिली तो वह कोतवाली पहुंचा और तहरीर दी। पुलिस ने तहरीर के आधार पर अज्ञात चोर के विरुद्ध मुकदमा दर्ज कर पड़ताल शुरू कर दी है।

गन्ने से लदी ट्रैक्टर ट्राली के चालक को यातायात के नियम का पालन करने पर सीओ ने सम्मानित किया



शाह टाइम्स संवाददाता
मसवासी। यातायात माह के मद्देनजर यातायात नियमों का पालन करने पर स्वार क्षेत्राधिकारी अतुल कुमार पांडे ने गन्ने से लदी एक ट्रैक्टर ट्राली के चालक को सम्मानित किया है। यातायात माह को लेकर पुलिस जागरूकता अभियान चला रही है इस जागरूकता अभियान के तहत गुरुवार को स्वार क्षेत्राधिकार अतुल कुमार पांडे को मार्ग पर गन्ने से लदी ट्रैक्टर ट्राली मिली जिसके पीछे रिफ्लेक्टर युक्त लाल कपड़ा बंधा हुआ था। और कपड़े पर क्रॉस युक्त निशान बने हुए थे। रिफ्लेक्टर दूर से ही दिखाई दे रहा था जो कि विशेष कर कोहरे के समय और रात्रि के समय दुर्घटना को कम करने में अत्यंत सहायक है। दिन के समय में भी इस तरह से ट्रैक्टर ट्राली को ले जाना अत्यंत सराहनीय एवं जागरूकता का प्रतीकस्मक उदाहरण है क्षेत्राधिकारी ने रोककर ज़िम्मेदारी एवं जागरूक चालक से वार्ता की। चालक ने बताया कि यह बदलाव जागरूकता एवं सकारात्मक पुलिस विभाग एवं समाचार पत्रों द्वारा चलाए जा रहे जागरूकता अभियान का परिणाम है। इस दौरान सीओ स्वार ने चालक को सम्मानित किया।

एआरटीओ ने 2 ओवरलोड वाहनों को किया सीज

शाह टाइम्स ब्यूरो
रामपुर। जिलाधिकारी अजय कुमार सिंह के निर्देश पर परिवहन विभाग द्वारा विशेष अभियान चलाकर खनन, ओवरलोड, बिना रिफ्लेक्टर टेप और अनधिकृत रूप से संचालित वाहनों के विरुद्ध चेकिंग की कार्रवाई की गयी। वरिष्ठ सहायक सम्भागीय परिवहन अधिकारी राजेश कुमार श्रीवास्तव ने बताया कि देर रात 1:30 बजे रामपुर शहर से स्वार रोड पर चलाये गये वॉक अभियान में परिवहन विभाग की टीम द्वारा 02 ओवरलोड वाहनों को नवीन मंडी में सीज किया गया। वॉक के दौरान टैक्स जमा न करने



वाले, हाई सिक्वोरिटी रजिस्ट्रेशन प्लेट न लगाने पर वाहनों, बिना रिफ्लेक्टर टेप और अन्य अनधिकृत रूप से संचालित 36 वाहनों पर

समय से पूर्व एसआईआर के फॉर्म का कार्य मुकम्मल करने पर जिलाधिकारी ने बीएलओ को किया सम्मानित

(**फो.फारूख अंसारी**)
शाह टाइम्स संवाददाता
मसवासी। क्षेत्र के करीमपुर में बूथ संख्या 6 पर एसआईआर का कार्य समय पूर्व कर लेने पर जिलाधिकारी अजय कुमार ने बीएलओ हितेंद्र पाल सिंह को प्रशस्ति पत्र देकर सम्मानित किया है। उधर भाजपा अल्पसंख्यक मोर्चा ने एसआईआर के फॉर्म जमा करने के

लिए बीएलओ का सहयोग किया है। मसवासी क्षेत्र के करीमपुर में बूथ संख्या 6 पर तैनात बीएलओ हितेंद्र पाल सिंह समय से पूर्व ही एसआईआर का फॉर्म का कार्य मुकम्मल कर लिया इसकी जानकारी मिलने पर जिलाधिकारी अजय कुमार ने उन्हें गुरुवार को रामपुर जिला मुख्यालय बुला लिया और प्रशस्ति पत्र देकर



उन्हें सम्मानित किया। इस मौके पर तहसीलदार सचिन कुमार लेखपाल मोहम्मद आसिफ आदि मौजूद रहे।

खोया-पाया
मेरी हाई स्कूल की अंक तालिका सन् 2016 रोल नंबर 0918599 वास्तव में खो गयी है। निहद गजाला खानम पुत्री शोकीन खां गांव शहजाद नगर तहसील स्वार जिला रामपुर यू.पी.

कुतुबशाह जमालुद्दीन की याद में लगने वाले मेले में पड़ी रार

अपशब्द कहने के विरोध में कमेटी के पदाधिकारियों ने दिया इस्तीफा

CMYK

शाह टाइम्स संवाददाता फलावदा। कस्बे में कुतुब शाह जमालुद्दीन की याद में लगने वाले ऐतिहासिक मेला उस की कमेटी में विवाद खड़ा हो गया है। कमेटी के कुछ मंत्रों द्वारा ओहदारों को अपशब्द कहने पर कमेटी के पदाधिकारी ने इस्तीफा दे दिया।

जानकारी के मुताबिक हाल ही में मेला उस का आयोजन होना है बुधवार देर रात कुतुब शाह के दरबार में रोशनी का आयोजन किया गया था। बताया गया कि मिला उस कमेटी के सदर व पदाधिकारियों द्वारा गुरुवार को मेले के लिए दुकानों का आवंटन किया जाना था। लेकिन कुछ मंत्रों ने कमेटी के पदाधिकारी मंत्रों को अपशब्द कहने लगे। कमेटी के अध्यक्ष व पदाधिकारियों का कहना है कि कुछ मंत्रों ने कमेटी में झगड़ा करने के मुद्दे में है तथा गाली गलौज अब शब्द कहते हुए



घटना की जानकारी के बाद विचार करते सदस्य।

झगड़े व फौजदारी पर उतारू है। पदाधिकारी द्वारा झगड़ा विवाद खड़ा न हो इसी को लेकर मेले के पद अधिकारी व मंत्रों ने अपने पद से इस्तीफा दे दिया। मेला सदर नवाब सेफी ने कहा कि किसी भी पदाधिकारी या सदस्य के मान सम्मान के साथ

खिलवाड़ नहीं करने दिया जाएगा। इस कृत्य से सभी सरपरस्तों को अवगत किया गया। सभी सरपरस्तों व मेला सदर ने एक राय होकर दोनों सदस्यों को मेला कमेटी से बाहर करने का निर्णय लिया। तब जाकर मामला शांत हुआ।

नवनियुक्त जिला अध्यक्ष हरवीर पाल का भाजपाइयों ने किया स्वागत



नवनियुक्त भाजपा जिलाध्यक्ष का स्वागत करते कार्यकर्ता।

शाह टाइम्स संवाददाता

मेरठ। भाजपा किसान मोर्चा के जिला अध्यक्ष पंकज चौहान के नेतृत्व में किसान मोर्चा के भाजपा पदाधिकारी सभी ने मिलकर भव्य स्वागत अभिनंदन किया। हरवीर पाल को जिला अध्यक्ष मेरठ बनने पर बधाई दी। व सभी ने भाजपा प्रदेश नेतृत्व को आभार धन्यवाद ज्ञापित किया। हरवीर पाल ने कार्यकर्ताओं को सम्मान देने की बात कही। भाजपा पार्टी को मजबूत करने के अलावा दिन रात मेहनत कर पार्टी के अभियानों को आगे बढ़ाया जाएगा। उन्होंने कहा कि कार्यकर्ता ही पार्टी की रीढ़ है हम सब मिलकर पार्टी को मजबूत करने का काम करेंगे। इस अवसर पर पूर्व विधायक रणवीर राणा, जिला उपाध्यक्ष अजय त्यागी, जिला मंत्री मुकेश शास्त्री, प्रदेश कार्य समिति सदस्य राहुल कस्तला, सुशील चौहान, जिला उपाध्यक्ष किसान मोर्चा, दयाल त्यागी, जिला मीडिया प्रभारी संजीव राणा, पवन शर्मा करनावल, रॉबिन तोमर मुंडाली, सचिन प्रधान मिर्जापुर, विकास, विकल, अमित सोम आदि लोग मौजूद रहे।

हरे पेड़ काटे जाने की शिकायत



शाह टाइम्स संवाददाता मेरठ। कैलाश प्रकाश चौराहा स्थित चर्च की भूमि पर हरे पेड़ों को एक भूमाफिया द्वारा जबरन कटवाए जाने की शिकायत ईसाई समाज के लोगों द्वारा डीएफओ से की गई। जिस पर डीएफओ ने तत्काल संज्ञान लेते हुए कर्मचारियों को भेजकर अवध कटान रूकवाया। उस समय तक इलेक्ट्रिक ड्रिल से काफी पेड़ काटे जा चुके थे। ईसाई समाज के लोगों का आरोप है कि समाज के ही एक व्यक्ति के साथ मिलकर एक भूमाफिया चर्च की संवर्धन को अपनी बताकर प्लॉट काट रहा है। यहीं नहीं उसने अब वहां हरे पेड़ों को कटवाना शुरू कर दिया। जबकि वन विभाग से इसकी परमिशन ली जाती है।

23 दिसम्बर को नामित समिति द्वारा की जाएगी पेड़ों को कटवाने की नीलामी

क्षेत्रीय आयुर्वेदिक एवं यूनानी अधिकारी डॉ. संजीव कुमार ने एक प्रेसन्ट जारी कर बताया कि ग्राम नंगलाताशी, कासमपुर की भूमि पर यूकेलिप्टस के 20 पेड़ों को कटवाने की नीलामी ग्राम नंगलाताशी कासमपुर स्थित 50 श्रेष्ठ चिकित्सालय भवन की भूमि पर 23 दिसम्बर को पूर्वाह्न 11 बजे नामित समिति द्वारा की जायेगी। नीलामी में भाग लेने के इच्छुक लोग कार्य दिवस में संपर्क कर सकते हैं।

आरक्षण की मांग को लेकर वाल्मीकि समाज ने दिया धरना



शाह टाइम्स संवाददाता मेरठ। उच्चतम न्यायालय के द्वारा वाल्मीकि समाज को आरक्षण की घोषणा की गई थी, लेकिन प्रदेश सरकार ने इसे अभी लागू नहीं किया है। इसी के विरोध में संघर्ष समिति के संयोजक विनोद कुमार बेचैन के नेतृत्व में वाल्मीकि समाज के लोगों ने कमिश्नरी पार्क में एक दिवसीय सांकेतिक धरना दिया। विनोद कुमार

बेचैन ने कहा कि जब उच्चतम न्यायालय के आदेश का पालन करते हुए देश के अन्य राज्यों में आरक्षण में उप वगीकरण का लाभ उपजातियों को दे दिया है तो यूपी सरकार इस मामले में सकारात्मक कदम क्यों नहीं उठा रही। उन्होंने मांग की है कि तत्काल उच्चतम न्यायालय का आदेश का संज्ञान देते हुए अनुसूचित जाति और जनजाति को आरक्षण का

लाभ दिया जाए। अन्यथा वाल्मीकि समाज सड़कों पर उतरेगा धरने में पहुंचे पूर्व मंत्री प्रभु दयाल वाल्मीकि ने भी आरक्षण की मांग की है। धरने में सुरेंद्र कुमार ढंगिया, कैलाश चंदोला, दिनेश चौहान, मुकुल गहलोत, विनोद शर्मा, गौतम रामचन्द्र, लोकेश टंडन आदि कार्यकर्ता मौजूद रहे। धरने के दौरान समाज के लोगों का उत्साह देखते ही बन रहा था।

सपा नेताओं ने एसआईआर फॉर्म भरवाने की लोगों से की अपील



शाह टाइम्स संवाददाता परीक्षितगढ़। समाजवादी पार्टी के मेरठ हाउस जिला प्रभारी व पूर्व मंत्री आकिल मुर्तजा ने सपा कार्यकर्ताओं की बैठक कर एसआईआर में अधिक से अधिक वोट बनवाने की सपा कार्यकर्ताओं से बात कही। नगर में सपा नेता इतजार चौधरी को आवास पर आयोजित बैठक में जिला प्रभारी आकिल मुर्तजा ने कहा कि आने वाले 2027 के विधानसभा चुनाव में सपा पूर्ण बहुमत से सरकार बनाने जा रही है इसलिए सभी कार्यकर्ता जी जान से जुट कर अधिक से अधिक वोट बनवाने का काम करें

इसकी प्रतिदिन की प्रगति रिपोर्ट राष्ट्रीय अध्यक्ष अखिलेश यादव को भेजी जा रही है जो कार्यकर्ता इसमें बड़ चढ़कर हिस्सा ले रहे हैं उनको आने वाले दिनों में सम्मान मिलेगा। वहीं बैठक में पूर्व मंत्री प्रभु दयाल वाल्मीकि, सपा जिला अध्यक्ष कर्मवीर गुप्ती, हरीभूषण खटीक, अरशद प्रधान, सलीम कुरैशी, अवधेश शर्मा, जयकुमार सहित अनेक कार्यकर्ता मौजूद रहे। वहीं नगर के किटोरी मार्ग पर स्थित एकता नर्सिंग होम में भी बैठक आयोजित हुई जिसमें प्रभारी आकिल मुर्तजा पूर्ण विधायक योगेश वर्मा सहित कार्यकर्ता मौजूद रहे।

सरधना से लापता दूल्हे का नहीं लगा सुराग



लापता दुल्हा मोहसीन।

शाह टाइम्स संवाददाता सरधना। नगर के मोहल्ला उंचापुर से लापता हुआ नव दूल्हे का काफी तलाश करने के बाद भी कोई सुराग हाथ नहीं लग सका। परिजनों ने युवक को हर संभव स्थानों पर तलाश किया लेकिन कोई पता नहीं चल सका। परिजनों में किसी अनहोनी की आशंका के चलते डर का माहौल बना हुआ है। पुलिस ने इस मामले में कई टीमों को लगाकर छानबीन शुरू कर दी है। गौरतलब है



मोहसीन उर्फ मोनू की तलाश के बारे में चर्चा करते परिजन।

कि सरधना नगर के मोहल्ला उंचापुर निवासी सईद के पुत्र मोहसीन उर्फ मोनू की बारात बुधवार को खतौली गई थी। खतौली से शदी के बाद रस्में पूरी होने के बाद दुल्हन को लेकर मोहसीन घर वापस आ गए थे, बुधवार रात्रि मोहसीन दुल्हन के कमरे से बाहर सामान लेने की बात कहकर निकला था, लेकिन देर रात्रि तक वापस नहीं लौट सका था। परिजनों ने दो दिन से नव दूल्हे की तलाश कर रहे हैं, लेकिन कोई सुराग हाथ नहीं

लग सका। गुरुवार को वलीमें के दिन मोहसीन की दो बहनों की बारात भी आनी थी, जिसकी रस्म परिजनों ने गम के माहौल में दोनों को विदा किया था। गुरुवार रात्रि से ही पुलिस युवक की तलाश में लगी हुई थी लेकिन शुक्रवार शाम तक भी युवक का कोई सुराग हाथ नहीं लग सका। सीओ आशुतोष कुमार का कहना है कि युवक की तलाश में टीम लगा रखी है जल्द ही मामले का खुलासा कर दिया जायेगा।

सैय्यद मोहम्मद ईसा के ताया हाफिज यूनुस का निधन

राज्यमंत्री दिनेश खटीक ने परिवार को दी सांत्वना



शाह टाइम्स संवाददाता फलावदा। सैयद मोहम्मद ईसा के ताया हाफिज यूनुस का लम्बी बीमारी के चलते रविवार को निधन हो गया था। शुक्रवार शाम जल शक्ति राज्य मंत्री व हस्तिनापुर विधायक दिनेश खटीक शोककुल परिवार को सांत्वना देने पहुंचे। उन्होंने बताया कि हाफिज यूनुस नेक दिल सच्चे समा.

- क्षेत्र में शोक की लहर
- काफी समय से बीमारी से पीड़ित थे यूनुस

जसेवी रहे हैं। उन्होंने हमेशा लोगों की मदद की है। अश्वनी बिश्नोई, अजय शर्मा, नवाब सेफी, अश्वनी राजा, नायाब मिर्जा आदि लोग मौजूद रहे।

भाजपा के जिला अध्यक्ष हरवीर पाल को किया सम्मानित



शाह टाइम्स संवाददाता मेरठ। जिला सहकारी बैंक में नवनियुक्त जिला अध्यक्ष हरवीर पाल का भव्य स्वागत समारोह आयोजित किया गया। कार्यक्रम में रजनीश कोशल ने जिला अध्यक्ष को फूलों की माला पहनाकर तथा पुष्प गुच्छ देकर सम्मानित किया। उपस्थित सदस्यों ने हरवीर पाल को नई जिम्मेवारी के लिए शुभकामनाएं दीं। वहीं जिलाध्यक्ष ने कहा कि वह पार्टी की नीति पर काम करेंगे और पार्टी को आगे बढ़ाने का काम करेंगे। इस दौरान भारी संख्या में लोग मौजूद रहे।

गुरमत समागम में गूंगे शबद-कीर्तन, संगत हुई निहाल



शाह टाइम्स संवाददाता

मेरठ। गुरु तेग बहादुर पब्लिक स्कूल में 350वें शहीदी वर्ष को समर्पित एक भव्य विशेष गुरमत समागम आयोजित किया गया। सुबह 11 से 1 बजे तक चले कीर्तन दरबार में संगत गुरु-महिमा में डूबी रही। यह समागम गुरु तेग बहादुर एवं उनके महान शहीद साथियों भाई मतिदाम, भाई सतिदाम व भाई दयाला को शहादत को समर्पित था। भाई सतनाम सिंह कोहरका ने श्री दरबार साहिब, अमृतसर, भारत की मर्यादा अनुरूप भावपूर्ण गुरुगणी कीर्तन से माहौल को अलौकिक कर दिया। विद्यालय के बच्चों व शिक्षकों ने भी शबद गयन सहभागि के रूप में कीर्तन में संगति निभाई। स्कूल प्रबंधन की ओर से इंटरजीव सिंह सलवान तथा प्रधानाचार्य कर्मेन्द्र सिंह ने संगत का धन्यवाद किया। अंत में सभी ने गुरु दा लंगर ग्रहण कर सेवा भाव संकल्प दोहराया।

नथिंग ने भारत में फोन श्रीए लाइट को 19,999 की कीमत में किया लॉन्च

शाह टाइम्स संवाददाता मेरठ। लंदन स्थित टेक्नॉलॉजी कंपनी नथिंग ने भारत में फोन श्रीए लाइट लॉन्च किया है। जिसमें क्लासिक ब्लैक और व्हाइट के साथ नया ब्लू कलर वेरिएंट भी शामिल है। यह डिवाइस नथिंग के सिग्नेचर ट्रांसपेरेंट डिजाइन, 6.77-इंच एमोलेड डिस्प्ले, 50 एमपी मेन कैमरा टू लेंस इंजन 4.0, मीडिया टेक ड्राइमैसिटी 7300 प्रो, चिपसेट और 5000 एमएच बैटरी के साथ आता है। फोन की कीमत 20,999 से शुरू होती है, जो बैंक ऑफर के बाद 8GB, 128GB वेरिएंट के लिए 19,999 हो जाती है। फोन (श्रीए) लाइट की बिक्री 5 दिसंबर 2025 से प्लेक्कार्ड विजय सेल्स, क्रोमा और देशभर के प्रमुख रिटेल स्टोर्स पर शुरू होगी। फोन श्रीए लाइट ट्रांसपेरेंट डिजाइन को आगे बढ़ाते हुए IP54 रेटिंग, एल्युमिनियम इंटरनल फ्रेम और एक परिकृत हल्के वजन वाले बिल्ड के साथ आता है। इसमें 6.77 इंच की फ्लेक्सिबल एमोलेड डिस्प्ले दी गई है।

नोडल अधिकारियों की उपस्थिति में वितरित किया जायेगा राशनकार्डधारकों को निःशुल्क खाद्यान्न

पोलीभीत। जिलाधिकारी ज्ञानेन्द्र सिंह ने बताया कि माह दिसम्बर से माह फरवरी 2026 तक उचित दर की दुकानों हेतु नामित नोडल अधिकारियों की उपस्थिति में आवश्यक वस्तुओं का वितरण किया जायेगा। उचित दर विक्रेताओं द्वारा राशनकार्डधारकों को ई-पॉश मशीन के माध्यम से आधार प्रमाणीकरण द्वारा आवश्यक वस्तुओं का वितरण किया जायेगा। ऐसे राशनकार्डधारक जो कतिपय कारणों से आधार प्रमाणीकरण के माध्यम से खाद्यान्न प्राप्त करने से वंचित रहते हैं, वितरण दिवस के अन्तिम दिन वेरिफिकेशन के माध्यम से आवश्यक वस्तुएं प्राप्त कर सकते हैं। मोबाइल ओटीपी वेरिफिकेशन के माध्यम से सम्पन्न होने वाले वितरण के समय कार्डधारक से आधार प्रमाणीकरण न होने के कारण तथा उसके परिवार के किसी अन्य सदस्य का मोबा. इल नम्बर संरक्षित किया जायेगा।

गैंगस्टर एक्ट के आरोपी को जेल भेजा



शाह टाइम्स संवाददाता किटोरी। पुलिस द्वारा छह आरो. पियों के विरुद्ध गैंगस्टर एक्ट में मुक. दमा पंजीकृत किया गया था। पुलिस का कहना है कि यह लोग एक संगठित गैंग बनाकर अवैध धन अर्जित करने के लिए समाज विरोधी कार्यों में संलग्न रहते हैं। जिनमें लूट डकैती जैसे अपराध करके अवैध रूप से धन इकट्ठा करते हैं। पुलिस ने छह आरोपी जिनमें जावेद थाना गढ़ मुक्तेश्वर, नवाब व बिलाल थाना

बाबूगढ़, मनीष थाना सिंभावली, सोरभ थाना गढ़मुक्तेश्वर, तस्लीमा थाना हाफिजपुर के खिलाफ गैंगस्टर एक्ट में मुकदमा पंजीकृत किया गया इस्पेक्टर प्रताप सिंह ने बताया कि मुखबिर से सूचना मिली की सोरभ पुत्र ब्रह्मपाल कंठी माता मंदिर शाहज. हांपुर के पास खड़ा है। लगभग 11:15 बजे के करीब पुलिस ने कार्यवाही करते हुए मुखबिर की निशानदेही पर आरोपी को गिरफ्तार कर न्यायालय में पेश कर दिया।

जानी क्षेत्र में तीन जगह से अवैध शराब बरामद, आरोपी गिरफ्तार



शाह टाइम्स संवाददाता

जानी खुर्द। थाना क्षेत्र में अवैध शराब का जिन काफी दिनों बाद निकल कर आया। जहां जानी पुलिस पंचायत चुनाव से पहले अभियान चला रही है वहीं आज शुक्रवार को नंगला कुंभा स्थित जगवीर उर्फ जग्गा निवासी सिवाल खास को मिस इंडिया देसी शराब के साथ दबोच लिया। वहीं दूसरी ओर नीरज पुत्र करण सिंह निवासी ढडरा मिस इंडिया देसी शराब के साथ करीब 20 बोतल बरामद हुईं। सुखबीर पुत्र बलबीर निवासी जानी खुर्द से भी बीस पाऊंच मिस इंडिया शराब बरामद हुई हैं। सभी आरोपी का चालान कर जेल भेज दिया। वहीं थाना प्रभारी ने बताया की पंचायत चुनाव से पहले क्षेत्र में अभियान चलाकर अवैध शराब बेचने वालों को पकड़ा जाएगा।

मुंबई इंडियंस ने अधिकतर खिलाड़ियों को फिर खरीदा

CMYK



नई दिल्ली, वार्ता। मुंबई इंडियंस ने नई दिल्ली में हुई डब्ल्यूपीएल 2026 की मेगा नीलामी में अपनी 2025 की विजेता टीम के ज्यादातर खिलाड़ियों को सफलतापूर्वक वापस पा लिया। टीम की मालिक नीता एम. अंबानी ने कहा कि उनकी रणनीति पुराने चैंपियन खिलाड़ियों को फिर से साथ लाने की थी। उन्होंने अमेरिका के, शबनम इस्माइल, साईका

इशाक, सजाना और संस्कृति गुप्ता की वापसी को लेकर खुशी जताई। कप्तान हरमनप्रीत कौर, नैट शिवर-ब्रंट, हेली मैथ्यूज, अमनजोत कौर और जी. कमलानी पहले से ही रिटेन थीं। नीता अंबानी ने इस मौके पर कहा कि नीलामी का दिन हमेशा रोमांचक होता है। हमारी रणनीति यह थी कि जीत दिलाने वाली टीम को जितना हो सके

वापस लाया जाए। मुझे अमेरिका के वापसी को लेकर बेहद खुशी है और हमारी चार 'एस' यानी शबनम, साईका, सजाना और संस्कृति का फिर से टीम के साथ शामिल होना शानदार है। साथ ही हम तीन युवा खिलाड़ियों-रहीला फिरदौस, नल्ला क्रांति रेड्डी और त्रिवेणी वशिष्ठ का भी टीम में स्वागत करते हैं। पुनम खेमनार, मिली इलिंगवर्थ और निकोला केरी को मुंबई-इंडियंस परिवार में शामिल करते हुए हमें बेहद खुशी हो रही है।

नीलामी में मौजूद कप्तान हरमनप्रीत कौर ने कहा कि शुरू में थोड़ा नर्वस थी, लेकिन जिस तरह से हमने प्लानिंग की और हर किसी की भागीदारी रही। खासकर नीता मेम की, वह शानदार थी। उन्होंने हमेशा हमें सपोर्ट किया है। टीम के पुराने चेहरे फिर हमारे साथ हैं, जो बताता है कि टीम मैनेजमेंट को हम पर कितना भरोसा है।



● **रजत बाएं घुटने की हल्की चोट से उबर चुके हैं और बीसीसीआई के सेंटर ऑफ एक्सीलेंस ने उन्हें खेलने की अनुमति दे दी है**

नई दिल्ली, वार्ता। रजत पाटीदार बाएं घुटने की हल्की चोट से उबर चुके हैं और बीसीसीआई के सेंटर ऑफ एक्सीलेंस ने उन्हें खेलने की अनुमति दे दी है। वह शुरुआत को कोलकाता में मध्य प्रदेश की टीम से दोबारा जुड़ेंगे और रविवार को होने वाले सैयद मुश्ताक अली ट्रॉफी के तीसरे राउंड के लिए उपलब्ध रहेंगे। पाटीदार एमपी के कप्तान हैं। पिछले चार हफ्तों से वह प्रतिस्पर्धी क्रिकेट नहीं खेल पाए थे। दक्षिण अफ्रीका ए के खिलाफ पहले अनौपचारिक टेस्ट में भारत ए के लिए खेलने के बाद उन्हें लगातार घुटने में दर्द हो रहा था। इसके कारण वह रणजी ट्रॉफी के कुछ मैच से भी दूर रहे। यह दर्द उन्हें 15 अक्टूबर को पंजाब के खिलाफ एमपी के पहले रणजी मैच के दौरान महसूस हुआ था। ईएसपीएन क्रिकइंफो के अनुसार पाटीदार ने 10 दिन का रिहब

प्रोग्राम पूरा किया और सीआई की मेडिकल टीम ने उन्हें फिर से खेलने की अनुमति दे दी है। वह नेट में दोबारा बल्लेबाजी शुरू कर चुके हैं। चोट से पहले पाटीदार बेहतरीन लय में थे। उन्होंने रणजी सीजन की शुरुआत पंजाब के खिलाफ दोहरा शतक लगाकर की थी। इस दौरान दलीप ट्रॉफी में सेंट्रल जोन के कप्तान के तौर पर वह खिताबी सफर में दो शतक और दो अर्धशतक भी लगा चुके थे। सैयद मुश्ताक अली ट्रॉफी 2025-26 उनके लिए आईपीएल 2025 के बाद पहला सफेद गेंद का टूर्नामेंट होगा, जहां वह रॉयल चैलेंजर्स बंगलुरु को उनका पहला खिताब दिलाने वाले कप्तान थे। इसके बाद पाटीदार को राज्य टीम की सभी फॉर्मेट की कप्तानी सौंप दी गई, जहां उन्होंने शुभम शर्मा की जगह ली। पिछले सैयद मुश्ताक अली ट्रॉफी सीजन में एमपी उपविजेता रही थी और पाटीदार का योगदान अहम था। वह 428 रन के साथ टूर्नामेंट के दूसरे सबसे सफल बल्लेबाज थे। उन्होंने नौ पारियों में 186.08 की स्ट्राइक रेट से रन बनाए।

CMYK

संक्षिप्त खेल समाचार

भारत दिसम्बर में पांच महिला टी-20 मैचों के लिए श्रीलंका की मेजबानी करेगा

मुम्बई, वार्ता। अगले वर्ष जनवरी में शुरू होने वाले महिला प्रीमियर लीग (डब्ल्यूपीएल) 2026 से पहले भारत दिसम्बर में पांच महिला अंतर्राष्ट्रीय टी-20 मैचों की मेजबानी करेगा। यह सीरीज 21 से 30 दिसम्बर तक खेली जाएगी, इसके पहले दो मैच विशाखापत्तनम में और आखिरी तीन तिरुवनंतपुरम में होंगे। इसके बाद डब्ल्यूपीएल नौ जनवरी से नवी मुंबई में शुरू होगा और फिर दूसरे हाफ के लिए वडोदरा जाएगा, पहले ही श्रीलंका का कोई भी खिलाड़ी डब्ल्यूपीएल की पांचों टीमों में से किसी में भी नहीं है। भारत और बंगलादेश के बीच दिसम्बर में भारत में होने वाली सफेद गेंद सीरीज के इस महीने की शुरुआत में स्थगित होने के बाद इस श्रीलंका के साथ टी-20 सीरीज के कार्यक्रम का निर्धारित किया। भारत और श्रीलंका के बीच पांच टी-20 अगले साल इंग्लैंड में 12 जून से खेले जाने वाले टी-20 विश्व कप की तैयारी के तौर पर काम करेंगे।

नीरज चोपड़ा ने कॉमनवेल्थ गेम्स की मेजबानी मिलने पर खुशी जताई

नई दिल्ली, वार्ता। ओलंपिक गोल्ड मेडलिस्ट नीरज चोपड़ा ने भी भारत को कॉमनवेल्थ गेम्स की मेजबानी मिलने पर खुशी ज़ाहिर की है। उन्होंने अपनी सोशल मीडिया पोस्ट पर लिखा कि भारत को 2030 में शताब्दी राष्ट्रमंडल खेलों की मेजबानी का सम्मान मिला है, जो एक सच्चे खेल राष्ट्र बनने की हमारी यात्रा में एक सशक्त कदम है। यह ऐतिहासिक क्षण प्रत्येक भारतीय खिलाड़ी, खेल प्रशंसक और नागरिक को अपार गर्व से भर देता है।

श्रीलंका ने पाक को हराया

● **कामिल मिशारा ने 76 और कुसल में 40 रनों की पाटी खेली दुश्मंता ने चार विकेट लिए**

रावलपिंडी, वार्ता। कामिल मिशारा (76) और कुसल मेंडिस (40) के बाद दुश्मंता चमीरा (चार विकेट) के शानदार प्रदर्शन के दम पर श्रीलंका ने त्रिकोणीय छठे टी-20 मुकाबले में पाकिस्तान को छह रनों से हरा दिया।

185 रनों के लक्ष्य का पीछा करने उतरी पाकिस्तान के बल्लेबाजों को दुर्भ्यंता चमीरा के घातक गेंदबाजी के आक्रमण का सामना करना पड़ा और उसने 43 के स्कोर पर अपने चार विकेट गंवा दिए। साहिबजादा फरहान (नौ), बाबर आजम (शून्य), फखर जमान (एक) तथा सेम अयुब 27 रन बनाकर आउट हुए। ऐसे सकंटे के समय कप्तान आगा सलमान ने उस्मान खान के साथ पारी को संभाला। दोनों बल्लेबाजों ने पांचवें विकेट के लिए 56 रन जोड़े। 13वें

ओवर में वानिदु हसरंगा ने उस्मान खान 23 गेंदों में 33 रन को आउटकर तोड़ा। मोहम्मद नवाज 16 गेंदों में 27 और फहीम अशराफ सात रन बनाकर आउट हुए। दुश्मंता चमीरा ने शुरुआती शानदार स्पेल के बाद आखिरी ओवर में हिम्मत बनाए रखी।

उन्होंने आखिरी ओवर में तीन रन दिए और पाकिस्तान को सात विकेट पर 178 के स्कोर पर रोक कर मुकाबला छह रनों से मुकाबला अपने नाम किया। कप्तान आगा सलमान ने 44 गेंदों में चार चौके और तीन छक्कों की मदद से नाबाद 63 रनों की पारी खेली। श्रीलंका के लिए दुश्मंता चमीरा ने चार ओवर में 20 रन देकर चार विकेट झटकें। इशान मलिंगा को दो विकेट मिले। वानिदु हसरंगा ने एक बल्लेबाज को आउट किया। इससे पहले पाकिस्तान ने गुरुवार रात खेले मुकाबले में टॉस जीतकर पहले गेंदबाजी करने का फैसला किया।

अंशुल ने हरियाणा जीत में अहम भूमिका निभाई



हैदराबाद, वार्ता। सैयद मुश्ताक अली ट्रॉफी के एलीट ग्रुप सी में पंजाब बनाम हरियाणा के रोमांचक मुकाबले में शुक्रवार को हरियाणा ने सुपर ओवर में पंजाब को हरा दिया। निर्धारित ओवरों में दोनों टीमों का स्कोर

बाद 207- 207 बराबर रहने के बाद हुए सुपर ओवर में अंशुल कंबोज ने अभिषेक शर्मा और सनवीर सिंह को पहली ही गेंद पर डक पर आउट कर दिया, इसके बाद हरियाणा को जीत के लिए केवल दो रन बनाने थे।

निशांत सिधु ने चौका मारकर हरियाणा को जीत दिला दी। इससे पहले, कप्तान अंकित कुमार (26 गेंदों पर 51) और निशांत सिधु (31 गेंदों पर 61) ने हरियाणा के लिए नौ विकेट पर 207 रनों का चुनौतीपूर्ण स्कोर बनाया, सुमित कुमार ने 14 गेंदों में 28 रन का योगदान दिया। यशवर्धन दलाल (27) और सामंत जाखड़ 19 रन बनाकर आउट हुए। पंजाब के लिए अश्विनी कुमार ने चार ओवर में 31 रन देकर तीन विकेट लिए। अभिषेक शर्मा और रमनदीप सिंह, हरप्रोत बरार और मयंक मार्कंडेय ने एक-एक बल्लेबाज को आउट किया। जवाब में पंजाब ने अभिषेक

शर्मा को छह रन पर जल्दी खो दिया, जबकि प्रभासिमरन सिंह 20 रन पर आउट हो गए, दोनों को अंशुल कंबोज ने आउट किया। लेकिन, अनमोलप्रीत सिंह की 37 गेंदों पर 81 रन की तेज पारी ने पंजाब को फिर से लक्ष्य के पीछे जाने में मदद की, जबकि सनवीर सिंह की 16 गेंदों पर 30 रन की पारी ने सुनिश्चित किया कि पंजाब ने निर्धारित 20 ओवर में सात विकेट पर 207 रन बनाकर स्कोर बराबर कर दिया। संक्षिप्त स्कोर: 20 ओवर में हरियाणा 207/9 (निशांत सिधु 61, अंकित कुमार 51, अश्विनी कुमार 3-31) और पंजाब 20 ओवर में 207/7 (अनमोलप्रीत सिंह 81, सनवीर सिंह नाबाद 30, अंशुल कंबोज 2-26) के साथ टाई रहा। सुपर ओवर: पंजाब तीन गेंदों में 1/2 (रमनदीप सिंह नाबाद एक रन बनाया।

भारत सऊदी अरब से पहला मैच हारा

रियाद, वार्ता। भारतीय बास्केटबॉल टीम गुरुवार को रियाद ग्रीन हॉल में फोबा वर्ल्ड कप 2027 क्वालिफायर के अपने पहले मैच में सऊदी अरब से 75-51 से हार गई।

सऊदी अरब के लिए मुहम्मद-अली अब्दु-रहमान ने गेम में सबसे ज्यादा 23 पॉइंट्स बनाए, जबकि हर्ष डंगर 10 पॉइंट्स के साथ भारत के टॉप-स्कोरर रहे। मेजबान सऊदी अरब ने माजीक अलमुवालाद के टू-पॉइंटर से स्कोरबोर्ड को आगे बढ़ाया, इससे पहले अरविंद मुथु कृष्णन ने थ्री-पॉइंटर से भारत को आगे बढ़ाया। इसके बाद अरविंद मुथु कृष्णन ने टू-पॉइंटर से भारत को 5-4 की बढ़त दिलाई, लेकिन सऊदी अरब ने जल्द ही लगातार

पॉइंट्स लेकर मैच पर कंट्रोल कर लिया और पहला क्वार्टर 28-16 की बढ़त के साथ खत्म किया। दूसरे क्वार्टर में सऊदी अरब ने अपनी बढ़त बनाए रखी, जिसमें मुहम्मद-अली अब्दु-रहमान ने गेम को भारतीय डिफेंस के पास ले जाकर अपनी मज्जी से स्कोर किया, जिससे पोरियड के आखिर में उनकी टीम को 45-32 की बढ़त मिल गई। तीसरे क्वार्टर में भी मैच का यही पैटर्न रहा, क्योंकि भारत का डिफेंस सऊदी अरब को रोकने में नाकाम रहा। मजीक अलम, मुवालाद, मोहम्मद अलसुबा, इलम, खालिद एम अब्देल गबर, अली शुबैली और मुसाब तौरिक एम कादी, सभी ने सऊदी अरब के लिए पॉइंट्स बनाए।

यूनिसेफ गुडविल एम्बेसडर सर डेविड बेकहम भारत में बच्चों से मिले

मुंबई, वार्ता। यूनिसेफ गुडविल एम्बेसडर सर डेविड बेकहम इस सप्ताह भारत की यात्रा के दौरान बच्चों और युवाओं से मिले और हर बच्चे के लिए समान अवसर, समावेशन और सशक्तिकरण की अपील की। सर डेविड बेकहम ने कहा कि मैं आज भी जिन बच्चों और युवाओं से मिला, उनके जोश, हिम्मत और जुनून को देखकर मैं बहुत खुश हूँ। वे कम उम्र में ही बदलाव के लिए संघर्ष कर रहे हैं और अपने भविष्य पर अपनी बात रख रहे हैं। वे वास्तव में प्रेरणादायक हैं और कई चुनौतियों को पार कर यहां तक पहुंचे हैं। उनका सफर हमें यह याद दिलाता है कि हमें बच्चों और युवाओं में इन्वेस्ट करते रहना चाहिए।

जापान में रिकॉर्ड प्रदर्शन करने वाले डेफ्रलंपिक्स निशानेबाजों की सराहना

जयपुर, वार्ता। पैरालंपियन अविन लेंखारा और ओलंपियन मनु भाकर ने हाल ही में जापान के टोक्यो में संपन्न 25वें ग्रीष्मकालीन डेफ्रलंपिक्स गेम्स में भारतीय दल के अब तक के सर्वश्रेष्ठ प्रदर्शन की सराहना की। खेलों इंडिया यूनिवर्सिटी गेम्स (जयपुर) में पदक समारोह में शामिल हुईं अविन ने कहा, 'भारत का इतना शानदार प्रदर्शन देखना अद्भुत है। विशेषकर निशानेबाजी में लगातार पदक आते देख मैं बहुत खुश और गर्व महसूस करती हूँ। मैं चाहती हूँ कि खिलाड़ी ऐसे ही आगे बढ़ते रहें और हम दर्शक भी उनका समर्थन करते रहें ताकि आने वाले वर्षों में वे और भी बेहतर करें। कई भारतीय निशानेबाजों ने डेफ्रलंपिक्स में एक से अधिक पदक जीते। माहित संघू ने चार पदक जीतकर भारत के अभियान का नेतृत्व किया

● **माहित संघु ने चार पदक जीतकर भारत के अभियान का नेतृत्व किया जबकि प्रांजलि और अभिनव ने 3-3 पदक जीते**

जबकि प्रांजली और अभिनव देशवाल ने तीन-तीन पदक अपने नाम किए। इसी तरह धनुष श्रीकांत ने दो पदक जीते। दो बार की ओलंपिक पदक विजेता मनु भाकर ने कहा कि विशेष रूप से सक्षम खिलाड़ियों का संघर्ष उन्हें भी प्रेरित करता है। मनु ने कहा, 'हम खुद प्रेरित होते हैं जब विशेष रूप से सक्षम खिलाड़ी अंतर्राष्ट्रीय स्तर पर इतना अच्छा प्रदर्शन करते हैं। उनका जुनून और जज्बा हम सबके लिए प्रेरणा है। मैं हर खिलाड़ी को बधाई देना चाहती हूँ। हम सभी आपकी ओर देखते हैं और यदि हमें कभी आपकी मदद करने का मौका मिले तो हमें खुशी होगी। खेलों इंडिया पैरा गेम्स

2025 में महिलाओं की 10 मीटर एयर राइफल स्टैंडिंग एसएच। स्पर्धा में स्वर्ण जीत चुकी अविन ने कहा कि भारत सरकार की पहल से जमीनी स्तर पर खेलों का इकोसिस्टम बेहद मजबूत हुआ है। उन्होंने कहा, 'भारत सरकार और खासकर साईं बहुत अच्छा काम कर रहे हैं। खेलों इंडिया यूनिवर्सिटी गेम्स जैसी प्रतियोगिताएं जमीनी स्तर के खिलाड़ियों को बड़ा मंच देती हैं और अंतर्राष्ट्रीय प्रतियोगिताओं में आगे बढ़ने के लिए लॉन्गिग पैड का काम करते हैं। अगर ऐसी प्रतियोगिताएं बढ़ती रहे, तो भारत से आने वाले वर्षों में और भी अधिक एलीट खिलाड़ी निकलेंगे। प्रधानमंत्री नरेंद्र मोदी ने गुरुवार को डेफ्रलंपिक्स में शामिल एथलीटों को बधाई देते हुए सोशल मीडिया में एक एस पर लिखा था।

अंडर-19 एशिया कप में भारत की अगुवाई करेंगे आयुष

● **मुंबई, वार्ता।** के बल्लेबाज आयुष म्हात्रे को 12 दिसम्बर से दुबई में होने वाले एसोसी अंडर-19 एशिया कप के लिए भारत अंडर-19 टीम का कप्तान बनाया गया है। बीसीसीआई ने टूर्नामेंट के लिए 15 सदस्यीय टीम की घोषणा की, जिसमें आक्रामक ओपनर वैभव सूर्यवंशी भी शामिल हैं। विहान मल्होत्रा को टीम का उपकप्तान बनाया गया है। म्हात्रे का हालिया फॉर्म कुछ खास नहीं रहा है। उन्होंने आईपीएल 2025 में चेन्नई सुपर किंग्स (सीएसके) के लिए अच्छा प्रदर्शन कर प्रभावित किया था, जहां उन्हें चोटिल (तुराज गायकवाड़ की जगह टीम में शामिल किया गया था) उन्होंने सात मैचों में लगभग 189 की स्ट्राइक रेट से 240 रन बनाए। लेकिन उसके बाद से उनके प्रदर्शन में निरंतरता नहीं रही। म्हात्रे ने इंग्लैंड दौर पर चार एकदिवसीय मैचों में सिर्फ 27



पाकिस्तान और दो अन्य क्वालिफाइंग टीमों के साथ है। वहीं बंगलादेश, श्रीलंका, अफगानिस्तान, एक अन्य क्वालिफायर के साथ ग्रुप बी में है। भारत अपना अभियान 12 दिसम्बर को किसी एक क्वालिफायर के खिलाफ शुरू

करेगा। पुरुषों के अंडर-19 एशिया कप के लिए भारत की टीम : आयुष म्हात्रे (कप्तान), वैभव सूर्यवंशी, विहान मल्होत्रा (उपकप्तान), वेदांत त्रिवेदी, अभिज्ञान कुंडू (विकेटकीपर), हरवंश सिंह (विकेटकीपर),

युवराज गोहिल, कनिष्क चौहान, खिलन पटेल, नमन पुष्पक, डी-दीपेश, हेनील पटेल, किशन कुमार सिंह[.उ(क मोहन, ऐरन जॉर्ज। क्लोयर्स पर निर्भर स्टैंडबाय खिलाड़ी: राहुल कुमार, हेमचंद्रराज जे, बी-क-किशोर, आदित्य रावत

CMYK

शाह टाइम्स

सम्पादकीय

शनिवार , 29 नवम्बर 2025

सांसों पर संकट

देश की राजधानी में सांसों पर संकट आ रहा है, लेकिन कोई देखने वाला नहीं है। बड़ी संख्या में लोग बीमार हो रहे हैं। वे डाक्टरों के पास जाकर अपनी गाड़ी कमाई खर्च कर रहे हैं, जिससे उनके पास रोटी तक के पैसे नहीं बचे हैं। यहाँ यह उल्लेखनीय है कि संसद का शीतकालीन सत्र एक दिसंबर से शुरू होकर 20 दिसंबर तक चलेगा। इसमें सत्ता पक्ष और विपक्ष के सभी नेता और सांसद भाग लेंगे। इससे पहले कांग्रेस सांसद और लोकसभा में विपक्ष के नेता राहुल गांधी ने देशभर में बढ़ते वायु प्रदूषण को लेकर संसद में तुरंत और विस्तार से बहस कराने की मांग की है। उन्होंने लिखा कि बच्चे रोजाना जहरीली हवा में सांस ले रहे हैं, मोदी जी आप चुप कैसे रह सकते हैं। देश की हजारों माताएं अपने बच्चों की सेहत को लेकर डरी और परेशान हैं, क्योंकि बच्चे रोजाना जहरीली हवा में सांस ले रहे हैं। इस गंभीर समस्या पर न तो कोई जल्दी दिखाई जा रही है, न कोई ठोस प्लान और न ही जवाबदेही। दिल्ली-एनसीआर में सर्वे किए गए कुल लोगों में से 80 परसेंट से अधिक लोगों ने बताया कि उन्हें लगातार हेल्थ प्रॉब्लम हो रही हैं, जिसमें पुरानी खांसी, बहुत ज्यादा थकान और प्रदूषित हवा की वजह से सांस लेने में जलन शामिल है। सर्वे से पता चला है कि पिछले साल 68.3 परसेंट लोगों ने प्रदूषण से जुड़ी खास बीमारियों के लिए मेडिकल मदद ली थी। बता दें कि यह एक हेल्थकेयर संकट है जो बढ़ रहा है। इस समय दिल्ली की हवा सबसे ज्यादा प्रदूषित है, जिसे रोकने के लिए सरकार की ओर से कोई इंतजाम नहीं किए गए हैं। पिछले दिनों दिल्ली सरकार ने कृत्रिम वर्षा कराने का फैसला लिया था, जो पूरी तरह फेल हो गया। अब सर्दी के यौवन पर आते ही धुंध ने दिल्ली को चारों तरफ से घेर रखा है, जिसका असर सीधा फेफड़ों पर पड़ रहा है। इस बात को लेकर दो दिन पहले सुप्रीम कोर्ट ने भी आपत्ति जताई थी, फिर भी इसकी रोकथाम के लिए कोई उपाय नहीं किए गए हैं। वायु प्रदूषण से गंभीर बीमारियां हो जाती हैं, जिनमें फेफड़ों और हृदय संबंधी बीमारियां प्रमुख हैं, जैसे अस्थमा, सीओपीडी, फेफड़ों का कैंसर, दिल का दौरा, और स्ट्रोक। इसके अलावा, वायु प्रदूषण निचले श्वसन तंत्र के संक्रमण (जैसे निमोनिया), टाइप 2 मधुमेह, और गर्भावस्था से संबंधित जटिलताओं का भी जोखिम बढ़ाता है। इसलिए इस पर रोक लगाना सरकार की पहली प्राथमिकता होनी चाहिए, क्योंकि यह समस्या आज की नहीं है, हर साल इसी समस्या से जूझना पड़ता है। सरकार को चाहिए कि वह इसके लिए सार्थक कदम उठाए, ताकि लोग साफ हवा में सांस लेकर गंभीर बीमा. रियों से बच सकें। भारत को हवा के प्रदूषण पर तुरंत, विस्तृत संसद बहस की जरूरत है और इस स्वास्थ्य आपातकाल से निपटने के लिए एक सख्त, लागू की जा सकने वाली कार्य योजना चाहिए। साफ हवा और साफ पानी हर नागरिक का बुनियादी अधिकार है। दिल्ली सहित उत्तर भारत में हवा जानलेवा हो चुकी है और समाधान देने की बजाय सरकार जनता से टेक्स वसूल रही है। लोग अपने परिवार को प्रदूषण से बचाने के लिए एयर प्यूरीफायर लेने जाते हैं, और वहां पता चलता है कि सरकार उस पर 18 प्रतिशत जीएसटी वसूल रही है। ये सरासर अन्याय है।

व्यापार का हथियार की तरह इस्तेमाल

व्यापार का हथियार की तरह इस्तेमाल किया गया है, अंतर्राष्ट्रीय व्यापार में विश्वसनीय साझेदारों का होना जरूरी है, पिछले कुछ समय से हमने व्यापार का हथियार की तरह इस्तेमाल होते देखा है, हमने अनुभव किया है कि दुनिया में विश्वसनीय साझेदारों का होना कितना जरूरी है, उन देशों के साथ काम करना कितना जरूरी है जो निष्पक्ष व्यापार और परस्पर समान अवसर में विश्वास करते हैं, भारत अब विकसित देशों के साथ मुक्त व्यापार संधि (एफटीए) पर काम कर रहा है, ऑस्ट्रेलिया, संयुक्त अरब अमीरात (यूईई), ब्रिटेन , चार विकसित यूरोपीय देशों से यूरोपीय मुक्त व्यापार संघ (ईएफटीए) के साथ एफटीए पहले ही किया जा चुके हैं।

-पीयूष गोयल , वाणिज्य एवं उद्योग मंत्री



दिल्ली का वायु प्रदूषण आज केवल एक पर्यावरणीय समस्या नहीं, बल्कि एक गंभीर मानवीय संकट बन चुका है। राजधानी की हवा में घुला जहर हर सांस में महसूस किया जा सकता है। नवंबर और दिसंबर के महीनों में स्थिति इतनी भयावह हो जाती है कि दिल्ली का आसमान धुंध से ढका रहता है और सूरज की रोशनी तक पूरी तरह से धरती पर नहीं पहुंच पाती। बच्चे, बुजुर्ग, गर्भवती महिलाएं और अस्थमा व हृदय रोग से पीड़ित लोग सबसे ज्यादा प्रभावित होते हैं। हवा में प्रदूषण का स्तर इतना बढ़ जाता है कि एयर क्वालिटी इंडेक्स 450 से भी ऊपर पहुंच जाता है, जो कि गंभीर स्तर से भी आगे की स्थिति है। इस जहरीली हवा का असर आंखों में जलन, गले में खराश, सांस लेने में कठिनाई, सीने में दर्द और थकान जैसे लक्षणों के रूप में दिखाई देता है। दिल्ली के अस्पतालों में ऐसे मरीजों की संख्या हर साल सर्दियों में कई गुना बढ़ जाती है। दिल्ली में प्रदूषण के मुख्य कारणों की बात की जाए तो अनेक कारक इसके लिए जिम्मेदार हैं। पूरे वर्ष प्रदूषण बना रहता है, लेकिन सर्दियों में यह खतरनाक स्तर पर पहुंच जाता है। दिल्ली के आसपास के राज्यों पंजाब और हरियाणा में पराली जलाना प्रदूषण का एक बड़ा कारण बनता है। किसान धान को फसल कटने के बाद उसके अवशेषों को खेतों में ही आग लगा कर खत्म करते हैं। इससे निकलने वाला धुआं हवा के साथ दिल्ली पहुंचता है और शहर को एक बड़े गैस चोंबर में बदल देता है। दूसरी तरफ दिल्ली में वाहनों की संख्या करोड़ों में पहुंच चुकी है और निजी वाहनों के बढ़ते उपयोग से निकलने वाली गैस प्रदूषण को और खतरनाक बनाती है। डीजल और पेट्रोल से चलने वाली गाड़ियों से निकलने वाली कार्बन मोनोऑक्साइड, नाइट्रोजन ऑक्साइड और अन्य विषैले कण फेफड़ों को बुरी तरह नुकसान पहुंचाते हैं।

दिल्ली में औद्योगिक गतिविधियां भी प्रदूषण बढ़ाने में महत्वपूर्ण भूमिका निभाती हैं। कई औद्योगिक क्षेत्र ऐसे हैं जहां धुआं उत्सर्जन मानकों का पालन नहीं किया जाता। फैक्ट्रियों से निकलने वाला धुआं हवा को जहरीला बना देता है और आसपास के क्षेत्रों में रहने वाले लोगों को गंभीर स्वास्थ्य खतरा पैदा करता है। निर्माण स्थलों पर चलने वाली गतिविधियां भी धूल के बड़े स्रोत हैं। बिल्डिंग कंस्ट्रक्शन के दौरान उड़ने वाली धूल महान कणों के रूप में हवा में फैल जाती है, जो शरीर में प्रवेश कर कई बीमारियों को जन्म देती है। कूड़ा-कचरा जलाना, सड़क की धूल, थर्मल

मिट्टी के बर्तनों का फैलाव देखने के लिए नेशनल यूनिवर्सिटी ऑफ ऑयलैंड के पुरातत्वविद उनके मैकलॉप्लिन और उनके साथियों ने बाल्टिक सागर और भूतपूर्व सोवियत संघ के यूरोपीय हिस्से के 156 पुरातात्विक स्थलों से इकट्ठा किए गए मिट्टी के बर्तनों के अवशेषों का विश्लेषण किया। इनमें से कई अवशेष वर्तमान रूस और यूक्रेन के संग्रहालयों में संग्रहित थे। बर्तनों में चिपके रह गए जले हुए भोजन का रेडियोकार्बन काल निर्धारण करके शोधकर्ता इनकी समयरेखा पता कर पाए। चिपके हुए वसा अवशेषों से पता चला कि वे या तो जुगाली करने वाले जानव. रों (जैसे हिरण या मवेशियों) का मांस पकाते थे या मछली, सूअर या सब्जी-भाजी उबालते थे।

भयावह होता जा रहा है दिल्ली का प्रदूषण

पावर प्लांट्स से निकलने वाला धुआं, और मौसम संबंधी स्थितियां यह सभी प्रदूषण को बढ़ाने में योगदान देते हैं। सर्दियों में तापमान गिरने के कारण हवा का दबाव बदल जाता है और प्रदूषक तत्व हवा में ऊपर नहीं उठते, बल्कि जमीन के करीब ही फंसे रहते हैं। हवा की गति कम हो जाने पर यह जहरीली परत दिल्ली की हवा को और ज्यादा दमघोंटू बना देती है। वैज्ञानिक इसे इन्वर्शन स्थिति कहते हैं जिसमें प्रदूषण इतना अधिक बढ़ जाता है कि स्वस्थ व्यक्ति भी बीमार हो सकता है। इस मौसम में घरों के अंदर मौजूद लोग भी प्रदूषण से पूरी तरह सुरक्षित नहीं होते। छोटे बच्चों के फेफड़े अभी विकसित हो रहे होते हैं और इस जहरीली हवा के कारण उनमें आजीवन स्वास्थ्य समस्याएं उत्पन्न हो सकती हैं। दिल्ली के स्कूलों में प्रदूषण बढ़ने पर छुट्टियां घोषित की जाती हैं, लेकिन यह समाधान नहीं है, बल्कि एक मजबूरी है। बच्चों को बाहर खेलने की अनुमति नहीं मिलती, खेल मैदान खाली दिखाई देते हैं। कुछ स्कूल एयर प्यूरीफायर का उपयोग करते हैं, लेकिन यह समाधान केवल कुछ ही लोगों तक सीमित है। सार्वजनिक स्थलों पर मास्क पहनना अनिवार्य जैसा हो जाता है। प्रदूषण का असर मानसिक स्वास्थ्य पर भी पड़ता है। लगातार तनाव, चिंता और कमजोरी लोगों के सामान्य जीवन को प्रभावित करती है।

जिन लोगों की रोजी-रोटी सड़क पर चलने या मेहनत के कामों पर निर्भर है, जैसे रिक्शा चालक, मजदूर, डिलीवरी कर्मचारी और सफाई कर्मी, उन्हें सबसे ज्यादा परेशानी होती है क्योंकि वे पूरे दिन खुले वातावरण में रहते हैं। दिल्ली सरकार और केंद्र सरकार द्वारा प्रदूषण को नियंत्रित करने के लिए कई कदम उठाए जाते हैं। निर्माण गति. विधियों पर रोक, डीजल जेनरेटर पर प्रतिबंध, पानी का छिड़काव, स्मॉग टावर, ग्रैप (ग्रेडेड रिस्पॉन्स एक्शन प्लान) , औद्योगिक क्षेत्रों की निगरानी और सार्वजनिक परिवहन को बढ़ावा देने जैसे उपाय किए जाते हैं। ऑड-ईवन योजना भी कुछ समय के लिए लागू की गई थी जिससे सड़कों पर वाहनों की संख्या कम हुई। इसके बावजूद स्थाई समाधान अब तक नहीं मिल पाया है। मुख्य चुनौती यह है कि प्रदूषण अनेक स्रोतों से पैदा होता है और प्रत्येक क्षेत्र में समाज रूप से नियंत्रण लागू नहीं हो पाता। भारत में प्रदूषण का संकट केवल तकनीकी नहीं, बल्कि सामाजिक

संग्रहण भी करते थे प्राचीन शिकारी

उत्तरी यूरेशिया में मिले लगभग 8000 साल पुराने टूटे और जले हुए भोजन अवशेष लगे मिट्टी के बर्तन चीनी मिट्टी के बर्तनों जैसे तो नहीं लगते लेकिन मांस और तरकारी रखने और पकाने की यह टिकाऊ तकनीक इस क्षेत्र में शिकारी-संग्रहकर्ताओं के लिए एक बड़ा कदम था और हालिया शोध बताता है कि यह तकनीक उन्होंने खुद विकसित की थी।

दरअसल वैज्ञानिक मानते आए थे कि यूरोप में मिट्टी के बर्तनों का आगमन लगभग 9000 साल पहले कृषि और जानव. रों के पालतुरण के प्रसार के साथ हुआ था। उत्तरी यूरोप में मिले लगभग इसी काल के बर्तनों के आधार पर माना जाता था कि यह तकनीक शिकारी-संग्रहकर्ताओं ने अपने अधिक प्रगतिशील किसान पड़ोसियों से सीखी था, लेकिन नेचर ह्यूमन बिहेवियर में प्रकाशित एक अध्ययन बिल्कुल अलग कहानी कहता है। लगभग 20,000 साल पहले, सुदूर पूर्वी इलाकों में शिकारी-संग्रहकर्ताओं के समूहों के बीच मिट्टी के बर्तन बनाने और उपयोग करने के ज्ञान का प्रसार हो चुका था। ये बर्तन तब उनके द्वारा उपयोग किए जाने वाले चमड़े के बर्तनों से अधिक टिकाऊ थे और पकाने में उपयोग किए जाने वाले लकड़ी के बर्तनों की तरह आग में जलते नहीं थे। लगभग 7900 साल पहले तक यूराल पर्वत से लेकर दक्षिणी स्कैंडिनेविया तक मिट्टी के बर्तनों का उपयोग आम हो चुका था। मिट्टी के बर्तनों का फैलाव देखने के लिए नेशनल यूनिवर्सिटी ऑफ ऑयलैंड के पुरातत्वविद रोबन मैकलॉप्लिन और उनके साथियों ने बाल्टिक सागर और भूतपूर्व सोवियत संघ के यूरोपीय हिस्से के 156 पुरातात्विक



और आर्थिक भी है। किसानों के सामने पराली जलाने के विकल्प मौजूद हैं, लेकिन मशीनों की कीमत और अतिरिक्त खर्च के कारण वे अपने खेतों में आग लगाना ही आसान समझते हैं। सरकार मशीनों सब्सिडी पर उपलब्ध कराती है, लेकिन उन्हें पर्याप्त रूप से फैलाने और उपयोग को सुगम बनाने की आवश्यकता है। इसी प्रकार दिल्ली में सार्वजनिक परिवहन के विस्तार की आवश्यकता है ताकि लोग निजी वाहनों पर निर्भर न रहें। मेट्रो ने बड़ी भूमिका निभाई है, लेकिन यह अभी भी अधिक भीड़ और सीमित पहुंच के कारण पूरी तरह पर्याप्त नहीं है। प्रदूषण का स्वास्थ्य पर प्रभाव गहरा और दीर्घकालिक होता है। लगातार प्रदूषित हवा में सांस लेने से अस्थमा, ब्रोंकाइटिस, फेफड़ों में संक्रमण, निमोनिया, हृदय रोग और यहां तक कि कैंसर जैसी बीमारियां हो सकती हैं। कई अध्ययन बताते हैं कि दिल्ली में रहने वाले लोगों की उम्र अन्य क्षेत्रों की तुलना में कम हो सकती है क्योंकि प्रदूषण शरीर के हर अंग को प्रभावित करता है। गर्भवती महिलाओं और अजन्मे शिशुओं पर इसका असर अधिक गंभीर हो सकता है। दिल्ली का वायु प्रदूषण केवल सरकारी या औद्योगिक स्तर का मुद्दा नहीं, बल्कि हर नागरिक से जुड़ा हुआ है। समाज के सभी हिस्सों को मिलकर काम करना होगा। व्यक्तिगत स्तर पर भी कुछ सावधानियां अपनाना जरूरी है जैसे मास्क पहनना, घर में पौधे लगाना, गाड़ियों का कम उपयोग करना, बाइक या कार शेररिंग करना, बिजली की बचत करना और कूड़ा जलाने जैसी गतिविधियों से बचना। लोग यह मानकर चलते हैं कि अकेले व्यक्ति के बदलाव से कुछ नहीं होगा,

संग्रहण भी करते थे प्राचीन शिकारी

लिया से दक्षिणी यूरोप आए किसान अपने साथ मिट्टी के बर्तन बनाने के तरीके और परंपराएं लाए थे। शोधकर्ताओं का कहना है कि इस पर अधिक शोध यह जानने में मदद कर सकता है कि वास्तव में यह ज्ञान कैसे फैला। जैसे यदि शिकारी-संग्रहकर्ता समाज पितृस्थानिक थे (जहां महिलाएं शादी के बाद ससुराल चली जाती हैं) तो मिट्टी के बर्तन बनाना महिलाओं द्वारा किया जाने वाला कार्य हो सकता है जो विवाह सम्बंधों के माध्यम से एक गांव से दूसरे गांव तक फैला होगा। बहरहाल, अध्ययन के नतीजे बताते हैं कि हम जितना समझते थे शिकारी-संग्रहकर्ता उससे कहीं अधिक नवाचारी थे। प्रागैतिहासिक जापान से बाल्टिक सागर के किनारों तक घूमने वाले शिकारी-संग्रहकर्ता लोगों ने अपनी घुमंतु जीवन शैली को छोड़े बिना नई तकनीकों को गढ़ा और अपनाया था वे किसानों का अनुसरण नहीं कर रहे थे बल्कि सर्वथा अलग रास्ते पर आगे बढ़ रहे थे। इस मायने में देखा जाए तो शिकारी-संग्रहकर्ता समाज आविष्कारी समाज था। हालांकि रूस के वैज्ञानिक इस बारे में पहले से जानते थे और इसके अधिकार साक्ष्य रूसी भाषा में प्रकाशित हुए थे, लेकिन द्वितीय विश्वयुद्ध के बाद यूरोप में खिंच गई अदृश्य दीवार के चलते इस जानकारी से बाकी लोग अनभिज्ञ रहे और बर्तनों का उपयोग किसानों और पशुपालकों की तकनीकों माना जाता रहा। 1990 से यह अदृश्य दीवार ढहने लगी थी, पश्चिमी यूरोप और रूस, यूक्रेन व बाल्टिक क्षेत्र के शोधकर्ता संयुक्त अध्ययनों में शामिल होने लगे थे। हालिया अध्ययन भी इसी सहयोग की मिसाल है। यूक्रेन-रूस युद्ध ने इस दीवार को फिर ऊंचा कर दिया है।

(**स्रोत फीसर्न**)

जेन गुडॉल ने दिए वन्यजीव अध्ययन को नए आयाम

कुछ दशकों पहले तक वन्यजीवों पर किया जाने वाला अधिकांश वैज्ञानिक अध्ययन प्राणी संग्रहालयों के कृत्रिम वातावरण में होता था। शोधकर्ता पिंरों के भीतर पले-बढ़े जानवरों को देखकर जंगली जानवरों के व्यवहार पर निष्कर्ष निकालते। ऐसे समय में, 1960 में मात्र 26 वर्ष की एक युवा महिला अपने घर से हजारों किलोमीटर दूर तंजानिया के गॉम्बे स्ट्रीम गेम रिजर्व पहुंची। उन्होंने वहां रहकर कठिन परिस्थितियों में जंगल में पले-बढ़े चिम्पैंजियों का प्रत्यक्ष निरीक्षण शुरू किया। किसी औपचारिक वैज्ञानिक प्रशिक्षण के बिना, वे एक ऐसे नए अध्याय की शुरुआत कर रही थीं जिसने आगे चलकर पूरी दुनिया को प्रेरित किया। वह युवती थी जेन गुडॉल, जिनका इस साल दुखद निधन हो गया।

बचपन से ही टारजन और डॉक्टर झूलटल जैसी किताबें पढ़ने वाली जेन का सपना था अफ्रीका जाना और किताबों के जरिए परिचित हुए अपने पसंदीदा जानवरों के साथ काम करना। उन्हें जानवरों के जीवन को गहराई से समझने और उनके बारे में लिखने की तीव्र इच्छा थी। इस सपने को पूरा करने के लिए उन्होंने कई छोटे-मोटे काम किए, पैसे बचाए और अथक मेहनत की जो उनके दृढ़ निश्चई होने का प्रमाण है।

शोध और अध्ययन

जेन के दीर्घकालीन निरीक्षणों से चिम्पैंजियों के जीवन, सामाजिक संरचना और व्यवहार के बारे में नई जानकारी मिली। गुडॉल ने यह सिद्ध किया कि चिम्पैंजियों में भावनाएं होती हैं, वे संवेदनशील होते हैं, जीवनभर

टिकने वाले रिश्ते बनाते हैं, समूह में योजनाएं बनाते हैं और जो कुछ सीखते हैं, उसे अगली पीढ़ी को सिखाते हैं। उन्होंने देखा कि चिम्पैंजी केवल शाकाहारी नहीं हैं वे कभी-कभी छोटे बंदरों का शिकार कर मांस भी खाते हैं। उन्होंने यह भी देखा कि चिम्पैंजी औजार बनाकर उनका उपयोग करते हैं। यह मानव विकास को समझने में क्रांतिकारी खोज थी। उनके शोध से यह सिद्ध हुआ कि चिम्पैंजियों के भी मनुष्य की तरह व्याक्तित्व होता है। इससे यह धारणा गलत साबित हुई कि जानवर केवल आदत के अनुसार व्यवहार करते हैं। उस समय कई वैज्ञानिक उनके निष्कर्षों से असहमत थे, क्योंकि तब यह विश्वास दृढ़ था कि मनुष्य अन्य प्रजातियों से बिल्कुल अलग है। जेन ने जिन चिम्पैंजियों का अध्ययन किया, उन्हें पहचान के लिए संख्या नहीं बल्कि नाम दिए। उस समय यह अवैज्ञानिक माना जाता था, लेकिन शायद इससे उनके निरीक्षण में भावनात्मक गहराई आई। उनमें से एक चिम्पैंजी, 'डेविड ग्रेबियर्ड', ने सबसे पहले जेन पर भरोसा किया और अपने पसंदीदा जानवरों के साथ काम करना। उन्हें जानवरों के जीवन को गहराई से समझने और उनके बारे में लिखने की तीव्र इच्छा थी। इस सपने को पूरा करने के लिए उन्होंने कई छोटे-मोटे काम किए, पैसे बचाए और अथक मेहनत की जो उनके दृढ़ निश्चई होने का प्रमाण है।



पाया गया, जो मनुष्यों में एड्स उत्पन्न करने वाले वायरस HIV-1 का निकट सम्बंधी है। अध्ययनों में यह भी पाया गया कि SIVcpz से संक्रमित चिम्पैंजियों में CD4+ टी कोशिकाओं की संख्या घटती है, एड्स जैसे लक्षण दिखाई देते हैं और मृत्यु का खतरा 10 से 16 गुना बढ़ जाता है। इस खोज से यह स्पष्ट हुआ कि एड्स का उद्भव संभवत: चिम्पैंजी या गोरिल्ला जैसे ऐंप में होकर मानव में हस्तांतरण हुआ संभवत: शिकार या

मांस काटने के दौरान। इन खोजों की वजह से जेन को आगे के अध्ययन के लिए आर्थिक सहायता मिली, जिससे उनका प्रारंभिक पांच महीने का प्रोजेक्ट आगे बढ़कर दुनिया का सबसे लंबा वन्यजीव अध्ययन बन गया जो आज भी 60 वर्षों से अधिक समय से चल रहा है। चिम्पैंजियों के दीर्घ जीवनकाल को देखते हुए, उनका दीर्घकालीन अध्ययन आवश्यक भी था। अब तक इस पर लगभग 300 से अधिक शोधपत्र प्रकाशित

हो चुके हैं। जेन की यात्रा में डॉ. लुईस लीकी का मार्गदर्शन अत्यंत महत्वपूर्ण रहा। उन्होंने जेन की जिज्ञासा और प्रकृति-प्रेम को पहचाना और उन्हें तंजानिया में शोध का अवसर दिया। आगे चलकर, उन्होंने ही जेन को केंब्रिज विश्वविद्यालय से पीएचडी करने का अवसर दिलाया, भले ही उनके पास स्नातक की डिग्री नहीं थी। 1966 में जेन ने गॉम्बे नदी के किनारे संरक्षित क्षेत्र में मुक्त रूप से रहने वाले चिम्पैंजियों के व्यवहार विषय पर पीएचडी पूरी की। उनकी शोध पद्धति, नैतिकता और अनुशासन आज भी आदर्श माने जाते हैं।

पीएचडी के बाद भी जेन का कार्य रुका नहीं। वे गॉम्बे वापस आ गईं लेकिन अब उद्देश्य वन्यजीव संरक्षण था। दुनिया भर में वनों की कटाई और वन्यजीवों के आवासों का विनाश तेजी से बढ़ रहा था। गॉम्बे नेशनल पार्क भी इन चुनौतियों से अछूता नहीं था। मानव हस्तक्षेप और चराई के कारण जानवरों में रोगों का संक्रमण बढ़ रहा था। विशेष रूप से चिम्पैंजियों में, जो अलग-थलग समूहों में रहते हैं और समूह के बाहर जाकर बिरले ही प्रजनन करते हैं। ऐसी स्थिति में जेन के संरक्षण कार्यों का महत्व और बढ़ गया। जेन के इस कार्य व प्रयासों के चलते 1968 में गॉम्बे स्ट्रीम गेम रिजर्व को राष्ट्रीय उद्यान घोषित किया गया। 1977 में उन्होंने जेन गुडॉल इंस्टिट्यूट की स्थापना की। प्रारंभ में इसका उद्देश्य गॉम्बे प्रोजेक्ट को सहायता देना था, लेकिन आगे चलकर यह संस्था वन्यजीव संरक्षण हेतु 25 देशों में सक्रिय हो गई।

(ये लेखक के निजी विचार हैं)

इमरान जिंदा हैं या नहीं, बेटे ने सबूत मांगा

पाकिस्तान में चार दिन से प्रदर्शन, पुलिस ने खैबर सीएम को पीटा

इस्लामाबाद। पाकिस्तान के पूर्व प्रधानमंत्री इमरान खान के बेटे कासिम खान ने गुरुवार को जेल में बंद अपने पिता के जिंदा होने का सबूत मांगा है। उन्होंने कहा कि किसी को भी नहीं पता है कि इमरान जिंदा हैं या नहीं। कासिम ने एक्स पर लिखा कि उनके पिता को 845 दिन पहले गिरफ्तार किया गया था। पिछले 6 हफ्तों से उन्हें अकेले एक 'डेथ सेल' में रखा गया है।

न तो किसी को उनसे मिलने दिया गया है, न ही कोई फोन काल या मैसेज दिया गया। कासिम ने कहा कि उनकी बुआओं को भी अपने भाई से मिलने नहीं दिया जा रहा है। यह सब किसी सुरक्षा नियम की वजह से नहीं, बल्कि जानबूझकर की जा रही कार्रवाई है। सरकार उनके पिता को असली हालत छिपा रही है। वहीं, इमरान खान का समर्थन करने रावलपिंडी की अडियाला जेल पहुंचे खैबर-पख्तूनख्वा (कपी) राज्य के मुख्यमंत्री सोहेल अफरीदी को पुलिस ने गुरुवार को सड़क पर गिराकर पीटा। कासिम



दावा: सेना के आदेश पर किया गया हमला

ने अपने पिता की रिहाई को लेकर यह पोस्टर गुरुवार को एक्स पर शेयर किया, जिसमें कहा गया है कि इमरान खान को 845 दिन से अवैध हिरासत में रखा गया है। मीडिया रिपोर्ट्स के मुताबिक, सीएम सोहेल अफरीदी पर हमले की कार्रवाई सेना के आदेश पर की गई। अफरीदी गुरुवार को जिस समय जेल पहुंचे थे वहां भारी सुरक्षा तैनात थी और पीटीआई समर्थकों की भीड़ लगातार बढ़ रही थी। उनके पहुंचने से हालात और बिगड़ गए। पुलिस ने उन्हें और उनके साथ आए नेताओं को आगे बढ़ने से रोक दिया। धक्का-मुक्की के दौरान पुलिसकर्मियों ने सीएम को लात-धुंसे भी मारे और जमीन पर गिरा दिया। पीटीआई ने इस घटना को लोकतांत्रिक अधिकारों पर हमला बताया है। सुहेल अफरीदी का कहना है कि सरकार को इमरान खान को सहत और सुरक्षा को लेकर उठे सभी सवालों के सही जवाब देने होंगे। अगर ऐसा नहीं किया गया तो वे जनता के साथ सड़कों पर उतरने के लिए मजबूर हो जाएंगे। अफरीदी ने आरोप लगाया कि सरकार इमरान खान की हालत की सही जानकारी नहीं दे रही है। उन्होंने चेतावनी दी कि अगर इमरान खान को कुछ हुआ तो इसके नतीजे की जिम्मेदारी पूरी तरह मौजूदा सरकार पर होगी। उन्होंने पाकिस्तान सेना प्रमुख जनरल आसिम मुनीर पर तंज कसते हुए कहा कि देश के बिगड़ते हालात के लिए वही जिम्मेदार है।

इमरान की बहन ने किया अदालत का रुख

लाहौर। इमरान खान की बहन अलीमा खान ने शुक्रवार को इस्लामाबाद हाई कोर्ट (आईएचसी) में अडियाला जेल सुपरिटेण्डेंट और अन्य के खिलाफ कोर्ट की अवमानना की याचिका दायर की है। अलीमा का कहना है कि उन्हें जेल में बंद पूर्व प्रधानमंत्री इमरान खान से मिलने की इजाजत नहीं दी गई। अलीमा खान ने खैबर पख्तूनख्वा के मुख्यमंत्री सोहेल अफरीदी और पाकिस्तान तहरीक-ए-इसाफ (पीटीआई) के दूसरे नेताओं को मौजूदगी में याचिका दायर की। याचिका में इस्लामाबाद उच्च न्यायालय के 24 मार्च के आदेश का जिक्र किया गया है, जिसमें कोर्ट ने 73 साल के अलीमा को हफ्ते में दो बार जेल में बंद इमरान खान से मिलने का शेंडयूल शुरू किया था। याचिका में अलीमा ने कोर्ट की अवमानना की कार्रवाई शुरू करने की मांग की है।



नई दिल्ली। महिलाओं से बातचीत के दौरान लोकसभा में विपक्ष के नेता राहुल गांधी।

अमेरिका के शांति प्रयासों को लेकर आशावात हूं: पॉल कागामे

किगाली। रवांडा के राष्ट्रपति पॉल कागामे ने गुरुवार को कहा कि वह अफ्रीकी महाद्वीप के मध्य स्थित कांगो लोकतांत्रिक गणराज्य (डीआरसी) में संघर्ष को समाप्त करने के उद्देश्य से अमेरिका की ओर से कराए जा रहे शांति समझौते पर हस्ताक्षर को लेकर आशान्वित हैं। डीआरसी के राष्ट्रपति कार्यालय के सूत्रों का हवाला देते हुए मीडिया रिपोर्टों में संकेत दिया गया है कि कागामे और उनके कांगो के समकक्ष फेलिक्स त्सेसीकेंदी के बीच यह शांति समझौता दिसम्बर की शुरुआत में वाशिंगटन में हस्ताक्षरित हो सकता है। कागामे ने रवांडा की राजधानी किगाली में एक प्रेस कॉन्फ्रेंस को संबोधित करते हुए कहा कि समझौते में देरी के लिए रवांडा ज़िम्मेदार नहीं है। उन्होंने कहा कि हम तो यहां इंतज़ार कर रहे हैं।

संक्षिप्त समाचार

भारत ने श्रीलंका के लिए मदद की पहली खेप भेजी

नई दिल्ली। भारत ने चक्रवाती तूफान दितवा से प्रभावित श्रीलंका में जान-माल के नुकसान की भरपाई के लिए ऑपरेशन 'सागर बन्धु शुरू' कर तत्काल राहत सामग्री की पहली खेप भेजी है। विदेश मंत्री डा. एस जयशंकर ने शुक्रवार को एक सोशल मीडिया पोस्ट में कहा कि भारत ने चक्रवाती तूफान दितवा से प्रभावित श्रीलंका को मदद की पहली खेप भेजी है। डॉ. जयशंकर ने श्रीलंका को राहत सामग्री सौंप जाने की तस्वीरें साझा करते हुए कहा है कि ऑपरेशन सागर बन्धु शुरू। आईएनएस विक्रांत और आईएनएस उदयगिरि ने कोलंबो में राहत सामग्री सौंपी।

बेड़ा निरीक्षण में विक्रांत कर रहा भारत का प्रतिनिधित्व

नई दिल्ली। भारतीय नौसेना का स्वदेशी विमानवाहक पोत आईएनएस विक्रांत देश में ही निर्मित फ्रिगेट आईएनएस उदयगिरि के साथ अपनीपहली विदेश यात्रा पर श्रीलंका नौसेना द्वारा आयोजित अंतर्राष्ट्रीय बेड़ा निरीक्षण में भारत का प्रतिनिधित्व कर रहा है। श्रीलंका नौसेना ने अपनी 75 वीं वर्षगांठ पर 27 से 29 नवम्बर तक इस समुद्री समारोह का आयोजन किया है। इसमें कई देशों के नौसैनिक पोत, प्रतिनिधिमंडल और पर्यवेक्षक भाग ले रहे हैं।

रूस-वेनेजुएला ने 19 समझौतों पर किए हस्ताक्षर

मास्को। रूस और वेनेजुएला के प्रतिनिधिमंडलों ने शिक्षा, अनुसंधान, युवा नीति, तेल उत्पादन, शांतिपूर्ण परमाणु ऊर्जा और अन्य क्षेत्रों को कवर करने वाले तीन समझौतों सहित कुल 19 समझौतों पर हस्ताक्षर किए हैं। समाचार एजेंसी स्पुतनिक की एक खबर के अनुसार, दोनों देशों ने उच्च स्तरीय अंतर-सरकारी रूसी-वेनेजुएला आयोग की बैठक के अंतिम अधिनियम पर हस्ताक्षर किए हैं।

यूएई ने पाकिस्तानियों को वीजा देना बंद किया

70-80 प्रतिशत आवेदन रिजेक्ट हो रहे, अपराध और भीख मांगने की घटनाओं के चलते सख्ती

इस्लामाबाद। संयुक्त अरब अमिरात (यूएई) ने पाकिस्तान के नागरिकों को वीजा देना बंद कर दिया है। यह जानकारी पाक गृह मंत्रालय के अधिकारी सलमान चौधरी ने दी है।

हालांकि जिन लोगों के पास ब्लू और डिप्लोमैटिक पासपोर्ट हैं, उन्हें अभी वीजा जारी किया जा रहा है। पाकिस्तानी अखबार डीएडब्ल्यूएन ने ट्वेल्व एजेंटों के हवाले से बताया है कि पहली बार और सिंगल-एंट्री वीजा के 70-80 प्रतिशत आवेदन रिजेक्ट हो रहे हैं। हालांकि जिन लोगों के परिवार यूएई में रहते हैं, उन्हें वीजा मिलने की संभावना ज्यादा है। डीएडब्ल्यूएन की रिपोर्ट के



जिन लोगों के परिवार यूएई में रहते हैं, उन्हें वीजा मिलने की संभावना ज्यादा है

मुताबिक लाहौर के रहने वाले 28 साल के नदीम पहली बार घूमने के लिए दुबई जाना चाहते थे, लेकिन उनका वीजा दो बार रिजेक्ट हो गया। ट्वेल्व एजेंसी ने वजह बताई कि 40 साल से कम उम्र वाले लोगों की जांच ज्यादा हो रही है। फुल-टाइम नौकरी और बैंक स्टैटमेंट देने के बावजूद

वीजा मंजूर नहीं हो रहा। इसके कई युवा परेशान हैं। यूएई और पाकिस्तान के बीच मजबूत राजनीतिक और आर्थिक संबंध हैं, फिर भी वीजा रिजेक्शन का मुद्दा महीनों से चल रहा है। पाकिस्तानी अधिकारियों के मुताबिक यूएई ने आधिकारिक तौर पर कोई बैन नहीं लगाया है। लेकिन पिछले कुछ वक्त से यूएई में अपराध और भीख मांगने की घटनाओं में पाकिस्तानी लोगों का नाम सामने आया है। इसके चलते नए लोगों को वीजा मिलने में दिक्कतों का सामना करना पड़ा रहा है। यूएई अधिकारियों को कई आवेदकों के दस्तावेज संदिग्ध मिले। एआईआधारित सिस्टम में गड़बड़ी पकड़ में आती है तो वीजा तुरंत रिजेक्ट हो जाता है। पाकिस्तानी पासपोर्ट दुनिया के सबसे कमजोर पासपोर्ट में गिना जाता है। अब कई देशों की सख्त वीजा नीतियों और एंट्री बैन ने पाकिस्तानी यात्रियों की दिक्कतें और बढ़ा दी हैं।

नेपाल ने भारत के 3 इलाकों को अपना बताया

काठमांडू। नेपाल ने भारत के साथ पहले से चल रहे सीमा विवाद को और बढ़ा दिया है। उसने अपने नए 100-रुपये के नोट पर जो नक्शा छापा है, उसमें लिपुलेख, कालापानी और लिम्पियाधुरा को नेपाल का हिस्सा दिखाया गया है, जबकि ये तीनों इलाके भारत की सीमा के भीतर आते हैं।

भारत ने इस कदम की कड़ी आलोचना की है और इसे एकतरफा कार्रवाई बताया, जिसमें ऐतिहासिक तथ्यों को नज़रअंदाज किया गया है। विदेश मंत्रालय ने कहा कि ऐसे दावों सच्चाई नहीं बदलती है। नेपाल को भारत की संप्रभुता और क्षेत्रीय अखंडता का सम्मान करना चाहिए। ऐसे दावे

पूर्व प्रधानमंत्री खालिदा जिया की हालत गंभीर

सीने में इन्फेक्शन से जूझ रही, बांग्लादेश के पीएम यूनुस बोले: सलामी के लिए लोग प्रार्थना करें

ढाका। बांग्लादेश की पूर्व पीएम खालिदा जिया की हालत बेहद गंभीर है। यह जानकारी उनकी पार्टी बांग्लादेश नेशनलिस्ट पार्टी (बीएनपी) के महासचिव मिर्जा इस्लाम आलमगीर ने शुक्रवार को दी। 80 साल की खालिदा जिया बीएनपी की अध्यक्ष हैं। वे पिछले कई साल से लिवर, किडनी, डायबिटीज, गठिया और आंखों की परेशानी से जूझ रही हैं। आलमगीर ने कहा कि कल रात डाक्टरों ने बताया कि उनकी शारीरिक स्थिति बेहद गंभीर है। 23 नवम्बर को उन्हें अस्पताल में भर्ती कराया गया था। उन्हें सीने में इन्फेक्शन हो गया था, जिसका असर उनके दिल और फेफड़ों पर पड़ा। अंतरिम सरकार के मुख्य सलाहकार मुहम्मद यूनुस ने खालिदा जिया को बिगड़ती सेहत पर गहरी चिंता जताई है। उन्होंने लोगों से जिया के जल्द ठीक होने के



लिए दुआ करने की अपील भी की है। फिलहाल वे ढाका के एवरकेयर अस्पताल में भर्ती हैं, जहां स्थानीय और विदेशी डाक्टरों की एक टीम उनकी देखरेख कर रही है। खालिदा जिया को लिवर सिरोसिस, हार्ट डिजीज और किडनी की बीमारी है। खालिदा जिया को 8 फरवरी 2018 को ढाका की स्पेशल कोर्ट में जिया अनाथालय ट्रस्ट के नाम पर सरकारी पैसे का गबन

23 नवम्बर को उन्हें अस्पताल में भर्ती कराया गया था
खालिदा के बेटे तारिक और अन्य पांच आरोपियों को भी 10 साल कठोर कारावास की सजा दी गई थी

करने के आरोप में 5 साल की सुनाई थी। खालिदा के बेटे तारिक और अन्य 5 आरोपियों को भी 10 साल कठोर कारावास की सजा दी गई थी। इन पर 2.1 करोड़ बांग्लादेशी टका का जुर्माना भी लगा था। तारिक और अन्य 2 आरोपी फरार हो गए हैं। जिया ने इस फैसले के खिलाफ हाईकोर्ट में अपील की थी। इस पर कोर्ट ने 30 अक्टूबर 2018 को सुनवाई करते हुए

सजा को बढ़ाकर 10 साल कर दिया था। इसके बाद खालिदा ने सजा के खिलाफ लीव-टू अपील यानी सीधे सर्वोच्च अदालत में चुनौती देने की अपील की थी। 5 साल तक कानूनी प्रक्रियाओं के चलते इसमें देरी होती रही। शेख हसीना के तख्तापलट के 1 दिन बाद खालिदा जिया को 6 अगस्त 2024 को रिहा किया गया था। इसके बाद वह बेहतर इलाज के लिए लंदन चली गई थीं। 4 महीने वहां रहने के बाद वे 6 मई को देश लौटें। खालिदा जिया दो बार 1991 से 1996 और 2001 से 2006 तक बांग्लादेश की प्रधानमंत्री रह चुकी हैं। वह पूर्व राष्ट्रपति जिया-उर-रहमान की पत्नी हैं। उनके बड़े बेटे और बीएनपी के कार्यकारी अध्यक्ष तारीक रहमान 2008 से लंदन में रह रहे हैं। वहीं, उनके छोटे बेटे अराफात रहमान का 2025 में दिल का दौरा पड़ने से निधन हो गया था।

श्रीलंका में दितवा का कहर 56 लोगों की मौत, 21 लापता

कोलंबो। चक्रवाती तूफान 'दितवा' ने श्रीलंका में भीषण तबाही मचाई है तथा अब तक 56 लोगों की मौत हो चुकी है जबकि 21 लोग लापता और 14 घायल हुए हैं। आपदा प्रबंधन केंद्र के अनुसार चक्रवाती तूफान से करीब 50 हजार लोग प्रभावित हुए हैं।

श्रीलंका के स्थानीय मीडिया 'डेली मिरर' की रिपोर्ट के मुताबिक लगातार भारी बारिश और तेज हवाओं से कई जिलों में नदियां का जलस्तर खतरनाक स्तर पर पहुंच गया है। सरकार ने केलानी नदी घाटी के कई निचले इलाकों में अगले 48 घंटे के भीतर बाढ़ की आशंका जताते हुए राजधानी कोलंबो सहित कई क्षेत्रों का अलर्ट पर रखा है। देश के कई हिस्सों में पिछले 24 घंटों में अत्यधिक बारिश हुई है। कई इलाकों में बारिश की मात्रा 200 से 300 मिलीमीटर दर्ज की गई

चक्रवाती तूफान ने श्रीलंका में भीषण तबाही मचाई, करीब 50 हजार लोग प्रभावित हुए

है। मौसम विभाग के अनुसार तूफान का केंद्र त्रिकोमाली से लगभग 50 किलोमीटर दक्षिण में स्थित है और इसके उत्तर-उत्तर पश्चिम की ओर बढ़ने की आशंका है। तेज मौसम के चलते रेल विभाग ने शुक्रवार सुबह सभी रेल सेवाएं निलंबित कर दीं। कई क्षेत्रों में सड़कें पेड़ गिरने और जलभराव के कारण अवरुद्ध हैं। तेज बारिश और पेड़ों के गिरने से बिजली आपूर्ति भी बुरी तरह प्रभावित हुई है। कई इलाके पूरी तरह अंधेरे में डूबे हुए हैं। कोलंबो के कई मुख्य मार्गों में आवागमन बाधित है। सेना की 20,500 से अधिक टुकड़ियां राहत और बचाव कार्यों में लगा दी गई हैं।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन के सूल अप्लीम, चरस, डोपे पोस्ट हंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108